

الفوز الكبير

فی

اصول التفسیر

اردو

جس میں قرآن مجید کی تفسیر کے تمام بنیادی اصول پر مفصل اور بصیرت افروز بحث کی گئی ہے

تالیف

حجۃ الاسلام حضرت شاہ ولی اللہ دہلوی

مترجم

مولوی رشید احمد صاحب انصاری مرحوم

ناشر

مکتبہ برہان اردو بازار جامع مسجد دہلی

مکتبہ برہان اردو بازار جامع مسجد دہلی

پونین پرنٹنگ پریس دہلی

مکتبہ برہان اردو بازار جامع مسجد دہلی



## اجمالی تعارف

حجتہ الاسلام شاہ ولی اللہ محدث دہلوی کی شخصیت کی تعارف کی محتاج نہیں ہے۔ اسلامی علوم کا کوئی بھی واقف کار ان کی شخصیت سے نا آشنا نہ ہوگا ان کی ہمہ گیر شخصیت کا صحیح اندازہ ان کی مولفیات کے غائرانہ مطالعہ سے ہی ہو سکتا ہے، مگر خاص طور پر یہاں ان باتوں کا سرسری بیان ضروری ہے جن سے ان کی قرآن فہمی بالغ نگہری اور مفسرانہ شخصیت کا اندازہ ہو سکے۔

حضرت شاہ صاحب کی ولادت ۳۰ شوال المکرم ۱۱۱۱ھ مطابق ۱۷۰۳ء قصبہ پیت ضلع مظفرنگر میں ہوئی۔ ابتدائی دینی تعلیم کے بعد دینیات کی بڑی کتابیں کچھ استاذ کی مدد اور کچھ ذاتی مطالعہ سے پڑھیں، اور پھر حجاز مقدس تشریف لے گئے اور وہاں کے علماء سے خاص استفادہ کیا، وہاں سے واپسی کے بعد درس تدریس اور تصنیف و تالیف کا مشغول اختیار کیا۔ اور تقریباً ۶۲ سال کی عمر میں ۲۹ محرم الحرام ۱۱۷۶ھ مطابق ۱۷۶۳ء میں حضرت شاہ صاحب نے رحلت فرمائی اور انکو متصل قبرستان مہندیان دہلی میں سپرد خاک کر دیا گیا۔

حضرت شاہ صاحب کی اسلامی علوم سے متعلق ۳۶ سے زیادہ کتابیں ہیں۔ مگر ان کے نمایاں کارناموں میں سے تفسیر حدیث، فقہ، تصوف، فلسفہ اخلاق و عبادات اسلامی ہیں۔ جن کے آئینہ میں وہ مجتہد مجدد، امام اور ایک روشن فکر عالم نظر آتے ہیں۔ ان کی کتابوں کا پڑھنے والا ان کی شخصیت سے سخت متاثر و مرعوب ہوتا ہے اور سمجھتا ہے کہ اگر آپ قرون اولیٰ میں ہوتے تو آپ کا شمار صف اول کے مفسرین محدثین اور فقہاریں سے ہوتا۔

قرآنیات کے باب میں حضرت شاہ ولی اللہ صاحب کی خدمات غیر معمولی طور پر نمایاں



قسم کی ہیں۔ وہ ہندوستانی مفسرین میں پہلے مفسر ہیں جنہوں نے قرآن کا پہلا فارسی ترجمہ کیا اور نشر کی فوائد و حواشی سے اس کو مزین کیا اس کے بعد کے جتنے ترجمے ہیں وہ سب کم و بیش اسی سے مستفاد ہیں۔ ساتھ ہی انہوں نے قرآن کے ترجمہ کے لیے کچھ اصول مقرر کئے اور اس سلسلہ میں فارسی میں ایک مستقل رسالہ لکھا۔

حضرت شاہ صاحب نے محسوس کیا کہ قرآن کے صحیح مطالب و معانی تک رسائی ہی وہ واحد علاج ہے جس کے ذریعہ بات کے اندر سے اختلافات کو ختم کیا جاسکتا ہے اور غامض اسلامی تعلیمات کی طرف رہنمائی ہو سکتی ہے لہذا انہوں نے تفسیر کے کچھ اصول مقرر کئے جن کا نام الفوز الکبیر فی اصول التفسیر رکھا جو حقیقتاً امام زرہستی کی کتاب البرہان فی علوم القرآن اور امام سیوطی کی کتاب الاتقان فی علوم القرآن کا لب لباب ہے اور اس لیے اصول تفسیر پر جو محدود کتابیں ہیں ان میں الفوز الکبیر کو اہم مقام حاصل ہے۔ کیونکہ ان اصول کو جاننے کے بعد قرآن فہمی کی ایک بصیرت افرورزاہ معلوم ہو جاتی ہے اور تفسیر کی بہت سی طویل کتابوں سے آدمی مستغنی ہو جاتا ہے خود شاہ صاحب مقدمہ میں رقمطراز ہیں۔

”کہ جب اللہ رب العزت نے مجھ پر قرآن فہمی کا دروازہ کھول دیا، تو میں نے یہ مناسب خیال کیا کہ بعض مفید چیزوں کو ایک مختصر سے رسالہ میں قلمبند کر دوں جن کے ذریعہ خدا سے توقع ہے کہ لوگوں کو قرآن فہمی کا لمبا راستہ معلوم ہو جائے گا اور تفسیر کی بہت سی مطول کتابوں سے لوگ مستغنی ہو جائیں گے جبکہ لوگ ان کے مطالعہ میں عمر کا ایک دراز حصہ صرف کرتے ہیں اور ان کو کچھ حاصل نہیں ہوتا“

حضرت شاہ صاحب نے تفسیر کی کتابوں کے بظرف غائر مطالعہ اور اپنے زمانہ کے اصول تفسیر کو دیکھتے ہوئے یہ محسوس کر لیا تھا کہ مذاق تفسیر بالکل بدل چکا ہے لہذا صحیح مذاق پیدا کرنے کے لیے انہوں نے الفوز الکبیر لکھی۔

حضرت شاہ صاحب نے ایک طرف تفسیر کے لیے کچھ اصول متعین کئے جو مفسرین کی



کتابوں میں بکھرے ہوئے تھے اور ان میں اسلم کا انتخاب کوئی آسان کام نہ تھا۔ دوسری طرف انھوں نے بعض سورتوں کی نمونہ کے طور پر تفسیر کی۔ نیز انھوں نے ان واقعات کو جو انبیاء کرام کے ساتھ پیش آئے اور جن کا ذکر قرآن نے فرمایا ہے ان کے اسرار رموز بیان فرمائے جن سے قرآن فہمی میں کافی مدد مل سکتی ہے۔ اسی طرح شاہ صاحب نے ایک کتاب الفتح الخیر لکھی جس میں قصص و روایات باطلہ سے ہٹ کر حدیث میں جن آیتوں کی جو تفسیر مذکور ہے اس کو یکجا کیا۔ اس طرح انھوں نے قرآنیات پر حسب ذیل کتابیں لکھیں۔

۱۔ فتح الرحمن فی ترجمۃ القرآن ۲۔ الفوز الکبیر فی اصول التفسیر ۳۔ الزہراء دین فی تفسیر سورۃ البقرہ وآل عمران ۴۔ الفتح الخیر ۵۔ رسالۃ فی ترجمۃ القرآن ۶۔ علی فتح الرحمن

مگر ان میں الفوز الکبیر فی اصول التفسیر کو خاص شہرت حاصل ہے۔ دوسری کتاب جس کو عام شہرت حاصل ہوئی وہ حجۃ اللہ البالغۃ ہے۔

حضرت شاہ صاحب یقیناً ہندوستان یا تاریخ تفسیر میں پہلے مفسر نہیں ہیں مگر اس میں کوئی شک نہیں کہ حضرت شاہ صاحب کی ان خدمات کے بعد ہندوستان میں ترجمہ قرآن اور تفسیر قرآن کو خاص فروغ حاصل ہوا۔

حضرت شاہ صاحب کا علم تفسیر میں جو مقام تھا اس کا بہت سے ہندوستانی اور غیر ہندوستانی علماء نے اعتراف کیا ہے مگر اس مختصر تعارف میں ان علماء کے اقوال کو ثبوت کے طور پر پیش کرنا مشکل ہے۔

الفوز الکبیر کی اسی علمی افادیت کے پیش نظر مکتبہ برہان جو پچھلے تیس سال سے علوم اسلامیہ اور تاریخ و ادب کی خدمت کر رہا ہے ناظرین کرام کے سامنے اس کا اردو ترجمہ پیش کرنے کا فخر حاصل کر رہا ہے۔



## بِسْمِ اللّٰهِ الرَّحْمٰنِ الرَّحِیْمِ ۵

اس بندہ ضعیف پر خداوند تعالیٰ کی بیشمار نعمتیں ہیں جن میں سب سے زیادہ عظیم الشان نعمت یہ ہے کہ اُس نے مجھ کو قرآن مجید کے سمجھنے کی توفیق عطا فرمائی اور حضرت رسالت پناہ کے احسانات اس کمترین امت پر بہت ہیں جن میں سب سے بڑا احسان قرآن مجید کی تبلیغ ہے۔ آنحضرتؐ نے قرآن کریم کی تلقین قرن اول کو فرمائی اور انہوں نے قرن ثانی تک پہنچائی اور اسی طرح درجہ بدرجہ ہو کر اس خاکسار کو بھی اُس کی روایت اور روایت سے حصہ ملا۔ اللہم صل علیٰ ہذا نبی الکریم سیدنا و مولانا و شفیعنا افضل صلواتک دائمین برکاتک دلی آلہ و اصحابہ و علماء امتہ اجمعین برحمتک یا ارحم الراحمین۔

اما بعد کہتا ہے فقیر ولی اللہ بن عبد الرحیم "خدا ان دونوں سے اپنی مہربانی کے ساتھ معاملہ کرے" کہ جب اس فقیر پر کتاب اللہ کے سمجھنے کا دروازہ کھولا گیا تو میں نے چاہا کہ بعض مفید نکات جو کتاب اللہ کے سمجھنے میں دوستوں کو کارآمد ہو سکتے ہیں ایک مختصر رسالہ میں منضبط کرے۔ خداوند تعالیٰ کی عنایت بے غایت سے امید ہے کہ طالب علموں کو صرف ان قواعد کے سمجھ لینے سے ایک وسیع شاہ راہ کتاب اللہ کے سمجھنے میں کھل جائے گی کہ اگر وہ ایک عمر کتب تفاسیر کا مطالعہ کرنے یا ان کو مفسروں سے "جن کی تعداد اس زمانہ میں بہت ہی کم ہو گئی ہے" پڑھنے میں صرف کریں تو اس قدر ضبط کے ساتھ حاصل نہیں ہو سکتی اور میں نے اس رسالہ کا نام الفوز الکبیر فی اصول التفسیر رکھا۔ اما توفیقی الا باللہ علیہ توکلت و ہو حبیبی و نعم الوکیل۔

اس رسالہ کے مقاصد پانچ باب میں منحصر ہیں۔

(۱) پہلا باب ان علوم پنجگانہ کے بیان میں جن کی طرف قرآن عظیم نے صراحت کے ساتھ رہنمائی کی ہے اور گویا قرآن مجید کے نزول کا مقصد دراصل وہی علوم پنجگانہ ہیں۔



- (۲) دوسرے ابواب وجوہ خفاء نظم قرآن کے بیان میں اور ان وجوہ کا علاج نہایت وضاحت کیساتھ  
 (۳) تیسرے ابواب نظم قرآنی کے لطائف اور اس کے اسلوب بدیع کی تشریح بقدر طاقت  
 (۴) چوتھے ابواب فنون تفسیر کے بیان میں۔

## پاب اول

ان علوم پنجگانہ کے بیان میں

جن کو قرآن عظیم نے صراحت کے ساتھ بیان کیا ہے

جاننا چاہئے کہ معانی جو قرآن مجید سے معہوم ہوتے ہیں وہ پانچ علموں سے باہر نہیں ہیں۔ اول  
 علم احکام، از قسم واجب، مستحب، مکروہ اور حرام۔ یہ احکام خواہ عبادت میں سے ہوں یا معاملات میں  
 سے تفسیر منزل سے متعلق ہوں یا سیاست مدن سے۔ اس علم کی تفصیل فقہاء کے ذمہ ہے۔ دوم  
 علم مناظرہ چاروں گمراہ فرقوں کے ساتھ مثلاً یہود، نصاریٰ، مشرکین اور منافقین۔ اس علم کی  
 تفریح تکلمین کا کام ہے۔ سوم علم تذکیر بالاء اللہ مثلاً زمین و آسمان کے پیدا کرنے اور بندوں  
 کو ان کی ضروریات کا الہام کرنے اور نیز خداوند تعالیٰ کی صفات کاملہ کا بیان چہارم علم تذکیر  
 بایام اللہ یعنی ان واقعات کا بیان جن کو خداوند تعالیٰ نے ایجاد فرمایا ہے مثلاً اطاعت کرنے  
 والوں کو انعام و جزا اور مجرموں کے لیے تعذیب و سزا۔ پنجم علم تذکیر موت اور اس کے بعد کے  
 واقعات کا بیان مثلاً حشر و نشر، حساب، میزان و وزخ، جنت، ان علوم کی تفصیل کو محفوظ  
 رکھنا اور ان کے مناسب احادیث اور آثار ملحق کرنا و اعظموں اور مذکوروں کا کام ہے۔

قرآن مجید میں ان علوم کا بیان قدیم عربوں کی روش پر ہوا ہے متاخرین کا اسلوب اختیار  
 نہیں کیا گیا۔ اور آیات احکام میں اختصار جیسا کہ نون نویسوں کا قاعدہ ہے اور غیر ضروری قیود کی  
 نتیجہ کا التزام جیسا کہ اصول دالوں کا قاعدہ ہے نہیں کیا۔ اور علم مباحثہ کے آیات میں اقوال  
 مشہورہ مسلمہ اور خطابیات نافعہ کا التزام کیا ہے اور ترتیب براہین میں منطقیوں کے اسلوب



کی پیروی اور ایک مضمون کے بعد دوسرے مضمون کے شروع کرنے میں مناسبت کی رعایت  
 جیسا کہ ادبائے متاخرین کا قاعدہ ہے نہیں کی گئی بلکہ خداوند تعالیٰ نے جس حکم کو بندوں کے لیے  
 مہتمم با نشان سمجھا اسی کو بیان کیا خواہ کوئی حکم مقدم ہو جائے یا مؤخر، عام مفسرین نے ہر ایک آیت  
 کو خواہ مباحثہ کی ہو یا احکام کی ایک قصہ کے ساتھ ربط دیا ہے اور اس قصہ کو اس آیت کے  
 لیے سبب نزول مانا ہے۔ لیکن حق یہ ہے کہ نزولِ قرآن سے مقصود اصلی نفوسِ بشریہ کی تہذیب  
 اور ان کے باطل عقائد اور فاسد اعمال کی تردید ہے۔ اس لیے آیاتِ مباحثہ کے نزول کے لیے  
 مکلفین میں عقائدِ باطلہ کا وجود اور آیاتِ احکام کے لیے ان میں اعمالِ فاسدہ اور مظالم کا  
 شیوع اور آیاتِ تذکیر کے نزول کے لیے ان کا بغیر ذکر آلاء اللہ وایام اللہ اور موت اور  
 اس کے بعد کے ہولناک واقعات کے بیدار نہ ہونا اصلی سبب ہوا ہے خاص خاص واقعات  
 جن کو بیان کرنے کی زحمت اٹھائی گئی ہے اسبابِ نزول میں چنداں دخل نہیں ہے، مگر  
 صرف بعض آیات میں جہاں پر کسی ایسے واقعہ کی جانب اشارہ ہے جو رسول اللہ صلی اللہ علیہ  
 کے زمانہ میں یا اس سے پیشتر واقع ہوا ہو کیونکہ سننے والے کے دل میں اس اشارہ سے اک گہرا  
 انتظار پیدا ہو جائے گا جو بدون قصہ کی تفصیل معلوم کئے زائل نہ ہوگا بدیں وجہ ہم پر لازم ہے  
 کہ ان علوم و تفسیر کی اس طرح تفصیل کریں کہ خاص خاص (یعنی بے تعلق) واقعات کے بیان  
 کرنے کی تکلیف نہ کرنی پڑے۔

## پہلی فصل

### علمِ مباحثہ کے بیان میں

قرآن مجید میں چاروں گمراہ فرقوں سے مباحثات ہوئے ہیں یعنی مشرکین، یہودی، نصاریٰ  
 اور منافقین۔ اور یہ مباحثے دو طرح پر واقع ہوئے ایک تو یہ کہ فقط باطل عقیدہ کو بیان کر کے  
 اور اس کی قباحت کو ظاہر فرما کر اس سے نفرت ظاہر کرتے ہیں۔ دوسرے یہ کہ گمراہوں کے



شبہات کو بیان کر کے ان کو ادرہ قطعہ یا خطابیات سے حل کرتے ہیں۔ مشرکین اپنے آپ کو  
 حلیف کہتے ہیں۔ حلیف اس کو کہتے ہیں جو ملت ابراہیمی کا پابند اور اس کے علامات کو سختی کے  
 ساتھ اختیار کرنے والا ہو، ملت ابراہیمی کی علامات یہ ہیں حج، کعبہ، استقبال کعبہ، غسل جنابت  
 ختنہ۔ اور باقی فطری خصائل اشہر حرم دشوال، ذیقعد، ذی الحجہ کی حرمت، مسجد حرام کی تعظیم نسبی  
 اور رضاعی محرمات کو حرام جاننا اور عام جانوروں کا ذبح حلق میں اور اونٹ کا نحر لبتہ میں اور ذبح  
 اور نحر سے خدا تعالیٰ کی رضا جوئی خصوصاً حج کے زمانہ میں اور ملت ابراہیمی میں وضو نماز او  
 روزہ طلوع فجر سے لے کر غروب آفتاب تک اور یتیموں اور فقیروں کو صدقہ دینا۔ اور مشکلات میں  
 ان کی اعانت کرنا اور صلہ رحم شروع تھا، اور مشرکین کے یہاں ان امور کے کرنے والے کی  
 مدح سرائی کی جاتی تھی لیکن مشرکین نے عام طور پر ان امور کو ترک کر دیا تھا اور ان میں یہ  
 خصائل کائن لَمْ یکن ہو گئے تھے اور قتل چوری زنا اور ریا اور غضب کی حرمت بھی  
 اصل ملت میں ثابت تھی اور ان افعال پر ان کے یہاں کچھ نہ کچھ اظہار نفرت بھی جاری تھا  
 لیکن جہور مشرکین ان کو کرتے اور نفس اتارہ کے اشاروں پر چلتے تھے اور خدا تعالیٰ کے  
 وجود کا عقیدہ اور اس بات کا کہ وہ آسمان اور زمین کا خالق ہے اور زبردست حوادث کا مدبر  
 اور رسولوں کے بھیجے پر قادر اور بندوں کو ان کے اعمال کی جزا دینے والا اور حوادث کو ان  
 کے وقوع سے پیشتر معین کرنے والا، اور یہ کہ فرشتے خدا کے مقرب بندے اور تعظیم کے مستحق  
 ہیں ان کے نزدیک ثابت تھا۔ چنانچہ ان کے اشعار ان مضامین پر دلالت کرتے ہیں مگر  
 جہور مشرکین نے ان عقائد میں بہت سے ایسے شبہات کو جو ان امور کے استبعاد اور ادراک  
 کی طرف رغبت نہ ہونے سے پیدا ہوتے تھے بہم پہنچائے تھے۔ مشرکین کی گمراہی یہ تھی کہ  
 وہ شرک اور تشبیہ اور تحریف کے قائل اور معاد کے منکر تھے اور نبی کریم صلی اللہ علیہ وسلم  
 کی رسالت کو بعید از قیاس کہتے اور اعمال قبیحہ اور مظالم علانیہ کرتے اور نئے نئے فاسد رسوم ایجاد  
 کرتے اور عبادات کو مٹاتے تھے۔



شرک یہ ہے کہ ماسوا اللہ کے لیے ان صفات کو ثابت مانا جائے جو خدا تعالیٰ کے ساتھ  
 مختص ہوں مثلاً عالم کے اندر تصرفاتِ ارادی جس کو کُنْ فیکون سے تعبیر کرتے ہیں یا علم ذاتی  
 جس کا اکتساب نہ ہو اس کے ذریعہ سے ہونہ عقل کی رہنمائی سے اور نہ خواب اور الہام  
 وغیرہ کے واسطہ سے یا مریضوں کو شفا دینا یا کسی شخص پر لعنت کرنا اور اس سے ناراض  
 ہونا جس کے باعث سے اس کو تنگدستی اور بیماری اور شقاوت گھیر لیں یا رحمت بھیجنا جس  
 سے اس کو فراخ دستی و سعادتی و سعادت حاصل ہو بیشتر کین بھی جو اہر اور عظیم الشان امور  
 کے پیدا کرنے میں کسی کو خدا تعالیٰ کا شریک نہیں جانتے تھے۔ ان کا اعتقاد تھا کہ جب  
 خدا تعالیٰ کسی کام کے کرنے کا ارادہ کرتا ہے تو کسی میں اس کے روکنے کی قدرت نہیں ہے بلکہ  
 ان کا شرک فقط ایسے امور کی نسبت تھا جو کہ بعض بندوں کے ساتھ مخصوص تھے۔ ان لوگوں  
 کا گمان تھا کہ جیسے شاہانِ عظیم القدر اپنے مقرر بانِ حاس کو ملک کے مختلف حصوں کا فرمانروا  
 مقرر کرتے ہیں اور بعض امور پر خاصہ کے فیصلہ کرنے میں جب تک کوئی شاہی حکم صریح مہجود نہ  
 ہو ان کو مختار بنا دیتے ہیں اور اپنی رعایا کی چھوٹی چھوٹی باتوں کا خود انتظام نہیں کرتے اور اپنی  
 کل رعایا کو حکام کے سپرد کر دیتے ہیں اور حکام کی سفارش ان کے ماتحت ملازمین اور متوسلین  
 کے حق میں قبول کی جاتی ہے۔ ایسے ہی بادشاہ علی الاطلاق جل مجدہ نے بھی اپنے خاص بندوں  
 کو رتبہ الوہیت کے خلعت سے سرفراز کیا ہے اور ایسے لوگوں کی رضا مندی و ناراضی دوسرے  
 بندوں کے حق میں مؤثر ہے اس لیے وہ ان بندگانِ خاص کے تقرب کو ضروری خیال کرتے  
 تھے تاکہ بادشاہ حقیقی کی درگاہ میں مقبولیت کی صلاحیت پیدا ہو جائے اور جزاء اعمال کے  
 وقت ان کے حق میں شفاعت و درجہ قبولیت حاصل کرنے اور ان خیالی ضرورتوں کو دیکھتے  
 ہوئے وہ لوگ ان کو سجدہ کرنا اور ان کے لیے قربانی کرنا اور ان کے نام کی قسم کھانا اور ضروری  
 امور میں ان کی قدرتِ کُنْ فیکون سے مدد لینا جائز سمجھتے تھے اور پتھر پتیل اور سیسہ وغیرہ  
 کی موڑتیں بنا کر ان (بندگانِ خاص) کی روحوں کی طرف متوجہ ہونے کا ایک وسیلہ قرار دیا تھا



لیکن رفتہ رفتہ جہلا کرنے ان پتھروں ہی کو اپنا اصلی معبود سمجھنا شروع کر دیا اور خلیفہ عظیم واقع ہوا۔  
 اور تشبیہ سے مراد ہے صفات بشریہ کو ذات پاک کے لیے ثابت کرنا۔ چنانچہ مشرکین  
 ملائکہ کو خدا تعالیٰ کی بیٹیاں بتلاتے اور کہتے تھے کہ وہ اپنے بندوں کی شفاعت کو قبول کرتا  
 ہے اگرچہ اس کی مرضی کے خلاف ہو جیسا کہ بادشاہ بڑے بڑے امر اردولت کی نسبت  
 گاہ گاہ کیا کرتے ہیں اور چونکہ ایسے علم و بصیرت کا ادراک جو کہ شان الوہیت کے لائق ہو ان  
 کے ذہن میں نہ آسکتا تھا اس لیے انہوں نے اس کو بھی اپنے علم و بصیرت پر قیاس کر لیا اور  
 خدا تعالیٰ کی جسمیت اور جز کے قائل ہو گئے۔ اور تخریف کا واقعہ اس طرح ہوا کہ حضرت اسمعیلؑ  
 کی اولاد اپنے بزرگوار دادا کی شریعت پر برابر قائم چلے آئے تھے حتیٰ کہ عمر بن لخمی لغتہ اللہ علیہ  
 نے پیدا ہو کر ان کے لیے بت بنائے اور ان کی عبادت کو لازم قرار دیا اور بچہ اور سائبہ اور  
 حام کا چھوڑ دینا اور پانسوں کے ذریعہ سے تقسیم کرنا اور مثل ان کے دیگر باتیں ان کے لیے ایجاد  
 کیں اور یہ واقعہ رسول اللہ صلی اللہ علیہ وسلم کی بعثت سے قریباً تین سو سال پیشتر ہوا۔

اور یہ جہلا بالعموم اپنے آبا و اجداد کے آثار سے استدلال کرتے اور اس کو اپنے  
 قطعی دلائل میں شمار کرتے تھے۔ انبیاء سابقین نے بھی اگرچہ حشر و نشر کے احوال بیان فرمائے  
 ہیں لیکن نہ اس شرح و بسط سے جیسا کہ قرآن مجید میں مذکور ہے اس لیے جہور مشرکین ان  
 مزید حالات پر مطلع نہ تھے بلکہ ان کو فہم سے یعید جانتے تھے۔ اس جماعت کو اگرچہ حضرت

۱۲ دیکھو سیرۃ ابن ہشام جلد اول ۱۲ مترجم  
 ۱۳ بھر عربی زبان میں کان چھدنے کو کہتے ہیں۔ اور بحیرہ سے وہ اونٹنی مراد ہے جو پانچ بچے جن چکی ہو۔  
 پانچواں بچہ اگر نہ ہوتا تو اس کو ذبح کر کے صرف مرد کھاتے تھے عورتیں اس میں شریک نہ ہوتی تھیں  
 اور اگر وہ سچا مادہ ہوتا تو اس اونٹنی کا کان کاٹ کر چھوڑ دیتے تھے ۱۲ مترجم  
 ۱۴ سائبہ سے مراد وہ مویشی ہے جس کو اہل جاہلیت بتوں کی نذر کر کے چھوڑ دیتے تھے نہ اس پر سوار  
 ہوتے اور نہ اس کا دودھ پیتے اور نہ اس سے ادن حاصل کرتے ۱۲ مترجم۔

۱۵ حام سے مراد وہ نر اونٹ ہے جس کو مثل ساند کے چھوڑ دیتے تھے نہ اس پر سوار ہوتے نہ اس  
 سے اون حاصل کرتے اور کسی چراگاہ یا حوض سے اس کو نہ روکتے تھے۔ ۱۲ مترجم



ابراہیم اور حضرت اسمعیل بلکہ حضرت موسیٰ علیہم السلام کی نبوت کا بھی اعتراف تھا لیکن صفات بشری (جو انبیاء میں ہیں) ان کے جمال باکمال کے لیے حجاب ہیں، ان کو مشوش کر دیتی تھیں اور وہ اس تدبیر الہی کی حقیقت سے جو بعثت انبیاء کے لیے مقضیٰ ہے ناآشنا رہ کر کارہ رسالت کو استبعاد کی نظر سے دیکھتے تھے کیونکہ یہ لوگ رسول کو مرسل یعنی اس کے بھیجے والے کے ساتھ مماثل جانتے تھے (چنانچہ وہ اس باب میں داہی اور ناقابل سماعت شبہات پیش کرتے تھے مثلاً وہ کہتے تھے کہ جو شخص کھانے اور پینے کا محتاج ہو وہ نبی کیسے ہو سکتا ہے اور خدا نے کیا وجہ جو فرشتہ کو رسول بنا کر نہ بھیجا اور کیا وجہ کہ ہر شخص پر الگ الگ وحی نہیں بھیجتا، علیٰ ہذا القیاس ایسے ہی اور شبہات۔ اور اگر تم کو مشرکین کے عقائد اور اعمال کے اس بیان کے صحیح تسلیم کرنے میں کچھ توقف ہو تو چاہئے کہ اس زمانہ کے تحریر کرنے والوں کو علی الخصوص جو دارالاسلام کے نواح میں رہتے ہیں دیکھو کہ انہوں نے ولایت کی نسبت کیا خیال باندھ رکھا ہے۔ وہ لوگ باوجودیکہ اولیاء متقدمین کی ولایت کے معترف ہیں مگر اس زمانہ میں اولیاء کے وجود کو قطعاً محال شمار کرتے ہیں اور قبروں اور آستانوں پر پھرتے ہیں اور طرح طرح کے شرک میں مبتلا ہیں اور کہ تحریک اور تشبیہ نے کس قدر ان میں رواج پکڑا ہے حتیٰ کہ موافق حدیث صحیح لتتبعن صدقاً من قبلکم ان آفات میں سے کوئی بھی نہ رہی جس پر آج کوئی نہ کوئی جماعت کاربند اور اس کے مانند دیگر امور کی معتقد نہ ہو۔

أَعَاذُ نَا اللّٰهَ سَهَانَهُ عَنِ ذٰلِكَ ۔

بالجملہ خدا تعالیٰ نے اپنی خاص رحمت سے آنحضرتؐ کو عرب میں مبعوث کیا اور آپ کو ملتہ حنیفیہ کے قائم کرنے کا حکم فرمایا۔ اور قرآن مجید میں جہلاً عرب کے ساتھ مباحثہ کیا اور مباحثات میں ان کے مسلمات سے جو ملتہ حنیفیہ کی بقایا تھے استدلال کیا تاکہ الزام ان پر پوری طرح ثابت ہو جائے اور شرک کا جواب اول تو ان سے اس پر دلیل کا مطالبہ کرنا اور تشکیک آباء کے استدلال کو توڑنا ہے اور دوسرے ان بندگان خاص کا خدا کے برابر نہ ہونا اور



خدا تعالیٰ کا برخلاف ان بندگان خاص کے انتہائی مراتب تعظیم کے لیے مستحق ہونا اور تیسرے  
 تمام انبیاء کا اس مسئلہ پر اجتماع و مَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنْ  
 لَا إِلَهَ إِلَّا أَنَا فَاعْبُدُونِ۔ اور چوتھے بتوں کی عبادت کی خرابی اور پتھروں کے  
 مرتبہ انسانی سے بھی گرے ہوئے ہونے کا بیان (اور مرتبہ الوہیت کا تو ذکر ہی کیا ہے)  
 اور یہ جواب خاص ان اقوام کے مقابلہ میں دیا گیا ہے جو بتوں کو بالذات معبود خیال کرتے  
 ہیں اور تشبیہ کا جواب اولاً تو اس پر دلیل کا مطالبہ اور استدلال تقییداً بار کو توڑنا۔ اور دوسرے  
 یہ کہ اولاد کا اپنے باپ کے ساتھ جنس ہونا ضروری ہے۔ اور وہ یہاں مفقود ہے۔ اور تیسرے  
 ایسے امور کو جن کو وہ اپنے نزدیک مکر وہ اور مذموم خیال کرتے ہیں حق تعالیٰ کے لیے ثابت ماننے  
 کی قباحت کا بیان (الرَّبِّكَ الْبَنَاتُ وَلَكُمُ الْبَنُونَ) اور یہ جواب خاص ایسے اقوام کے  
 لیے دیا گیا ہے جو مشہورات اور متوہماتِ شعری کو تسلیم کرنے کے خوگر تھے اور جن کی بڑی تعداد  
 کی یہی حالت تھی اور تحریف کا جواب یہ ہے کہ ائمہ مذہب ہے یہ معانی مذکور نہیں ہیں اور نیز یہ  
 ایسے لوگوں کی اختراعات اللہ جدت پسند یاں ہیں جو معصوم نہ تھے اور حشر و نشر کے مستبعد ہونے کا جواب  
 اولاً تو زمین وغیرہ کے حیوٰۃ پر قیاس۔ اور مدارِ حشر و نشر کی نتیجہ ہے جو کسی شے کا فقط تحت قدرت اور  
 مکن الاعادہ ہونا ہے اور دوسرے ان امور کی خبر دینے میں اہل کتاب کی موافقت ہے۔ اور استبعاد رسالت  
 کا جواب انبیائے سابقین میں بھی ہو چکا ہے "وَمَا أَرْسَلْنَا مِنْ قَبْلِكَ إِلَّا رَجَالًا نُوحِي  
 إِلَيْهِمْ" "وَيَقُولُ الَّذِينَ كَفَرُوا لَسْتَ مُرْسَلًا قُلْ كَفَىٰ بِاللَّهِ شَهِيدًا بَيْنِي  
 وَبَيْنَكُمْ وَمِنْ عِنْدِ اللَّهِ عِلْمُ الْكِتَابِ" اور دوسرے ان کے استبعاد کو یہ کہہ کر رد کرنا کہ  
 یہاں پر رسالت سے مراد فقط وحی ہے۔ "قُلْ إِنَّمَا أَنَا بَشَرٌ مِّثْلُكُمْ يُوحِي إِلَيَّ وَرُوحِي أَمْرٌ

۱۔ تم سے پیشتر ہم نے کوئی رسول نہیں بھیجا مگر یہ کہ ہم نے اس کی طرف وحی کی کہ سوائے میرے کوئی معبود نہیں  
 پس تم میری ہی عبادت کرو۔ ۲۔ کیا تیرے پروردگار کے لیے بیٹیاں ہیں اور تمہارے لیے بیٹے۔

۳۔ کفار کہتے ہیں کہ تم رسول نہیں ہو تم اسکے جواب میں کہہ دو کہ میرے اور تمہارے درمیان خدا گواہ ہے اور جسکے  
 پاس آسمانی کتابوں کا علم ہے۔ ۱۲۔ اے پیغمبر کہہ دو کہ میں مثل تمہارے انسان ہوں مگر یہ کہ مجھ پر وحی کی جاتی ہے۔ ۱۲۔



شے ہے جو محال نہیں ہے، وَمَا كَانَ لِنَبِيٍّ أَنْ يَكْتُمَ اللَّهُ الْخَبْرَ اور تیسرے سے یہ بیان کر دینا کہ ان معجزات کا ظاہر ہونا جن کی وہ ضد کرتے ہیں اور خدا تعالیٰ کا ایسے شخص کو نبی معین کرنے میں اُن کی موافقت نہ کرنا جس کی پیغمبری کے وہ خواہشمند ہیں، یا فرشتہ کو پیغمبر نہ بنانا یا ہر کسی پر وحی نازل نہ کرنا ایک ایسی کلی مسلمات کی بنا پر ہے جس کے ادراک سے ان لوگوں کا علم فہم قاصر ہے۔ اور چونکہ مکلفین اکثر مشرک تھے اس لیے ان مضامین کو بہت سورتوں میں مختلف طریقوں اور نہایت تاکیدات کے ساتھ ثابت فرمایا اور ان باتوں کے بار بار اعادہ کرنے میں کوتاہی نہیں کی۔ لاریب حکیم مطلق کا خطاب ان جاہلوں کے لیے ایسا ہی ہونا چاہئے تھا۔ اور ان بے عقلوں کے مقابلے میں انہیں شدید تاکیدات کی ضرورت تھی۔ ذَالِكَ تَقْدِيرُ الْعَزِيزِ الْعَلِيمِ اور یہودی توریت پر ایمان رکھتے تھے اور ان کی بے راہی احکام توریت میں عام تحریف لفظی یا معنوی تھی۔ اور نیز بعض آیات کو چھپانا، اور یہ افسر پردازی کو جو احکام اُس میں نہ تھے اس میں ملانا اور نیز ان احکام کی پابندی و اجراء میں تساہل اور تعصب مذہبی میں شدت اور ہمارے پیغمبر صلی اللہ علیہ وسلم کی رسالت میں تامل۔ اور بے ادبی اور طعنہ زنی رسول اللہ صلی اللہ علیہ وسلم بلکہ خدا تعالیٰ کی شان میں، اور ان کا بخل و حرص میں مبتلا ہونا وغیرہ وغیرہ یہودی تحریف لفظی توریت کے ترجمہ وغیرہ میں کیا کرتے تھے نہ کہ اصل توریت میں، کیونکہ فقیر کے نزدیک ایسا ہی محقق ہوا ہے اور ابن عباس کا بھی یہی قول ہے کہ تحریف معنوی تاویل فاسد کا نام ہے یعنی سببہ زوری اور راہ مستقیم سے انحراف کر کے کسی آیت کو اس کے اصل معنی کے خلاف پر حمل کرنا، اور اس کی ایک مثال یہ ہے کہ ہر مذہب میں درمیان فاسق دیندار اور کافر منکر مذہب کے فرق بیان کیا گیا ہے۔ مثلاً کافر کے لیے ثابت مانا گیا ہے کہ وہ عذاب شدید میں ہمیشہ مبتلا رہے گا، اور فاسق کے لیے جائز رکھا گیا ہے کہ وہ انبیاء علیہم السلام کی شفاعت سے دوزخ میں سے نکالا جائے گا۔ اور اس آخری

لہ کسی انسان کا یہ مفرد نہیں کہ خدا اس کے ساتھ کلام کرے مگر بطور وحی کے ۱۲۔



حکم کے اثبات کے وقت ہر ایک مذہب نے اپنے پیرو کے نام کی تصریح کی ہے۔ مثلاً تورات میں یہودی اور عبری کو یہ مرتبہ بخشا گیا ہے، اور انجیل میں نصرانی کو اور قرآن مجید میں مسلمانوں کو یہ شرف عطا ہوا ہے۔ اس حکم کا مدار فقط خدا تعالیٰ اور مستشرق پر ایمان لانے اور اس رسول کی جو ان میں مبعوث کیا گیا ہوتا ہے اور مشروعات مذہبی پر عمل کرنے اور منہیات سے اجتناب کرنے پر ہے اور ہرگز کسی فرقہ کی ذاتی خصوصیت نہیں لیکن باہر سمجھ یہودیوں کا گمان ہے کہ جو شخص یہودی یا عبری ہوگا وہ ضرور جنتی ہوگا۔ اور شفاعت انبیاء اس کو دوزخ سے نجات دے گی حتیٰ کہ چند روز کے سوا وہ دوزخ میں نہ رہ سکیں گے گو مدار حکم کا وجود نہ ہو اور گو خدا تعالیٰ پر ایمان صحیح طریقہ سے نہ ہو اور آخرت اور رسالت پر ایمان کا ان کو کچھ بھی ادراک نہ ہو اور حالانکہ یہ محض غلط اور خالص جہالت ہے۔

چونکہ قرآن مجید تمام کتب سابقہ کا محافظ اور ان کے اشکالات کو واشکاف کرنے والا ہے اس لیے اس نے اس گہرہ کو بھی پوری طرح کھول دیا ہے۔ بَلَىٰ مَنْ كَسَبَ سَيِّئَةً وَأَحَاطَتْ بِهِ خَطِيئَتُهُ فَأُولَٰئِكَ أَصْحَابُ النَّارِ هُمْ فِيهَا خَالِدُونَ۔

مثال ثانی ہر مذہب میں اس زمانہ کے مصاحح پر نظر کر کے احکام بھیجے گئے ہیں اور تشریح یعنی شریعت کا قانون بنانے میں اقوام کی عادات کی موافقت کا لحاظ رکھا گیا ہے۔ اور نہایت تاکید کے ساتھ ان کے اتباع اور ان پر ہمیشہ عمل کرنے و اعتقاد رکھنے کا حکم فرمایا ہے اور انہیں میں دائمی طور پر انحصار حق فرمایا ہے لیکن اس سے صرف یہ غرض ہے کہ فقط اس زمانہ میں ان اعمال میں حق منحصر ہے غرضکہ دوام ظاہری مراد ہے نہ کہ دوام حقیقی یعنی مراد یہ تھی کہ تا وقتیکہ دوسرا نبی مبعوث نہ ہو اور اس کے چہرہ نبوت سے پردہ خفا نہ اٹھ جائے یہ احکام

لَهُ وَقَالُوا لَنْ تَمْسَنَا النَّارُ إِلَّا يَوْمَ مَعْدُودَاتِ۔

۱۳ ہاں جس نے بدی کمائی اور اس کی خطاؤں نے اس کو گھیر لیا تو ایسے ہی لوگ دوزخی ہیں۔ وہ ہمیشہ

اس میں رہیں گے۔ ۱۴۔



واجب العمل رہیں گے مگر انہوں نے اس ظاہری دوام سے یہ سمجھا کہ گویا یہودیت ناقابلِ نسخ ہے اور درحقیقت یہودیت کے اتباع کی وصیت کے یہ معنی تھے کہ ایمان اور نیک اعمال کا التزام کیا جائے۔ اور اس مذہب کی کوئی ذاتی خصوصیت ہرگز معتبر نہیں ہے لیکن ان لوگوں نے خصوصیت کا اعتبار کر کے غلطی سے یہ گمان کر لیا کہ حضرت یعقوب علیہ السلام نے اپنی اولاد کو یہودیت ہی کی وصیت فرمائی ہے۔

مثالِ ثانیہ خدا تعالیٰ نے ہر ایک ملت میں انبیاء اور ان کے متبعین کو مقرب اور محبوب کا خطاب عطا کیا اور منکرین کو صفاتِ مینغوضہ سے یاد فرمایا ہے۔ اور ان خطا ہات میں ایسے الفاظ استعمال کئے گئے ہیں جن کا استعمال ہر ایک قوم میں شائع تھا۔ تو اگر محبوب کے بجائے لفظ ابن ذکر کیا ہو تو کچھ تعجب نہیں۔ اس سے یہودیوں نے یہ گمان کیا کہ یہ عزت صرف یہودی اور عبری اور اسرائیلی کے ناموں کے ساتھ مخصوص ہے۔ اور وہ یہ نہ سمجھ سکے کہ اس سے کامل اتباع اور خضوع اور انبیاء کی بتائی ہوئی سیدھی راہ پر چلنے کے سوا اور کچھ مراد نہیں اور ایسی ہی بہت سی تاویلات فاسدان کے قلوب میں راسخ ہو گئی تھیں جن کو وہ اپنے باپ دادوں سے سنتے چلے آئے تھے۔ قرآن مجید نے ان شبہات کو پوری طرح رفع کر دیا۔

گنہگار آیت کی یہ صورت تھی کہ بعض احکام اور آیات کو کسی ذی عزت اور شریف کے اعزاز کی حفاظت یا کسی ریاست کے حاصل کرنے کی غرض سے پوشیدہ کر دیتے تھے کہ عوام کا اعتقاد ان سے زائل نہ ہو جائے اور یہ لوگ اس پر عمل ترک کر دینے سے نشانہ ملامت نہ بن سکیں۔ مثلاً زانی کو سنگ سار کرنے کا حکم تو ریت میں نہ کور تھا۔ مگر ان لوگوں نے اس وجہ سے کہ ان کے تمام علمائے رجم کو موقوف کر کے اس کی جگہ پر ڈرے مارنا اور منہ کالا کر دینا تجویز کر رکھا تھا اس حکم کو ترک کر دیا اور رسوائی کے خوف سے اس کو چھپا لیا تھا یا مثلاً جن آیتوں میں حضرت ہاجرہ و اسمعیل علیہما السلام کو بشارت دی گئی ہے کہ ان کی اولاد میں ایک نبی



مبوت ہوگا اور جن میں اشارہ ہے ایک ایسے مذہب کی جانب جو سر زمین حجاز میں کامل اشاعت پائے گا۔ اور اس کے سبب سے عرفات کی پہاڑیاں صدائے بیک سے گونج اٹھیں گی اور تمام اقلیموں کے لوگ اس مقام کی زیارت کا قصد کریں گے باوجودیکہ یہ آیتیں توریت میں اب تک موجود ہیں یہودی ان کی یہ تاویل کرتے تھے کہ یہ تو فقط اس مذہب کے آنے کی خبر دی گئی ہے اس کے اتباع کا امر کہاں ہے۔ اور یہ مقولہ ان کے زبان زد تھا مَلْحَمَةً كُتِبَتْ عَلَيْنَا لیکن چونکہ اس ریک تاویل کو کوئی نہ سنا تھا اور نہ کسی کے نزدیک یہ صحیح تھی اس لئے وہ آپس میں ایک دوسرے کو اس راز کے اخفا کی وصیت کرتے اور ہر کس ونا کس کے رو برو اس کا اظہار نہ کرتے تھے۔ اَقْحَدًا ثُوْنَهُمْ بِمَا فَتَحَ اللهُ عَلَيْكُمْ لِيُحَاجُّوْكُمْ بِهِ عِنْدَ رَبِّكُمْ۔

افسوس یہودی کس بلا کے جاہل تھے کیا خدا تعالیٰ کا ہاجرہ واسمعیل علیہ السلام پر اس مبالغہ کے ساتھ احسان رکھنا کوئی دوسرے معنی بھی رکھتا ہے جن پر ان آیات کو حاصل کر کے یہ کہہ سکیں کہ ان سے اس مذہب کے اتباع کی تحریریں نہیں نکلتی، سَبَّحْنَاكَ هَذَا اَفْكَتٌ عَظِيْمٌ۔ اتر لہ اس کا سبب وہ بے حد تشدد ہے جس نے ان کے علماء اور مشائخ کے اطوار میں رلو پائی تھی اور استحسان یعنی بدون شائع کی تصریح کر کے بعض احکام کا صرف اس لیے کہ ان میں کوئی مصلحت ہے، استنباط کرنا اور ان بیہودہ استنباطات کو اول روانہ کرنا۔ اور پھر ان کو اصل کتاب میں ملا دینا اور اپنے سلف کے اتفاق کو دلیل قطعی خیال کرنا۔ خاص حضرت عیسیٰ علیہ السلام کی نبوت کے انکار پر ان کے یہاں سوائے اقوال سلف کے اور کوئی دلیل نہ تھی۔ علیٰ ہذا دوسرے بہت سے احکام ہیں مگر احکام توریت میں سہل انکاری اور نخل

۱۔ لمعنی جنگ، یہود کہتے تھے کہ مسلمان جو ہم پر غالب آ رہے ہیں تو ہم پر کفار یعنی غیر یہود کا غلبہ ہونا خود توریت میں لکھا ہے۔ ۱۲ مترجم

۲۔ کیا جو کچھ خدا نے تم پر توریت میں ظاہر کیا ہے اس کی خیر تم مسلمانوں کو کئے دیتے ہو کہ تمہارے پروردگار کے رو برو اسی بات کی سند پڑ کر تم سے جھگڑا کریں۔ ۱۲۔



اور جس کا ان کتاب صاف ظاہر ہے کہ یہ سب نفسِ انامہ کے اقتضائات ہیں نفسِ انامہ بلا  
شبہ و تشبیہ ہے۔ **وَالْوَالِدَاتُ لِلرِّبَّانِ كَمَا لِلرِّبَّانِ لِلْوَالِدَاتِ**۔ اور اس رسالت نے اہل کتاب میں دوسرا ہی رنگ چڑھایا تھا۔ یعنی وہ اپنے استنباطات  
کی تفسیح میں تاویلاتِ فاسدہ کے ذریعہ سے بڑا دور لگاتے تھے اور اس کو شریعت کے  
رنگ میں ظاہر کرتے تھے۔

اسی بنا پر رسالتِ پیغمبر **صلی اللہ علیہ وسلم** اس کا سبب وہ باہمی اختلاف ہے جو انبیاء  
علیہم السلام کی عادات اور اعمال میں پایا جاتا ہے۔ مثلاً نکاح کے زیادہ یا کم کرنے میں  
فرق اور اسی کے مثل اور باتیں اور ان کے شرک کا باہم اختلاف اور معاملاتِ انبیاء  
میں سننے اللہ کا اختلاف اور پیغمبر **صلی اللہ علیہ وسلم** کو حضرت اسمعیل علیہ السلام کی اولاد میں  
نبوت فرمانا حالانکہ اس تک جو انبیاء یعنی اسمعیل (اولاد یعقوب) سے ہوتے آئے  
ہیں وغیرہ وغیرہ اس مسئلہ میں حق یہ ہے کہ نبوت دراصل نفوسِ عالم کی اصلاح اور عادات  
اور عبادات کی درستگی کا مرتبہ رکھتی ہے۔ وہ نیکی اور بدی کے اصول کے ایجاد کا منصب نہیں  
رکھتی قاعدہ کی بات ہے کہ ہر ایک قوم اپنی عبادات، تہذیب، منزل اور سیاست مدنی میں  
خاص عادات کی پابند ہوتی ہے۔ اگر نبوت اس قوم میں آئے تو وہ ان کی تمام قدیم عادات  
کو اکھاڑ کر ان کے بجائے جدید اصول قائم نہ کرے گی بلکہ اس کا یہ کام ہو گا کہ وہ ان خصما  
کو باہم متمیز کر دے جو باقاعدہ اور فدا کی مرضی کے موافق ہوں ان کو جاری رہنے دے اور جو اس  
کے مخالف ہوں ان میں بقدر ضرورت تغیرات کرے۔

اور تذکیر بالاء اللہ اور تذکیر بایام اللہ بھی اسی اسلوب پر کی جاتی ہے جو ان کے یہاں شائع  
ہوا اور جس سے وہ مانوس ہوں یہی نکتہ ہے جس کے باعث انبیاء کی شریعتیں باہم مختلف  
ہو گئی ہیں۔ اور اس اختلاف کی مثال اس طریق کے اختلافِ علاج کے ماننے ہے۔ جبکہ وہ

بلاشبہ نفسِ برائی کی ترغیب دینے والا ہے۔ مگر میرا پروردگار جس پر رحم کرے۔ ۱۴



دو مختلف احوال مریضوں کی تدبیر کرتا ہے، ان میں سے ایک کے لیے تو سرد دوائیں اور غذائیں تجویز کرتا ہے اور دوسرے کے واسطے گرم غذا اور دوا کا حکم دیتا ہے۔ طبیب کی غرض دونوں جگہ متحد ہے یعنی طبیعت کی اصلاح و ازالہ مرض کے سوا اس کو اور کچھ منظور نہیں اور یہ بھی ہو سکتا ہے کہ ہر اقلیم میں وہاں کے باشندوں کے مناسب دوائیں اور غذائیں الگ الگ تجویز کرتا اور ہر فصل و موسم میں اس کے مقتضاء کے موافق تدبیر اختیار کرتا ہے۔ اسی طرح جب حکیم حقیقی نے بیمار ان امراض نفسانی کا معالجہ کرنا چاہا، ان کی تقویت طبع اور تقویتِ ملکہ اور ازالہ مفاسد اس کو منظور ہوا تو ان اقوام اور ان کی عادت کے اختلاف کے باعث اور ہر زمانہ کے مشہورات و مسلمات کی وجہ سے معالجہ مختلف ہو گیا۔

غرض کہ اگر تم اس امت میں یہود کا نمونہ دیکھنا چاہو تو ان علماء رسور کو دیکھ لو جو دنیا کے طالب اور اپنے اسلاف کی تقلید کے خوگر اور کتاب و سنت سے روگردانی کرنے والے ہیں اور جو عالموں کے تعین اور تشدد یا ان کے بے اصل استنباط کو سند ٹھیرا کر معصوم شارع کے کلام سے بے پروا ہو گئے ہیں۔ اور موضوع حدیثوں اور فاسد تاویلوں کو اپنا مقتدا بنا کر رکھا ہے۔

نصاری حضرت عیسیٰ علیہ السلام پر ایمان رکھتے تھے۔ ان کی مگر ابھی یہ تھی کہ انھوں نے خدائے تبارک و تعالیٰ کو تین ایسے حصوں میں تقسیم کر رکھا تھا جو بعض وجہ سے متغائر اور بعض وجہ سے متحد ہوں۔ ان حصوں کو وہ اثنائیم ثلثہ کہتے تھے، یعنی ایک اقنوم یا پ جو ان کے نزدیک مبدائیت عالم کے ہم معنی تھا۔ اور ایک اقنوم بیٹا جو بمعنی صادر اول تھا جو ایک امر عام اور تمام موجودات میں شامل۔ اور ایک اقنوم روح القدس تھا جو عقولِ مجرورہ کے ہم معنی۔ ان کا عقیدہ تھا کہ اقنوم ابن نے حضرت مسیح کی روح کا لباس اختیار کر لیا تھا۔ یعنی جیسا کہ جبریل علیہ السلام آدمی کی شکل میں آئے تھے ایسے ہی ابن نے عیسیٰ علیہ السلام کی صورت میں ظہور کیا تھا اس لیے عیسیٰ علیہ السلام خدا بھی ہیں۔ اور ابن اللہ بھی اور بشر بھی،



اور اسی لیے احکامات بشری اور خداوندی دونوں ان کی نسبت جاری ہوتے ہیں اور اس عجیب عقیدہ میں ان کا تکیہ انجیل کی بعض ایسی آیتوں پر ہے جن میں لفظ ابن مذکور ہوا ہے اور جن میں حضرت مسیح نے بعض افعال الہیہ کو اپنی جانب منسوب کیا ہے۔ پہلے اشکال کا جواب اس امر کے مان لینے کی صورت میں کہ یہ کلام فی الحقیقت حضرت عیسیٰ علیہ السلام کا ہے تحریر شدہ نہیں ہے یہ ہے کہ قدیم زمانہ میں لفظ ابن مقرب اور مجرب اور مختار کے ہم معنی تھا۔ چنانچہ اس دعوت پر کثرت سے قرآن انجیل میں پائے جاتے ہیں۔ اور دوسرے اشکال کا جواب یہ ہے کہ یہ نسبت بطریق نقل و حکایت ہے۔ مثلاً کسی بادشاہ کا الچی اس کے کلام کو یوں نقل کرے کہ ہم نے فلاں ملک فتح کیا فلاں قلعہ توڑا۔ اس صورت میں ظاہر ہے کہ الچی ترجمان سے زیادہ وقعت نہیں رکھتا اور ممکن ہے کہ حضرت عیسیٰ علیہ السلام پر وحی کا یہ طریقہ ہو کہ عالم بالا سے ان کے لوح دل پر مضامین خود منقش ہو جاتے ہوں اور حضرت جبریل علیہ السلام صورت انسانی میں آکر کلام اللہ فرماتے ہوں اس لیے اس نقش کی وجہ سے عیسیٰ علیہ السلام سے وہ کلام صادر ہوگا جس میں افعال الہیہ کو اپنی جانب نسبت کرنے کا اشارہ ہو "والحقیقۃ غیر خفییۃ" بالجملہ خدا تعالیٰ نے اس باطل مذہب کا رد فرمایا۔ اور کہا کہ عیسیٰ خدا کا بندہ۔ اور اس کی وہ پاک روح ہے۔ جس کو اس نے مریم صدیقہ کے رحم میں ڈالا۔ اور اس کی روح القدس سے تائید فرمائی اور نیز خاص عنایتیں اس پر رکھیں۔ اور بالفرض اگر خدا تعالیٰ ایسی روح کے قالب میں جو باقی ارواح کے ہم جنس ہے آیا ہو اور بشریت کا لباس اختیار کیا ہو۔ اور ہم اچھی طرح اس نسبت کو واشگاف کریں تو لفظ اتحاد اس وقت ہرگز مستعمل نہ ہو سکے گا مگر قیاساً بلکہ القاطن تقویم وغیرہ ان معنی کے

لے مقوم وہ ہے جس کے ذریعے سے کوئی دوسری چیز قائم ہو جیسے جو ہر عرض کا مقوم ہے یا طلسم کا غنہ کسی تماشہ کا مقوم ہو، عام غلطی یہ ہے کہ تقویم کو جو ہر عرض کی نسبت میں منحصر کر دیا ہے اور چونکہ جو ہر عرض میں ایک باطن کا اتحاد ہے اس لیے تقویم کو اتحاد سمجھ لیا ہے۔ حالانکہ طلسم اپنے تماشہ سے بالکل صاف علیحدہ ہوتا ہے اور یہ نسبت تقویم ہی کی ہے اگر اس کو بھی اتحاد دیا جائے صغیراً



قریب تر ہیں۔ تعالیٰ عَمَّا يَقُولُ الظَّالِمُونَ عَلُوًّا كَبِيرًا۔

اگر اس گروہ کا نمونہ اپنی قوم میں دیکھنا چاہو تو آج اور یا عاشر اور مشائخ کی اولاد کو دیکھو۔ اور کہ وہ اپنے ابا کے حق میں کس قسم کے خیالات رکھتے ہیں اور ان کو کہاں تک طول دیا ہے۔

« وَ سَيَقْلِبُ الَّذِينَ ظَلَمُوا آيَاتِنَا مَنْقَلَبًا يَتَقَلَّبُونَ » اور بہت جلد جانیں گے وہ لوگ کہ ظلم کرتے ہیں کون سی پھرنے کی جگہ پھر جائیں گے۔

اور نیز ایک گمراہی نصاریٰ کی یہ ہے کہ وہ یقین رکھتے ہیں کہ حضرت عیسیٰ علیہ السلام مقتول ہو گئے ہیں حالانکہ فی الواقع ان کے قتل کے واقعہ میں ایک اشتباہ ہو گیا تھا جس سے انہوں نے آسمان پر اٹھائے جانے کو قتل سمجھ لیا اور نسل بعد نسل اس غلط روایت کو مسلسل نقل کرتے رہے، خداوند تعالیٰ نے قرآن شریف میں اس شبہ کا ازالہ فرمایا: « وَمَا قَتَلُوهُ وَمَا صَلَبُوهُ وَلَٰكِنْ شُبِّهَ لَهُمْ » اور انجیل میں اس قصہ کے متعلق جو حضرت عیسیٰ علیہ السلام کا مقولہ ہے اس سے مراد یہودیوں کی دلیری اور ان کے اقدام قتل کی خبر دینا ہے یا وجودیکہ خدا تعالیٰ نے اس سانحہ سے ان کو نجات عطا فرمائی، اور جو کہ حواریتین کا مقولہ مذکور ہے اس کا منشا یہ ہے کہ ان کو اشتباہ ہو گیا اور سچ کی حقیقت پر ان کو اطلاع نہ تھی جس سے کہ ان کے ذہن اور ان کے کان اب تک انوس نہ تھے۔

اور نیز ان کی ضلالت میں سے ایک یہ امر بھی ہے کہ وہ کہتے ہیں کہ فارقلیط موعود سے وہ عیسیٰ علیہ السلام مراد ہیں جو قتل ہو جانے کے بعد اپنے حواریتین کے پاس آئے اور ان کو انجیل کے کامل اتباع کی وصیت فرمائی۔ اور کہتے ہیں کہ عیسیٰ علیہ السلام نے فرمایا کہ میرے

دبئیہ حاشیہ صفحہ گذشتہ، ہی کہا جائے تو پھر کوئی چیز علیحدہ ہی نہیں کیونکہ کوئی نہ کوئی نسبت آخر پائی ہی جائے گی۔ ۱۲

لے حال یہ ہے کہ انہوں نے مسیح کو نہ قتل کیا اور نہ سولی پر چڑھایا گریہ کہ انکو ایسا ہی معلوم ہوا۔ ۱۳



بعد مدعیان نبوت بکثرت ہوں گے لیکن ان میں جو شخص میرا نام لے اس کی تصدیق کرنا درست نہیں،  
 قرآن شریف سے ثابت ہے کہ عیسیٰ علیہ السلام کی بشارت ہمارے نبی کریم صلی اللہ علیہ  
 وسلم پر منطبق ہے نہ کہ حضرت عیسیٰ کی روحانی صورت پر کیونکہ انجیل میں کہا گیا ہے کہ فارقلیط  
 تم میں مدت دراز تک رہ کر علم سکھا دے گا اور لوگوں کے نفوس کو پاک کرے گا اور یہ  
 بات ہمارے پیغمبر صلی اللہ علیہ وسلم کے سوا اور کسی سے ظاہر نہیں ہوئی۔ باقی عیسیٰ کا نام  
 اختیار کرنا اس سے یہ مراد ہے کہ ان کی نبوت کی تصدیق کرے نہ یہ کہ ان کو خدا یا خدا کا بیٹا  
 کہے۔

منافقین دو قسم کے تھے ایک وہ جو زبان سے کلمہ ایمان کہتے تھے مگر ان کا قلب —  
 کفر اور سرکشی پر پختہ تھا اور کفر و جودان کے دل میں چھپے ہوئے تھے۔ ایسے لوگوں کے حق میں  
 فِي الدَّرَكِ اِلَّا سَقَلِ مِنَ النَّارِ۔ فرمایا دوسرا گروہ جس نے اسلام قبول کیا مگر  
 ان کا ایمان ضعیف تھا مثلاً وہ اپنی قومی خصائل و عادات کے پابن تھے۔ اگر وہ مسلمان ہوئے  
 تو یہ بھی مسلمان ہو جاتے ہیں اور وہ کافر رہے تو یہ بھی کافر رہتے ہیں اور یا مثلاً دنیاوی لذات  
 کا اتباع ان کے قلوب میں بھر گیا ہے کہ اس نے خدا اور اس کے رسول کی محبت کے لیے  
 جگہ ہی باقی نہیں رہنے دی۔ یا حرص مال اور حسد و کینہ وغیرہ ان کے دلوں پر اس قدر مسلط  
 ہو گیا تھا کہ اس نے ان کے دلوں میں مناجات کی جلالت اور عبادت کی برکات کے لیے  
 جگہ نہیں چھوڑی تھی۔ اور یا مثلاً امور دنیا میں وہ ایسے منہمک ہو گئے تھے کہ ان کو معاد کی  
 امید اور اس کے لیے فکر کرنے کی فرصت تک باقی نہ رہی تھی، اور یا مثلاً ہمارے پیغمبر کی  
 رسالت کی نسبت پیروہ خیالات اور رکیک شبہات ان کے قلوب میں گزرتے تھے۔  
 یا وہ دیکھ وہ اس حد تک نہ پہنچے تھے کہ وہ اسلامی طوق کو گردن سے نکال کر اس کشمکش سے  
 صاف نکل جائیں، منافقین کے ان شبہات کا سبب یہ ہوا کہ ہمارے پیغمبر صلی اللہ علیہ وسلم

۱۲۔ دوزخ کے پست ترین طبقہ میں ہوں گے۔



میں بشری احکام پائے جاتے اور اسلام کا ظہور شاہی غلبہ وغیرہ کی صورت میں ہوا۔ اور یا ان کو اپنے قبائل اور گھرانوں کی محبت نے ان کی امداد اور تقویت اور تائید پر ایسا ثابت قدم رکھا کہ گو اہل اسلام کے خلاف ہی کیوں نہ ہو مگر وہ سعی بلیغ کر کے اسلام کو ضعیف پہنچاتے تھے۔

نفاق کی یہ دوسری قسم نفاقِ عمل اور نفاقِ اخلاق ہے۔ رسول اللہ صلی اللہ علیہ وسلم کے بعد اب نفاق کی پہلی صورت کا علم نہیں ہو سکتا کیونکہ وہ منجملہ علم غیب ہے اور ظاہر ہے کہ دلوں کے مخفی خیالات کی اطلاع نہیں ہو سکتی، اور نفاقِ ثانی کثرت سے پایا جاتا ہے خصوصاً ہمارے زمانہ میں اور حدیث میں جو علامات مذکور ہیں وہ اسی نفاق کی جانب اشارہ ہے۔ "ثَلَاثٌ مِنْ كُن فِيهَا كَانَتْ مَنَاقِحًا خَالِصًا إِذَا حَدَّثَ كَذَبًا وَإِذَا وَعَدَ أَخْلَفَ وَإِذَا خَالَصَ فَجَرَ"۔ "وہم المنافق بطنہ وھم المؤمن خراسہ۔ الی غیر ذلک من الاحادیث" خدا تعالیٰ نے ایسے منافقوں کے اخلاق و اعمال کو قرآن مجید میں خوب آشکارا کیا ہے اور ان ہر دو گروہ کے احوال بکثرت بیان فرمائے ہیں تاکہ تمام امت ان سے احتراز کرے۔

اگر تم کو ان منافقین کے نمونہ کے دیکھنے کا شوق ہے تو امرار کی مجالس میں جا کر ان کے مصاحبین کو دیکھ لو جو امرار کی مرضی کو شارع کی مرضی پر ترجیح دیتے ہیں۔ اور انصاف کی رو سے ایسے منافقین میں جنہوں نے رسول اللہ صلی اللہ علیہ وسلم سے بلا واسطہ کلام سن کر نفاق اختیار کیا اور ان میں جو اب پیدا ہوئے مگر انہوں نے یقینی ذرائع سے احکامِ شارع کی اطلاع پا کر مخالفت اختیار کی، کوئی فرق نہیں ہے علیٰ ہذا القیاس معقولیوں

نہ تین خصلتیں ہیں جس میں یہ پائی جائیں گی وہ خالص منافق ہوگا جب بات کہے تو جھوٹ بولے اور جب وعدہ کرے تو خلاف کرے اور جب جھگڑا کرے تو گانی بکے۔  
 نفاق صرف اپنے پیٹ کی فکر کرتا ہے اور مومن اپنے گھوڑے کی فکر رکھتا ہے۔



کی وہ جماعت بھی بن کے دلوں میں بہت سے شکوک اور شبہات پیدا ہو گئے ہیں اور جنہوں نے معاد کو نسبتاً منہیا کر دیا ہے اگر وہ منافقین میں داخل ہے۔

بالجملہ قرآن مجید کی تلاوت کے وقت یہ گمان نہ کرنا چاہئے کہ اس میں مباحثہ ایک خاص قوم سے تھا جو گذر چکی۔ بلکہ بمصداق حدیث لتتبعن سنن من قبلکم زمانہ نبوی میں کوئی بلا نہ تھی مگر یہ کہ اس کا نمونہ آج بھی موجود ہے۔ اس لیے مقصود اصلی ان مقاصد کے لیے کلیات کا بیان ہے نہ کہ ان حکایات کی خصوصیات یہ وہ تقریر ہے جو اس کتاب کے لیے ان گمراہ فرقوں کے عقائد کی تفصیل اور ان کے جوابات میں، مجھ سے ہو سکی اور میرے نزدیک یہ تحقیق آیات مباحثہ کے معانی سمجھنے کے لیے بالکل کافی ہے انشاء اللہ تعالیٰ

## فصل دوم

### باقی علوم پنجگانہ کے مباحث میں

جاننا چاہئے کہ قرآن مجید کا نزول انسان کی مختلف جماعتوں کی تہذیب کے لیے خواہ عربی ہوں یا عجمی شہری ہوں یا بدوی ہوا ہے، بدیں وجہ حکمت الہی اس امر کو مقتضی ہوئی کہ تذکیر بالار اللہ میں اکثر افراد بنی آدم کی معلومات سے زیادہ بیان نہ کرے اور زیادہ بحث اور تحقیق سے کام نہ لے، اور اسرار اور صفات الہی کو ایسے سہل طریقہ سے بیان فرمایا کہ افراد انسانی بغیر مہارت حکمت الہی اور بدون فراولت علم کلام کے صرف اس فہم و ادراک کے ذریعہ سے جو اصل فطرت میں ان کو عطا ہوا ہے بخوبی سمجھ سکیں پس ذاتِ مبتدخالق کا اثبات اجمالاً فرمایا۔ کیونکہ اس کا علم تمام افراد بنی آدم کی فطرت میں ساری ہے اور معتدل اور قریب باعتبار مالک میں بنی آدم کا کوئی گروہ تم ایسا نہ پاؤ گے جو اس کا منکر ہو اور چونکہ



صفاتِ الہیہ کا اثبات بطریقہ تحقیق حتمی اور امعانِ نظر ان کے لیے محال تھا۔ اور اگر وہ صفاتِ الہیہ پر بالکل اطلاع نہ پاتے تو معرفتِ ربوبیت جو ہمارے نفوس کی تہذیب کے لیے سب سے زیادہ سود مند شے ہے نہ حاصل ہو سکتی اس لیے حکمتِ باری مقتضی ہوئی کہ ان بشری صفات کا ملہ میں سے جن کو ہم جانتے ہیں اور جو ہمارے نزدیک قابلِ تعریف سمجھے جاتے ہیں چند صفات کا انتخاب کیا جائے اور ان کو ایسے دقیق معانی کے بجائے استعمال کیا جائے جن کی عظمت اور جلال کی بلندی تک انسانی عقل کی رسائی نہیں ہو سکتی اور لیس مِثْلہ شَیْءٌ کو جہلِ مرکب کے سخت اور مُزمن مرض کے لیے تریاقِ مقرر کیا جائے۔ اور جن بشری صفات کے ذاتِ الہی کے لیے ثابت کرتے سے ادہام کی طغیانی عقائدِ باطلہ کی جانب ہوتی ہے مثلاً اثباتِ دلِ گریہ و زاری، جنع و فزع، ان سے منع فرمایا۔ اگر آپ زیادہ غور و خوض کریں گے تو معلوم ہوگا کہ انسان کے لیے اپنے فطری اور غیر مکتسب علوم کی شاہراہ پر قدم زن ہونا اور ان صفات کو جن کا اثبات کیا جا سکتا ہے اور ان سے کوئی خلل نہیں آتا۔ ان صفات سے تمیز کرنا جن سے ادہام یا طلہ کی طغیانی ہوتی ہے ایک نہایت دقیق امر ہے جس کی تہ کو عوام کے ذہن نہیں پہنچ سکتے۔ اس لیے یہ علم یعنی علمِ ذات و صفات تو قینی قرار دیا گیا اور آزادانہ بحث و گفتگو کی اجازت اس باب میں نہیں دی گئی۔

اور آلاء اللہ اور آیاتِ قدرت میں سے صرف وہی باتیں بیان کی گئی ہیں جن کو شہری بدوی اور عرب و عجم یکساں طور پر سمجھ سکیں، لہذا انسانی نعمتیں جو اولیاء اور علماء کے ساتھ مخصوص ہیں اور ارتفاقی لذتیں جو صرف یادِ شناہوں کا حصہ ہیں ذکر نہیں کی گئیں۔ بنا بریں جن نعمتوں کا ذکر مناسب تھا یہ ہیں؛ مثلاً آسمان و زمین کی پیدائش بادلوں سے پانی برسانا اور زمین سے پانی کے چشمے جاری کرنا اور اس سے طرح طرح کے پھل پھول اور غلے اگانا

لہ الارتفاق التدبیر النافع۔



اور ضروری صنعتوں کا الہام اور پھر ان کے جاری کرنے کی قدرت بخشنا اور اکثر مقامات میں ہجوم مصائب اور ان کے دور ہونے کے وقت لوگوں کے رویہ کے بدل جانے پر اکثر مقامات میں تنبیہ فرمائی ہے اس لیے کہ یہ امراض نفسانی میں سے کثیرا لوقوع ہے۔

اور ایام اللہ یعنی وہ واقعات جن کو خداوند تعالیٰ نے ایجاد فرمایا ہے مثلاً فرمانبرداروں کے لیے انعام اور نافرمانوں کے لیے عذاب ان میں سے ایسی جزئیات کو اختیار فرمایا کہ جو پیشتر سے ان کے گوش زد ہو چکی تھیں اور وہ اجمالی طریقہ سے ان کا تذکرہ سن چکے تھے مثلاً قوم نوح و عاد و ثمود کے قصے جن کو عرب اپنے باپ دادا سے مسلسل سنتے آئے اور حضرت ابراہیم اور انبیاء بنی اسرائیل کی مختلف داستانیں جن سے بوجہ یہود اور عرب کے قرہنا قرن کے اختلاط کے ان کے کان آشنا تھے۔ نہ تو غیر مشہور اور غیر مانوس قصوں کو بیان کیا اور نہ فارس و یہود کی جزا و سزا کے واقعات کی خبریں دیں۔ اور مشہور قصوں میں سے بھی صرف ان ضروری حصوں کو جو نذیر میں کارآمد ہوں ذکر فرمایا ہے اور تمام قصوں کو ان کی تمام خصوصیات کے ساتھ بیان نہیں کیا۔ اس میں حکمت اور مصلحت یہ ہے کہ عوام الناس جب کوئی عجیب و غریب داستان سنتے ہیں یا کوئی داستان اپنا تمام خصوصیات کے ساتھ ان کے سامنے بیان کی جاتی ہے تو ان کی طبیعت محض اس داستان کی طرف مائل ہو جاتی ہے اور نذیر کا مقصد جو داستان کے بیان کرنے کی اصل غرض ہے قوت ہو جاتا ہے۔ اور اس کی مثال ایسی ہے کہ کسی عارف نے کہا ہے "جب سے لوگوں نے تجوید کے قواعد سیکھے ہیں خشوع کے ساتھ تلاوت قرآن مجید سے محروم ہو گئے اور جب سے مفسرین نے بعید و جہہ میں موٹگانی کی ہے۔ علم تفسیر "النادر کامل معدوم" ہو گیا ہے۔"

جو قصے قرآن مجید میں بہ تکرار ہوئے ہیں یہ ہیں۔ آدم علیہ السلام کی پیدائش زمین سے اُن کو تمام فرشتوں کا سجدہ کرنا، شیطان کا اس سے انکار کر کے ملعون ہونا اور اس کے بعد سے بنی آدم کے اغوا میں سہی کرنا۔ حضرت نوح علیہ السلام، حضرت ہود علیہ السلام،



حضرت صالح علیہ السلام - حضرت ابراہیم علیہ السلام - حضرت لوط علیہ السلام - حضرت  
 شعیب علیہ السلام کا اپنی اپنی اقوام سے توحید اور امر بالمعروف و نہی عن المنکر میں مباحثات  
 کرنا۔ اور ان اقوام کی سرکشی، اور رکیک شبہات اور پیغمبروں کے جوابات، اشقیاء پر عذاب  
 الہی کا نزول اور خداوندی نصرت کا ظہور، انبیاء اور ان کے پیروؤں کے حق میں جنتِ موسیٰ  
 علیہ السلام کے مختلف قصے فرعون اور بنی اسرائیل کے نادانوں سے۔ اور ان کا حضرت  
 موسیٰ علیہ السلام کی جناب میں مکابره کے ساتھ پیش آنا۔ خدا تعالیٰ کا ایک عرصہ تک  
 ان بد نجاتوں کو عقوبت میں مبتلا رکھنا اور پیغمبر ان برگزیدہ حق تعالیٰ کے حق میں ظہور نصرت  
 خداوندی ہونا، حضرت سلیمان و حضرت داؤد علیہما السلام کا قصہ خلافت اور ان کے معجزات  
 اور کرامتوں کا احوال۔ حضرت ایوب و حضرت یونس علیہما السلام کی شفقت کا واقعہ اور  
 ان پر خداوندی رحمت کے نزول کا ذکر۔ دعا و حضرت زکریا کا مستجاب ہونا۔ حضرت عیسیٰ  
 علیہ السلام کے عجیب عجیب قصے، ان کا بغیر باپ کے پیدا ہونا اور گہوارہ میں کلام فرمانا  
 اور ان سے خود ان عادات کا ظہور یہ تمام قصے اجمالاً اور تفصیلاً ہر سورہ کے اسلوب  
 کے اقتضاء کے موافق مختلف طریقوں سے بیان کئے گئے ہیں۔

اور جو واقعات فقط ایک یا دو جگہ مذکور ہیں۔ یہ ہیں۔ حضرت ادیس علیہ السلام کا

آسمان پر اٹھایا جانا۔ حضرت ابراہیم علیہ السلام کا نمرود سے مناظرہ اور پرندہ کو زندہ کرتے  
 دیکھنا۔ اور اپنے فرزند اسمعیل کو ذبح کرنا اور حضرت یوسف علیہ السلام کا قصہ اور  
 حضرت موسیٰ علیہ السلام کی پیدائش، ان کو دریا میں ڈال دینا۔ ان کا ایک قبطی کو قتل  
 کرنا۔ اور پھر مدین کو فراری دہاں جا کر نکاح کرنا، اور وہاں سے واپسی میں ایک درخت پر  
 آگ کو روشن دیکھنا اور اس سے باتیں سننا، اور بنی اسرائیل کا گائے کو ذبح کرنے کا قصہ  
 حضرت موسیٰ کا حضرت خضر سے ملاقات کرنا۔ اور طالوت و جالوت اور بلقیس اور ذوالقربیٰ  
 اور اصحاب کہف کے قصص اور ان دو شخصوں کا قصہ جنہوں نے باہم نزاع کیا تھا۔ اور  
 لہ وقال لہ صاحبہ وہو یحاورہ انا اکثر منک ما لا واعتر نفساً۔ (سورہ کہف)



اصحابِ جنت کا قصہ اور حضرت عیسیٰ علیہ السلام کے تین رسولوں کا قصہ اور اس مومن کا قصہ جس کو کفار نے شہید کیا تھا۔ اور اصحابِ نبیل کا واقعہ پس ان تمام قصوں سے یہ مقصود نہیں کہ صرف ان واقعات سے آگاہی حاصل ہو جائے بلکہ مقصود یہ ہے کہ ان سے سننے والوں کے ذہن شرمگس اور معاصی کی بُرائی کی جانب منتقل ہوں، اور وہ کفار پر عذابِ خداوندی کا اور مخلصین کے خدا تعالیٰ کی عنایت سے مطمئن ہونے کا اور اک کریں۔

اور موت اور اس کے بعد کے واقعات میں سے یہ امور بیان فرمائے۔ انسانی موت کی کیفیت، اور اس وقت اس کی بے چارگی کا عالم اور بعد موت کے جنت و دوزخ کو سامنے کرنا اور عذاب کے فرشتوں کا آنا۔ اور علاماتِ قیامت جو بیان کی گئی ہیں وہ یہ ہیں حضرت عیسیٰ علیہ السلام کا آسمان سے نزول، دجال اور یاجوج و ماجوج کا ظہور اور صورِ فنا اور صورِ حشر و نشر اور سوال و جواب اور میزان اور نامة اعمال کا دائیں یا بائیں ہاتھ میں لینا، اور مومنین کا جنت میں اور کفار کا دوزخ میں داخل ہونا اور دوزخیوں میں پیشواؤں اور مقلدوں کا باہمی تکرار۔ اور ایک دوسرے کا راہ مارنے سے انکار۔ اور آپس میں ایک دوسرے کا لعنت ملامت کرنا اور مومنین کا دیدارِ خداوندی کے شرف سے محنت ہونا۔ اور عذاب کی نوعیتوں کی تعداد کہ وہ بیٹریاں، طوق، کھوتا ہوا گرم پانی، غساق اور زقوم ہے اور نعمتہائے جنت کی انواع کہ وہ حورانِ بہشتی اور عالیشان قصر اور آبِ سرد و شیریں وغیرہ کی نہیں۔ اور نہایت خوشگوار کھانے اور لباسہائے فاخرہ اور خوش جمال عورتیں اور جنتیوں کی باہمی دل کشا صحبتیں ہیں۔ ان قصوں کو مختلف صورتوں میں ان کے اسلوب کے اقتضار کے حسبِ حال اجمالاً یا تفصیلاً متفرق طریقہ سے بیان کیا گیا ہے۔

مباحثِ احکام کے لیے قاعدہ کلیہ یہ ہے کہ چونکہ رسول اللہ صلی اللہ علیہ وسلم ملت

۱۰ اَنَا بَلَوْنَا هُمْ كَمَا بَلَوْنَا أَصْحَابَ الْجَنَّةِ (سورہ نون)

۱۱ سورہ یسین۔



حلیفی (ابراہیم) پر مسجوت ہوئے ہیں اس لیے اس ملت کے طریقوں کا باقی رکھنا ضروری ہے، تاکہ اس کے اہمات مسائل میں سوا تخصیص تعلیمات اور اوقات و حدود کی زیادتی وغیرہ کے اور کسی قسم کے تغیرات کا گذر نہ ہو سکے۔ اور چونکہ عرب کو آنحضرت صلی اللہ علیہ وسلم کے ہاتھ سے اور باقی تمام اقوام کو عربوں کے ہاتھ سے پاک کرنے کا ارادہ فرمایا ہے اس لیے ضروری ہوا کہ شریعت محمدی کا مواد انہیں کی رسوم و عادات سے لیا جائے اگر کوئی شخص ملت حلیفی کے جملہ احکام اور عربوں کے رسوم و عادات دیکھے اور پھر شریعت محمدی پر جو کہ اصلاح و تکمیل کا رتبہ رکھتی ہے ایک غائر نظر ڈالے تو وہ ہر ایک حکم کے لیے کوئی سبب اور ہر امر و نہی کے لیے کسی خاص مصلحت کا ادراک کرے گا۔ اس کی تفصیل بہت طویل ہے جس کی یہاں گنجائش نہیں ہے۔

غرض کہ ملت ابراہیمی کی تمام عبادات میں خواہ وہ چار رت ہو یا نماز، روزہ ہو یا زکوٰۃ حج ہو یا ذکر، ایک فتورِ عظیم برپا ہو گیا تھا، کیونکہ اس کے احکام کے اجراء میں تساہل برتا جاتا تھا اور بوجہ اکثر آدمیوں کے ناواقف ہونے کے باہم اختلاف کرتے تھے اور اہل جاہلیت نے اس میں تحریف کر دی تھی، قرآن مجید نے اس تمام بد نظمی کو دور کر کے کامل اصلاح اور درستی کی، اور تدبیر منزل کے قواعد میں بھی نقصان دہ رسوم اور ظلم و ستم کشی نے بری طرح دخل پایا تھا، اور احکام سیاست مدن بھی بالکل مختلف ہو چکے تھے۔ قرآن مجید نے آکر ان کے اصول کو بھی منضبط کیا اور ان کی پوری حد بندی فرمائی۔ اس قسم کے انواع کیا تر اور بہت سے صفائے مذکور ہوئے ہیں۔ اور مسائل نماز کا اجمالی تذکرہ کیا گیا، اور لفظ اقامتِ صلوٰۃ بولا گیا ہے، رسول اللہ صلی اللہ علیہ وسلم نے اذان و جماعت اور اوقات نماز اور بناء مساجد سے اس کی تفصیل فرمائی ہے اور مسائل زکوٰۃ بھی مختصر طریقہ سے ذکر کئے گئے جن کی رسول اللہ صلی اللہ علیہ وسلم نے تفصیل فرمائی ہے اور روزہ، سورۃ بقرہ میں اور حج کعبہ سورۃ بقرہ اور سورۃ حج میں مذکور ہوا اور جہاد کا سورۃ بقرہ اور انفال اور



دوسرے متفرق مقامات پر اور حدود کا سورہ ماندہ اور نور میں اور میراث کا سورہ نسا میں اور نکاح و طلاق کا سورہ بقرہ اور سورہ طلاق وغیرہ میں ذکر کیا گیا ہے۔

جبکہ یہ قسم جس کا فائدہ تمام افراد امت کے لیے عام ہے ختم ہو گئی تو اس کے بعد دوسری قسم یہ ہے کہ مثلاً کوئی سوال رسول اللہ صلی اللہ علیہ وسلم کی جناب میں پیش کیا گیا اس کا آپ نے جواب فرمایا۔ یا کسی خاص حادثہ میں جبکہ اہل ایمان نے اپنا جان و مال بے دریغ صرف کیا۔ اور منافقین نے سخیل اختیار کیا، خدا تعالیٰ نے مومنین کی تعریف اور منافقین کی مذمت فرمائی اور ان کو تہدید کی ہے۔ اور یا کوئی حادثہ مثل دشمنوں پر فتح دینے اور ان کے ضرر سے محفوظ رکھنے کے مانند واقع ہوا ہو تو خدا تعالیٰ نے مسلمانوں پر اس کا احسان جتایا اور ان کو وہ نعمتیں یاد دلائی ہوں، اور یا کوئی ایسی خاص کیفیت پیدا ہوئی جس پر زجر و تنبیہ یا تعریض و ایماں اور یا اموال کی ضرورت تھی اور خدا تعالیٰ نے اس بارہ میں اس کے مناسب حکم نازل فرمایا۔ ایسی خاص حالتوں میں مفیہ کے لیے ضروری ہے کہ وہ ان قصوں کو بطریق اختصار بیان کر دے جن کی جانب اشارہ کیا گیا ہے۔ سورہ انفال میں قصہ بدر کی جانب اور آل عمران میں احد کی جانب اور احزاب میں غزوہ خندق کی جانب۔ اور سورہ فتح میں حدیبیہ کی طرف، اور سورہ حشر میں بھی بنی نضیر کی جانب اشارات کئے گئے ہیں، اور سورہ برات میں فتح مکہ اور غزوہ بتوک پر آمادہ کیا گیا ہے اور ماندہ میں حجۃ الوداع کی طرف، اور احزاب میں نکاح حضرت زینب کی طرف اور سورہ تحریم میں تحریم سر پہ کی طرف، اور نور میں قصہ انکب عائشہ رضی اللہ عنہا کی طرف اور سورہ جن و احقاف میں جنات کے حضرت کی تلاوت سننے کی طرف۔ اور برات میں قصہ مسجد ضرار کی طرف، اور سورہ بنی اسرائیل کے شروع میں واقعہ معراج کی طرف اشارے

سورہ تحریم میں جس چیز کی حرمت کا ذکر ہے اسکی نسبت روایات مختلف ہیں ایک روایت یہ ہے کہ اریقہ بنیہ جو آنحضرتؐ کی کینہ تھیں۔ ان کو کسی ام المومنین کے اصرار سے آپ نے حرام کیا تھا۔



کئے گئے ہیں، اگرچہ یہ قسم بھی درحقیقت تذکیر یا ایم اللہ میں داخل ہے۔ لیکن چونکہ اس کی تعریضیات کا حل اصلی قسم سننے پر موقوف ہے اس لیے اس کو باقی اقسام سے علیحدہ رکھا گیا۔

## باب دوم

وجوہِ حفا کے نظمِ قرآن کے بیان میں اور ان وجوہ کا علاج  
نہایت وضاحت کے ساتھ

جاننا چاہئے کہ قرآن مجید ٹھیک ٹھیک بلا کسی تفاوت کے محاورہ عرب کے موافق نازل ہوا اور اہل عرب اپنی زبان کے سمجھنے میں جو سلیقہ رکھتے تھے اس سے قرآن مجید کے معنی منطوق کو سمجھ لیتے تھے چنانچہ خدا تعالیٰ نے فرمایا ہے **وَ اَلْكِتَابِ الْمُبِينِ** - اور **قُرْآنًا نَّعَرَبِيًّا لَعَلَّكُمْ تَعْقِلُونَ** **وَ اٰخِذُوا بِآيَاتِهِ ثُمَّ فَضِّلْتُ** شاعر کی یہ مرضی ہے کہ تشابہاتِ قرآنی کی تاویل اور صفاتِ خداوندی کے حقائق کی صورت آفرینی اور مبہمات کی تعیین اور قصوں کی تفصیل میں غور و غوض نہ کیا جائے یہی وجہ ہے کہ صحابہ رضوان اللہ علیہم رسول اللہ صلی اللہ علیہ وسلم کی جناب میں سوالات کم پیش کرتے تھے اور یہی وجہ ہے کہ آنحضرت صلی اللہ علیہ وسلم سے سلسلہ سوالات کچھ کم ہی منقول ہوا ہے لیکن جبکہ اس طبقہ کا دور گذر چکا اور علوم تفسیر میں عجمیوں نے دخل دینا شروع کیا۔ اور نیز وہ پہلی زبان بھی متروک ہو گئی تو اس وقت بعض مقامات پر شاعر کی مراد سمجھنے میں دشواری پیدا ہوئی، اور ضرورت پڑی کہ لغت اور علم نحو کی چھان بین کی جائے اور سوال و جواب کا سلسلہ شروع ہوا۔ اور تفسیر کی کتابیں شروع ہوئیں۔ بدیں وجہ ہمارے ذمہ لازم ہے کہ مشکل مقامات اور ان کے مثلہ بیان بیان کر دیں۔ تاکہ معانی قرآنی



میں غور و غوض کے وقت طویل بیان کی حاجت نہ پڑے اور ان مقامات کو مبالغہ کے ساتھ حل کرنے کے لیے مجبور ہوں۔

کسی لفظ کے معنی نہ معلوم ہونے کا سبب کبھی لفظ نادر کا استعمال ہوتا ہے۔ اس کا علاج یہ ہے کہ اس لفظ کے معنی صحابہ اور تابعین اور باقی واقف کارانِ معانی سے نقل کئے جائیں۔ اور کبھی اس کا سبب نسخ منسوخ میں شناخت نہ کر سکرنا اور اسباب نزول کا یاد نہ رہنا، اور کبھی مضاف و موصوف و غیرہ کا محذوف ہونا۔ اور کبھی کسی شے کو کسی شے سے یا کسی حرف کو کسی حرف سے اور یا اسم کو کسی اسم سے یا فعل کو کسی فعل سے یا جمع کو مفرد سے یا مفرد کو جمع سے یا غائب کے اسلوب کو مخاطب سے بدل دینا اس کا باعث ہوتا ہے اور کبھی مستحقِ تانیر کی تقدیم یا اس کا عکس۔ اور کبھی اس کا سبب ضمائر کا انتشار اور ایک لفظ کے متعدد معانی اور کبھی تکرار اور مفید و ضروری طوالت ہوتا ہے اور بعض اس کا سبب اختصار اور کسی وقت کنایہ اور تعریض یا تشبیہ یا مجاز عقلی کا استعمال ہوتا ہے۔ سعادت مند دوستوں کو چاہئے کہ وہ علم تفسیر میں گفتگو کرنے سے پہلے ان امور کی حقیقت اور ان کی بعض مثالوں سے آگاہی حاصل کریں اور مقامِ تفصیل میں رمز و اشارہ پر اکتفا کریں۔

## فصل اول

### قرآن مجید کے الفاظ نادرہ کی شرح کے بیان میں

غرائبِ قرآن کی شرح میں بہترین شرح مترجم القرآن حضرت عبد اللہ ابن عباس رضی اللہ عنہما کی ہے جو ابن ابی طلحہ کے طریقِ روایت سے صحت کے ساتھ ہم کو پہنچی ہے۔ اور غالباً امام بخاری رحمۃ اللہ علیہ نے بھی صحیح بخاری میں اس طریق پر اعتماد فرمایا ہے اور



اس کے بعد ابن عباسؓ سے ضحاک کے طریق اور نافع ابن الارزق کے سوالات پر ابن عباسؓ رضی اللہ عنہ کے جوابات کا مرتبہ ہے۔ ان تینوں طریقوں کو علامہ سیوطی نے اپنی کتاب اتقان میں ذکر کیا ہے، اس کے بعد شرح غرائب قرآن کا مرتبہ ہے جس کو امام بخاری نے ائمہ تفسیر سے نقل کیا ہے۔ اس کے بعد وہ شروع غرائب قرآنی ہیں جن کو دوسرے مفسرین نے حضرات صحابہ اور تابعین اور تبع تابعین سے روایت کیا ہے۔ مجھ کو مناسب معلوم ہوتا ہے کہ اس کتاب کے پانچویں باب میں غرائب قرآنی کے تمام معتبر شروع کو مع شان نزول بیان کروں، اور اس باب کو ایک مستقل رسالہ قرار دوں تاکہ جو چاہے اس کو اس رسالہ میں شامل کر لے اور جو چاہے اس کو جداگانہ یاد کر لے۔ ع وَ لِلنَّاسِ فِيهَا يَعْثُقُونَ مَذَاهِبًا فَاَمَدَهُ۔ حضرات صحابہ اور تابعین کبھی لفظ کی تفسیر اس کے معنی لازمی سے کرتے ہیں اور متاخرین لغات کے تتبع اور مواقع استعمال کے تفحص کی بنا پر اس قدیم تفسیر میں شبہات کرتے ہیں، اس رسالہ میں ہماری غرض صرف تفسیر سلف کا کامل اتباع ہے، اور تنقیحات و تنقیدات کے لیے اس مختصر رسالہ کے علاوہ دوسرا موقع ہے۔ کیونکہ۔

”ہر سخن وقتے دہر نکتہ مرکانے دارد“

## فصل دوم

ناسخ و منسوخ کی معرفت، فن تفسیر میں ایک ایسا شکل مسئلہ ہے جس کے اندر بڑی بڑی بحثیں اور بے شمار اختلافات ہیں۔ اور اس کے اشکال کے اسباب میں سب سے زیادہ قوی سبب متقدمین اور متاخرین کی اصطلاح کا باہمی اختلاف ہے، اس باب میں حضرات صحابہ اور تابعین کے کلام کے استقراء سے جو کچھ معلوم ہوتا ہے وہ یہ ہے کہ یہ حضرات نسخ کو اس کے لغوی معنی (یعنی ایک چیز کا ازالہ دوسری چیز کے ذریعہ سے) میں استعمال کرتے تھے نہ کہ اصطلاح اہل اصول کے موافق، یہی وجہ ان کے نزدیک معنی نسخ ایک آیت



کے بعض اوصاف کا ازالہ کرنا دوسری آیت کے ساتھ ہوگا، یہ ازالہ اوصاف عام ہے کہ مدت عمل کی انتہا ہو یا کلام کو اس کے متبادر معنی سے غیر متبادر کی جانب پھیر دینا ہو، یا یہ بیان کہ قید سابق اتفاقی تھی، اور یا لفظ عام کی تخصیص ہو، اور یا منصوص اور مقیس علیہ ظاہری میں اہر فارق کا بیان۔ یا جاہلیت کی کسی عادت اور یا شریعت سابقہ کا ازالہ ہو۔

چونکہ ان حضرات کے نزدیک نسخ باب وسیع رکھتا ہے اس لیے عقل کو اس میں جولانی اور اختلاف کی گنجائش مل گئی۔ یہی وجہ ہے کہ وہ منسوخ آیات کی تعداد پانچ سو تک بیان کرتے ہیں، لیکن اگر مزید غور و خوض کیا جائے تو معلوم ہوگا کہ ان کی تعداد حد شمار سے باہر ہے، مگر متاخرین کی اصطلاح کے موافق آیات منسوخہ کی تعداد کچھ زیادہ نہیں ہے۔ علی الخصوص اس توجیہ کی رو سے جس کو ہم نے اختیار کیا ہے، علامہ جلال الدین سیوطی نے بیان مذکورہ بالا کو بعض علما سے لے کر اپنی کتاب میں مناسب بسط کے ساتھ بیان کیا ہے۔ اور جو آیات متاخرین کی رائے پر منسوخ ہیں ان کو شیخ محی الدین ابن عربی کے موافق تحریر کر کے تقریباً بیس منسوخ آیتیں گنوائی ہیں۔ لیکن فقیر کو ان بیس میں بھی اکثر کی نسبت کلام ہے۔ ہم اس موقع پر علامہ سیوطی کے کلام کو مع اپنے شبہات کے بیان کرتے ہیں، سورہ بقرہ (۱) کُتِبَ عَلَيْكُمْ إِذَا حَضَرَ أَحَدَكُمُ الْمَوْتُ، یہ آیت منسوخ ہے اس کے نسخ کے تعین میں بعض سے منقول ہے کہ آیت میراث سے منسوخ ہے اور بعض کہتے کہ حدیث لا وَصِيَّةَ الْوَارِثِينَ سے، اور بعض کا قول ہے کہ اجماع سے۔ یہ ابن عربی نے بیان کیا ہے۔ میں کہتا ہوں کہ ایسا نہیں ہے بلکہ یہ آیت يُؤْتِيكُمُ اللَّهُ فِي أَوْلَادِكُمْ سے منسوخ ہے، اور حدیث لا وصیۃ اس نسخ کو بیان کرتی ہے۔ (۲) وَعَلَى الَّذِينَ يُطِيقُونَهَا فِدْيَةٌ بِيَانِ كَمَا كَانَتْ فِي آيَاتِ الْقُرْآنِ، یہ آیت منسوخ ہے اور یہ بھی قول ہے کہ یہ آیت محکمہ ہے اور اس میں لا مقدمہ ہے۔ میں کہتا ہوں میرے نزدیک



ایک دوسرا طریقہ ہے جو یہ ہے کہ آیت کے معنی ہیں۔ وَعَلَى الَّذِينَ يُطِيقُونَ الطَّعَامَ  
 فَذَاتَهُمْ طَعَامٌ مِّسْكِينَ۔ یعنی جو لوگ کھانا دینے کی طاقت رکھتے ہیں ان پر فدیہ ہے۔ جو  
 ایک مسکین کا کھانا ہے، یہاں ضمیر کو اس کے مرجع کے پہلے اس لیے ذکر کیا کہ مرجع باعتبار  
 رتبہ کے مقدم ہے اور ضمیر کو اس لیے مذکر لائے کہ درحقیقت فدیہ سے مراد طعام ہی ہے اور  
 طعام سے مراد صدقۃ الفطر ہے۔ اس آیت میں اللہ تعالیٰ نے روزوں کے حکم کے  
 بعد صدقۃ الفطر کو اس طرح بیان فرمایا ہے جیسا کہ دوسری آیت فَمَنْ شَهِدَ مِنْكُمُ الشَّهْرَ  
 كَامِلًا فَلْيَسِّرْهُ عَلَىٰ مَهْلِكِهِ وَكُلِّ مِمَّا رَزَقْنَاكَ مِنْ غَيْرِ النَّسِيئَةِ وَالَّذِينَ  
 كَفَرُوا فَلْيَسِّرْهُمُ عَلَىٰ سَبِيلِ حَرْمٍ خَالٍ وَسَخِيٍّ مِمَّا رَزَقْنَاكَ مِنْ غَيْرِ النَّسِيئَةِ  
 اَلرَّفْعُ آیت کَمَا كَتَبَ عَلَى الَّذِينَ مِنَ قَبْلِكَ کے لیے ناسخ ہے کیونکہ مقتضائے  
 تشبیہ یہ ہے کہ شرب کے وقت بھی سو جانے کے بعد کھانے پینے اور وطی کی حرمت میں جو  
 اگلی امتوں پر تھی موافقت ہو۔ یہ ابن عربی نے ذکر کیا ہے۔ اور اس کے علاوہ ایک دوسری  
 بات بھی بیان کی ہے جو یہ ہے کہ یہ آیت اس حکم حرمتِ وطی کے لیے ناسخ ہے جو ارشاد  
 تیوی سے ثابت تھا۔ میں کہتا ہوں کہ کما کتب سے نفس وجوبِ صوم میں تشبیہ دینا مقصود  
 ہے۔ نہ کہ نسخ کیونکہ یہاں روزے سے خاروں کے اس حال کو بدلایا ہے جو اس اجازت سے  
 پہلے تھا۔ اور ہم کو کوئی دلیل نہیں ملی جس سے یہ ثابت ہو کہ رسول اللہ صلی اللہ علیہ وسلم  
 نے ان کے حق میں وطی حرام کر دی تھی، اور اگر اسے مان بھی لیا جائے تو بس یہی کہہ سکتے ہیں کہ یہ ثابت  
 بالسنتہ تھا، اس آیت سے اس کی تنسیخ ہو گئی (۴) یَسْأَلُونَكَ عَنِ الشَّهْرِ الْحَرَامِ الْآيَةَ قَالُوا  
 الْمَشْرُكِينَ كَافَّةً الْآيَةُ سے منسوخ ہے۔ اس روایتِ نسخ کو ابن جریر نے موطا میں میسرہ سے  
 نقل کیا ہے، میں کہتا ہوں کہ یہ آیت مشرکین سے جنگ کی حرمت پر نہیں بلکہ اس کے جواز  
 پر دلالت کرتی ہے۔ اور یہ آیت اس قبیل سے ہے کہ حکم کی علت کو مان کر اس کے موانع بھی  
 ظاہر کئے جائیں، اب اس آیت کے یہ معنی ہو گئے کہ اگرچہ شہر حرام میں قتالی نہایت سخت  
 ہے لیکن فتنہ کفر و شرک اس سے بھی زیادہ سخت ہے اس لیے اس کی روک تھام کے لیے



جنگ جانتے ہیں اور یہ معنی سیاق کلام اللہ سے عیاں ہے۔ کما لا یخفی (۵) وَالَّذِينَ يَتَّبِعُونَ  
 عَنَّا إِلَى الْغَوْلِ تکسایہ حکم آیت اربعہ اشہر عشر سے منسوخ ہے اور نسخ وصیت، آیت  
 میراث سے ہوا۔ اب صرف سکنی ایک جماعت کے نزدیک باقی ہے اور ایک جماعت  
 کے نزدیک وہ بھی حدیث لا سکنی سے منسوخ ہے۔ میں کہتا ہوں یہ آیت جیسا کہ علامہ نے  
 بیان کیا جہود مفسرین کے نزدیک منسوخ ہے اور ممکن ہے کہ اس آیت کے معنی یوں بیان  
 کئے جائیں۔ "وصیت وصیت کے لیے تو سب یا جائز ہے مگر عورت پر زمانہ وصیت میں  
 سکونت واجب نہیں۔ یہی حضرت ابن عباس کا مذہب ہے اور یہ معنی آیت سے ظاہر ہیں  
 (۶) قَوْلُهُ تَعَالَى: وَإِنْ تَبَدُّوا مَنَّا فِي أَنْفُسِكُمْ أَوْ تَخَفُوا كَيْمًا سَبَّكُمُ بِهِ اللَّهُ. آیت  
 لَا يُكَلِّفُ اللَّهُ نَفْسًا إِلَّا وُسْعَهَا سے منسوخ ہے، میں کہتا ہوں یہ تخصیص عام  
 کی قسم سے ہے، اور پچھلی آیت نے بیان کر دیا کہ مَنَّا فِي أَنْفُسِكُمْ سے مراد اخلاص و نفاق ہے  
 نہ کہ خطرات نفس جن پر انسان کا کچھ اختیار نہیں کیونکہ تکلیف شرعی ان ہی چیزوں میں دی  
 گئی ہے جن پر انسان کو قدرت حاصل ہے۔

سورہ آل عمران | اتَّقُوا اللَّهَ حَقَّ تَقَاتِهِ اس میں دو قول ہیں ایک تو یہ کہ فَاتَّقُوا اللَّهَ  
 مَا اسْتَطَعْتُمْ سے منسوخ ہے اور دوسرا یہ کہ منسوخ نہیں بلکہ محکم ہے آل  
 عمران میں اس کے سوا اور کوئی آیت نہیں ہے جس کی نسبت دعوائے نسخ صحیح ہو۔ میں  
 کہتا ہوں کہ حق تقاتہ سے مراد شرک اور کفر یعنی امور اعتقاد میں تقویٰ مراد ہے۔ اور  
 ما استطعتم میں اعمال ہیں یعنی جس کو وضو کی قدرت نہ ہو وہ تیمم کرے۔ اور قیام کی طاقت

۱۔ اس صورت میں آیت کا مطلب یہ ہوگا کہ مرد کے ذمہ اپنی زوجہ کے لیے ایک سال کا نفقہ اور  
 سکنی کی وصیت کرنا ضروری ہے، مگر عورت پر خواہ مخواہ ایک سال تک اس کے گھر میں رہنا  
 ضروری نہیں بلکہ صرف چار مہینے دس دن، اس توجیہ کی بنا پر کوئی آیت منسوخ نہ ہوگی قال بہ  
 ابن عیینہ و البخاری و ابن تیمیہ ۱۲۔



نہ ہو بیٹھ کر نماز پڑھ لے یہ مضمون سیاقِ آیت یعنی "وَلَا تَمْوُتُنَّ إِلَّا وَأَنْتُمْ مُسْلِمُونَ" سے ظاہر ہے۔

سورہ نساء | وَالَّذِينَ عَقَدَتْ أَيْمَانُكُمْ وَأَنْتُمْ بَعْضُهُمْ أَوْلَىٰ بِبَعْضٍ مِّمَّا كَتَبْنَا فِي الْكِتَابِ تِلْكَ الْأَيَاتُ لِتُبَيِّنَ لِلنَّاسِ مَا نُكَلِّمُهُمْ فِيهَا وَأَنْتُمْ كُنْتُمْ كَافِرِينَ

ظاہری معنی یہ ہیں کہ میراث مولے کے لیے اور صلہ نیک مولی الموالات کے لیے ہے۔ اب نسخ نہیں رہا۔ (۷) قولہ تعالیٰ إِذَا خَضَعَ الْقِسْمَةَ الْأَيَّةَ اس میں تین قول ہیں ایک یہ کہ منسوخ ہے اور دوسرا یہ کہ منسوخ تو نہیں مگر لوگ اس پر عمل کرنے میں سستی کرتے ہیں۔ حضرت ابن عباسؓ فرماتے ہیں کہ یہ آیت محکم ہے اور اس میں امر استجبالی ہے۔ یہی معنی ظاہر ترین ہیں (۸) قولہ تعالیٰ وَالْآتِيَاتِ يَأْتِيَنَّ الْفَاحِشَةَ الْآيَةَ آیت نور سے منسوخ ہے میں کہتا ہوں اس میں نسخ نہیں ہوا بلکہ یہ حکم اپنی نہایت تک پہنچ گیا ہے اور جب اس کی انتہا کا وقت آ پہنچا تو رسول اللہ صلی اللہ علیہ وسلم نے راہِ موعود کی تفصیل فرمائی کہ یہ ہے تو اب نسخ نہیں رہا۔

سورہ مائدہ | (۹) وَلَا الشَّهْرَ الْحَرَامَ، شہورِ محرمہ میں اباحتِ قتل کے حکم سے منسوخ ہے۔ میں کہتا ہوں اس آیت کا نسخ نہ قرآن مجید میں ہے اور نہ حدیث

صحیح میں، البتہ اس کے یہ معنی ہیں کہ جو قتال حرام ہے۔ وہ شہورِ محرمہ میں اور زیادہ سنگین ہو جاتا ہے چنانچہ رسول اللہ صلی اللہ علیہ وسلم نے ایک خطبہ میں فرمایا کہ تمہاری جان و مال تم لوگوں کے اوپر اس طرح حرام ہیں جیسے تمہارا یہ دن تمہارے اس اہلیہ میں تمہارے اس شہر میں حسرت رکھتا ہے۔ (۱۰) قولہ تعالیٰ - فَإِنِ جَاؤُوكَ فَاحْكُم بَيْنَهُمُ أَوْ اَعْرَضْ عَنْهُمْ یہ آیت دَٰنِ احْكُم بَيْنَهُمْ بِمَا أَنْزَلَ اللَّهُ سے منسوخ ہو گئی ہے۔ میں کہتا ہوں کہ آیت ہذا کے یہ معنی ہیں کہ اگر تجھے خود حکم دینا منظور ہو تو قانونِ خداوندی

لَهُ الرِّبَايَةُ وَالرِّبَايَةُ فَإِذَا جَاءَكَ فَاحْكُم بَيْنَهُمُ أَوْ اَعْرَضْ عَنْهُمْ۔ الخ مترجم۔



پہا نَزَلَ اللهُ کے موافق حکم کرنا اور ان کی خواہشوں کی پیروی مت کرنا۔ الحاصل ہمارے لیے دونوں باتیں جائز ہیں۔ اگر ہم چاہیں تو ذمیوں کو اجازت دے سکتے ہیں کہ وہ مقدمات کا مرافعہ اپنے عمائد کے یہاں کریں تاکہ وہ اپنے شراعیع کے موافق اس کا فیصلہ کر دیں۔ اور چاہیں تو ہم خود اپنے منزل مِنَ اللهِ احکام سے ان کا قضیہ چکا دیں۔

۱۱) قَوْلُهُ تَعَالَى وَآخِرَانِ مِنْ غَيْرِ كُفْرٍ فَسُوخٌ ہے آیت وَأَشْهَدُ وَأَذِي عَدْلٍ بِكُمْ سے میں کہتا ہوں کہ امام احمد کا قول آیت کے ظاہر معنی کے مطابق ہے۔ اور دوسرے ائمہ کے نزدیک اس کے یہ معنی ہیں۔ اور آخِرَانِ میں غَيْرِ أَقَارِبِ كُفْرٍ۔ اس توجیہ پر گواہان وصیت مسلمانان غیر قرابت داروں میں سے ہوں گے۔

سورۃ انفال ۱۲۱) اِنْ يَكُنْ مِنْكُمْ عِشْرُونَ صَابِرُونَ الْآیۃ، اپنی مابعد والی آیت سے فسوخ ہے۔ میں کہتا ہوں کہ بیشک فسوخ ہے۔

سورۃ بقرہ ۱۳۱) اِنْفِرُوا خِفَافًا وَثِقَالًا آیۃ عذریٰ لَئِنْ عَلَى الْاِصْحَامِ حَرَجِ الْآیۃ اور لَئِنْ عَلَى الصُّعُفَاۃ سے فسوخ ہے۔ میں کہتا ہوں مراد خفایا سے یہ ہے کہ ضروریات جہاد (مثلاً) مراکب، غلامانِ خدمت، سامانِ خور و نوش کی کم از کم مقدار موجود ہو اور ثقالا سے کہ یہ اشیاء نہایت دافر ہوں، اب نسخ نہیں رہا اور یہ بھی کہا جاسکتا ہے کہ یہاں نسخ متعین نہیں بلکہ دوسرا احتمال بھی موجود ہے۔

سورۃ النور ۱۲۱) اَلزَّانِي لَا يَنْكِحُ اِلَّا زَانِيَةً الْآیۃ۔ یہ آیت وَأَنْكِحُوا الْاِيَامِي مِنْكُمْ سے فسوخ ہے۔ میں کہتا ہوں امام احمد نے اس آیت کے ظاہری معنی پر حکم دیا ہے اور دوسرے ائمہ کے نزدیک اس کے یہ معنی ہیں کہ مرتکبِ کبیرہ زانیہ ہی کا ہم کفو ہے۔ اور یا یہ کہ زانیہ سے نکاح کرنا مستحب نہیں ہے۔ اور آیت میں حُرْمٌ ذَلِكِ سے زنا و شہرک کی جانب اشارہ ہے اس لیے نسخ نہیں کہہ سکتے۔ اور آیت وَأَنْكِحُوا الْاِيَامِي عام ہے۔ وہ خاص کو فسوخ نہیں کر سکتی۔ ۱۲۱) قَوْلُهُ تَعَالَى لَتَنَازِحِنَا نِيْنَ مَلَكْتُ اِيْمَانِكُمْ۔ الْآیۃ۔



اس میں دو قول ہیں، ایک یہ کہ منسوخ ہے دوسرا یہ کہ منسوخ تو نہیں مگر لوگوں نے اس پر عمل کرنے میں تساہل سے کام لیا ہے۔ میں کہتا ہوں ابن عباس کا مذہب ہے کہ وہ منسوخ نہیں اور یہی زیادہ قابل اعتبار ہے۔

(۱۵) لَا يُحِلُّ لَكَ النِّسَاءُ مِنْ بَعْدُ - الْآيَةُ - یہ آیت اَنَا اخْلَعْنَا  
سورہ احزاب

لَكَ اَزْوَاجَكَ الَّتِي قَدْ لَاقَيْتَ مِنْ قَبْلُ سے منسوخ ہے، میں کہتا ہوں ممکن ہے ناسخ

باعتبار تلاوت منسوخ سے مقدم ہو اور میرے نزدیک یہی بات زیادہ ظاہر ہے۔

(۱۶) اِذَا فَا جِئْتُمُ الرَّسُولَ فَقَدِ اسْتَأْذِنُوا لِيهِ مِنْ قَبْلُ  
سورہ مجادلہ

ہے میں یہ کہتا ہوں یہ قول ٹھیک ہے۔

(۱۷) فَا تُو اذَّيْنِ ذَهَبَتْ اَزْوَاجُهُمْ مِثْلَ مَا انْفَقُوا اس آیت  
سورہ ممتحنہ

میں تین قول ہیں (۱) آیت سیف سے منسوخ ہے۔ (۲) آیت غنیمت

سے منسوخ ہے۔ (۳) محکم ہے میں کہتا ہوں کہ اس کا محکم ہونا ظاہر تر ہے۔ لیکن یہ حکم صلح اور قوت کفار کے وقت کے لیے خاص ہے۔

(۱۸) قُمِ الْبَيْتِ الْاَقْلِيْلَا یہ حکم سورہ کی آخری آیتوں سے منسوخ ہے  
سورہ منزل

اور پھر وہ بھی فرضیت نماز پنجگانہ سے منسوخ ہو گیا، میں کہتا ہوں نماز پنجگانہ

سے نسخ کا دعویٰ مدلل نہیں ہے۔ بلکہ حق بات یہ ہے کہ سورہ منزل کے ابتدا میں استیجاب

قیام لیل کی تاکید ہے، اور آخر میں صرف اس تاکید کا نسخ کر کے استیجاب غیر موکد کو باقی

رکھا گیا ہے علامہ سیوطی نے ابن عربی کے ساتھ اتفاق کر کے کہا ہے کہ اکیس آیتیں

منسوخ ہیں باوجودیکہ ان میں بھی بعض کی نسبت اختلاف ہے اور ان کے علاوہ اور کسی آیت

کے لیے دعوائے نسخ صحیح نہیں اور آیت استیذان اور آیت قسمت اور آیت احکام میں

عدم نسخ صحیح ہے، اب صرف انیس آیتیں منسوخ رہ گئیں، میں کہتا ہوں ہماری تحریر کے

موافق پانچ ہی آیتوں میں نسخ ثابت ہو سکتا ہے۔







کے مبہم کی تعیین میں موافقت حاصل ہو، یا کسی کلمہ قرآنی کے لیے ادائے تحفظ کا طریقہ یا سورتوں اور آیات کے فضائل یا آنحضرتؐ کے امثال امر قرآنی وغیرہ کی صحیح تصویر۔  
 درحقیقت یہ تمام باتیں اسباب نزول میں شمار نہیں ہیں اور نہ ان کا احاطہ کرنا مفسر کی شہادت میں داخل ہے۔ مفسر بننے کے لیے دو چیزوں کی معرفت شرط ہے، ایک وہ واقعات جن کی طرف آیات مشیر ہوں، کیونکہ ایسی آیات کے ایما کا سمجھنا بغیر علم واقعات کے میسر نہیں آسکتا۔ اور دوسرے وہ قصے جن سے عام کی تخصیص یا اور کوئی فائدہ حاصل ہوتا ہو مثلاً آیت کو اس کے ظاہری معنی سے پھرتے ہوں وغیرہ وغیرہ، کیونکہ آیات کے اصل مقصد کا علم ان قصص کی موافقت کے بدون ممکن نہیں۔

یہاں پر یہ جان لینا مناسب ہے کہ حضرات انبیاء سابقین کے قصے احادیث میں کم مذکور ہیں، اور ان کے وہ لمبے چوڑے تذکرے جن کے بیان کرنے کی تکلیف عام مفسرین برداشت کرتے ہیں، وہ سب الا ما اشار اللہ علیہم اہل کتاب سے منقول ہیں۔ صحیح بخاری میں مرفوعاً مروی ہے۔ لَا تُصَدِّقُوا ۱۲۰ اَهْلَ الْكِتَابِ وَلَا تَكُنْزُ بُوْهُنُمْ د تم اہل کتاب کی نہ تصدیق کرو اور نہ تکذیب کرو اور یہی جان لینا چاہئے کہ حضرات صحابہ اور تابعین مشرکین و یہود کے مذاہب اور ان کی جاہلانہ عادات کے بارہ میں قصہ ہائے مخصوصہ اس لیے بیان فرماتے ہیں کہ وہ عقائد و عادات زیادہ روشن ہو جائیں۔ اور ایسے موقع پر وہ اکثر کہہ دیتے ہیں نَزَلَتْ الْاٰیٰتُ فِيْ كَذَا اس سے ان کی مراد یہ ہوتی ہے کہ فلاں آیت اس طرح کے واقعات کی نسبت نازل ہوئی ان کی مراد اس سے عام ہوتی ہے کہ سبب نزول وہی واقعہ ہو یا اس کے مانند اور کوئی، اور یا آیت اس کے قریب نازل ہوئی ہو، اس صورت خالص کے اظہار سے ان کا مقصد اس کی تخصیص کا اظہار نہیں ہوتا، بلکہ فقط یہ غرض ہوتی ہے کہ یہ صورت ان امور کلیہ کے لیے (جن کا اظہار و بیان ضروری ہے) ایک اچھی تصویر ہے اس لیے بسا اوقات ان کے اقوال باہم مختلف اور اپنی اپنی طرف کھینچے ہوئے



نظر آتے ہیں حالانکہ حقیقت میں سب کا مطلب ایک ہی ہوتا ہے۔ حضرت ابو درود رضی اللہ عنہ  
جس مقام پر یہ کہا ہے کہ کوئی شخص ہرگز فقیہ نہیں ہو سکتا، جب تک اس میں ایک آیت  
کو متعدد معانی پر حمل کرنے کا ملکہ نہ پیدا ہو جائے وہاں اسی نکتہ کی طرف اشارہ کیا ہے  
علیٰ ہذا قرآن مجید میں بہ اسلوب بکثرت اختیار فرمایا گیا کہ دو صورتیں بیان ہوتی  
ہیں۔ ایک سعید کی جس کے ذیل میں بعض اوصاف سعادت ذکر کئے جاتے ہیں۔ اور  
ایک شقی کی جس کے تحت میں بعض اوصاف شقاوت کا مذکور ہوتا ہے۔ مگر ایسے مقامات  
میں عام طور پر صرف ان اوصاف و اعمال ہی کے احکامات کا اظہار منظور ہوتا ہے اور  
کسی خاص شخص کی جانب تعریف نہیں ہوتی چنانچہ پ ۲۶ ع میں ارشاد فرمایا۔

وَوَصَّيْنَا الْإِنْسَانَ بِإِحْسَانٍ أَحْسِنْ إِلَىٰ آبَائِكَ إِذْ كُرِهًا وَوَصَّيْنَاكَ بِالْوَالِدَاتِ إِحْسَانًا كَمَا أَحْسَنُوا بِكَ وَوَصَّيْنَاكَ بِالزَّوْجِ وَالْوَالِدَاتِ وَالْأَقْرَبِينَ وَبِالسَّبِيلِ وَالْأَقْرَبِينَ وَبِالسَّبِيلِ وَالْأَقْرَبِينَ وَبِالسَّبِيلِ وَالْأَقْرَبِينَ  
اس کے بعد شقی اور سعید کی دو صورتیں ذکر فرمائیں اور اسی کے مانند یہ دو آیتیں پ ۱۳ کی  
ہیں۔ وَإِذْ أَوْحَيْنَا إِلَيْكَ مَاذَا أَنْزَلْنَا رَبُّكَ بِالْوَالِدَاتِ الْأُولَىٰ وَالْوَالِدَاتِ الْأُولَىٰ وَالْوَالِدَاتِ الْأُولَىٰ وَالْوَالِدَاتِ الْأُولَىٰ  
التَّوَّابِينَ مَا أَنْزَلْنَا إِلَيْكَ وَالْوَالِدَاتِ الْأُولَىٰ وَالْوَالِدَاتِ الْأُولَىٰ وَالْوَالِدَاتِ الْأُولَىٰ وَالْوَالِدَاتِ الْأُولَىٰ  
خَرَبَ اللَّهُ مَثَلًا قُرْبَىٰ كَانَتْ أُمَّةً مُّطْمَئِنِّةً وَأُورِثَتْهُمُ الْمَوْتِ وَالْمُلْكِ وَالْوَالِدَاتِ الْأُولَىٰ وَالْوَالِدَاتِ الْأُولَىٰ  
خَلَقَكُمْ مِنْ نَفْسٍ وَاحِدَةٍ وَجَعَلَكُمْ مِنْهَا ذُرِّيًّا ذَكَرْتُمْ وَإِلَىٰ رَبِّكُمْ أَنتُم مَّارْجِعُونَ  
قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ أُولَٰئِكَ سَيَرْحَمُهُمُ اللَّهُ إِنَّ رَبَّهُ لَسَدِيدٌ  
حَلَّافٍ مَّهِينٍ۔

اور اس صورت میں یہ بات کچھ ضروری نہیں ہے کہ بعینہ وہ خصوصیات کسی فرد میں  
پائی بھی جاتی ہوں، چنانچہ آیت كَبِشْرٍ لِّجَبَّتِ اُنْتُبْتُ سَبْعَ سَنَابِلٍ فِي كُلِّ  
سُنْبُلَةٍ قَائِمَةٌ حَبَّتٌ مِّنْ لَّيْلِ لَيْسَ يَزِيدُ مِنْهَا فِي بَيْتِهَا وَنَحْوِهَا فِي بَيْتِهَا وَنَحْوِهَا فِي بَيْتِهَا  
کثرت اجزائی تصویر کھینچنے کے سوا اور کچھ مقصود نہیں ہے، اور اگر کوئی صورت اس کے  
ساتھ اکثر یا تمام خصوصیات میں موافق بھی پائی جاتی ہو تو وہ لازم بالیلزم کے قبیل سے سمجھی



جائے گی اور کبھی ظاہر اور دُشِبہ کو دور کیا جاتا یا کسی قریب الفہم سوال کا جواب محض کلام سابق کے ایضاحِ مطلب کے قصد سے دیا جاتا ہے، حالانکہ اس زمانہ میں نہ کسی کا کوئی شبہ ہوتا ہے نہ کوئی سوال، بسا اوقات صحابہ ایسے مقام کی تقریر کرتے ہوئے کوئی سوال بطور خود تجویز کر لیتے اور مطلب کو سوال و جواب کی صورت میں بیان فرماتے ہیں اور اگر بغرض تحقیق خوب چھان بین کی جاتی تو یہ تمام کلام باہم متصل اور مربوط معلوم ہوتا ہے جس میں ترتیبِ نزول کے اعتبار سے قبلیت اور بعدیت کی گنجائش نہیں ہے اور ایک ایسا منتظم جملہ نظر آتا ہے جس کی قیود کا تجزیہ کسی قاعدہ پر نہیں ہو سکتا۔ بعض اوقات صحابہ تقدم و تاخر کا ذکر کرتے ہیں، اور اس سے ان کی مراد تقدم و تاخر باعتبار مرتبہ کے ہوتا ہے چنانچہ حضرت ابن عمر رضی اللہ عنہما نے آیت وَالَّذِينَ يَكْتُمُونَ الذَّهَبَ وَالْفِضَّةَ میں کہا ہے، هَذَا قَبْلُ أَنْ تَنْزَلَ الزَّكَاةُ فَلَمَّا نَزَلَتْ جَعَلَهَا اللَّهُ تَعَالَى طَهْرًا لِلْأَمْوَالِ یہ معلوم ہے سورہ بَرَاة (جس میں آیت ہے) سب صورتوں سے بعد میں نازل ہوئی اور یہ آیت ان قصص میں ہے جو سب میں متاخر ہیں اور زکوٰۃ کی فرضیت اس سے ساہا سال پہلے ہو چکی ہے۔ لیکن ابن عمر کی مراد یہ ہے کہ اجمال مرتبہ تفصیل سے مقدم ہے۔

بالجملہ جو امور مفسر کے لیے شرط ہیں وہ ان دونوں سے زیادہ نہیں ہیں، ایک غزوات وغیرہ کے قصے جن کی خصوصیات کی جانب مختلف آیتوں میں ایسی تعریضات ہیں کہ تا وقتیکہ ان واقعات کا علم نہ ہو اس وقت تک آیات کی حقیقت تک رسائی ممکن نہیں ہو سکتی۔ اور دوسرے بعض قیود کے قواعد اور بعض مقامات میں تشدد کے ایسے اسباب جن کا علم کیفیتِ نزول کی معرفت پر موقوف ہوتا ہے اور یہ بحث اخیر دراصل فتونِ توجیہ میں سے ایک فن ہے، اور توجیہ کے معنی ہیں صورتِ کلام کا بیان، اور اس کلمہ (تعریفِ توجیہ) کا حاصل یہ ہے کہ کبھی کسی آیت میں کوئی شبہ پیدا ہوتا ہے یا تو اس صورت کے استبعاد کی وجہ سے

یہ نیز دل زکوٰۃ سے پہلے ہے پس جبکہ زکوٰۃ نازل ہوئی تو خداوند تعالیٰ نے اس کو مالوں کے لیے پائی بنایا



جو مدلول آیت سے، یاد آیتوں کے باہمی تناقص سے، اور یا اس وجہ سے کہ بتدریج کے ذہن پر مصداق آیت کا تصور دشوار ہوتا ہے یا کسی قید کا فائدہ اس کے ذہن نشین نہیں ہوتا، ان صورتوں کے پیدا ہونے پر جب مفسران اشکالات کو حل کرتا ہے تو اس کا نام توجیہ رکھا جاتا ہے مثلاً آیت يَا اُخْتِ هَارُونَ میں سوال کیا گیا کہ حضرت موسیٰ و حضرت عیسیٰ علیہما السلام کے درمیان میں ایک طویل مدت کا فاصلہ ہے تو کیونکر ہو سکتا ہے کہ ہارون مریم علیہما السلام کے بھائی ہوں، گویا کہ سائل نے اپنے ذہن میں یہ ٹکھرا لیا تھا کہ یہ ہارون (جو آیت میں مذکور ہیں) وہی حضرت موسیٰ کے بھائی ہیں۔ اس پر رسول اللہ نے جواب دیا کہ بنی اسرائیل اپنی اولاد کے نام ایسے صلحاً کے نام پر رکھا کرتے تھے جو ان سے پہلے گزر چکے اور مثلاً آپ سے سوال کیا گیا کہ محشر میں آدمی منہ کے بل کس طرح چلیں گے آپ نے فرمایا، ان الذی امشاه فی الدنیا علی رجلیہ لقا در ان یمشیہ علی وجہہ اور مثلاً ابن عباس سے سوال کیا گیا کہ ایک آیت میں لَا یَتَنَاوَلُونَ ہے اور دوسری میں وَاقْبَلُ بَعْضُهُمْ عَلٰی بَعْضٍ یَتَنَاوَلُونَ ان دونوں میں صورت تطبیق کیا ہے۔ انہوں نے جواب دیا کہ عدم سوال میدان محشر میں اور سوال جنت میں جانے کے بعد ہوگا، حضرت عائشہ رضی اللہ عنہا سے پوچھا گیا کہ صفا و مردہ کے درمیان اگر سعی واجب ہے تو لفظ لَا یَتَنَاوَلُونَ (گناہ نہیں) کیوں فرمایا گیا۔ انہوں نے فرمایا کہ اس وقت ایک جماعت نے گناہ سمجھ کر اس سے پرہیز اختیار کیا تھا اس لیے لَا یَتَنَاوَلُونَ فرمایا گیا، حضرت عمر نے رسول اللہ سے دریافت کیا کہ قید ان خِفْتُمْ کے کیا معنی ہیں۔ آپ نے فرمایا کہ صَدَقْتُمْ لَصَدَقَ اللّٰهُ بِمَا (یعنی ہم بندے کے صدقہ میں تنگی روا نہیں رکھتے) ایسے ہی خدا تعالیٰ نے اس قید کو تنگی (احترام) کے لیے ذکر نہیں فرمایا بلکہ یہ قید التقافی ہے، علم تفسیر میں توجیہ کی مثالیں بکثرت ہیں اور ہمارا مقصود صرف تبدیہ ہے۔

۱۔ جس نے دنیا میں انسان کو پاؤں کے بل چلایا وہ بلاشبہ اس پر قادر ہے کہ اس کو منہ کے بل چلا دے



ہم کو مناسب معلوم ہوتا ہے کہ جن اسبابِ نزول اور توجیہاتِ مشککہ کو بخاری اور  
ترمذی اور حاکم نے اپنے اپنے ابوابِ تفسیر میں اسنادِ صحیحہ سے صحابہ یا رسول اللہ  
تک پہنچایا ہے ہم بھی ان کو بطور نتیجہ و اختصار بابِ پنجم میں نقل کریں۔ اس سے دو  
فائدے ہوں گے، اول یہ معلوم ہو جائے گا کہ اتنے آثار کا حفظ کرنا مفسر کے لیے ضروری  
ہے چنانچہ غرائبِ قرآن کی شرح جس قدر ہم نے ذکر کی ہے وہ نہایت ضروری ہے دوسرے  
تاکہ یہ معلوم ہو جائے کہ اکثر اسبابِ نزول کو آیات کے معانی دریافت کرنے میں کسی قسم کا  
دخل نہیں البتہ صرف ان قصص کو کچھ دخل ہے جن کا ان ہر سہ تفاسیر میں ذکر ہے جو محدثین  
کے نزدیک صحیح ترین اور محمد بن اسحاق و اقدی اور کلبی نے قصہ آفرینی میں جس قدر افراط کی  
ہے یعنی وہ ہر ایک آیت کے تحت میں ایک قصہ لائے ہیں (محدثین کے نزدیک ان کا اکثر  
حصہ صحیح نہیں ہے، اور ان کے اسناد میں نقصانات ہیں۔ ان لوگوں کے افراط کو علم تفسیر کے  
لیے شرط سمجھنا صریح غلطی ہے، اور اس کے حفظ پر فہم کتاب اللہ کو موقوف خیال کرنا دراصل  
کتاب اللہ سے اپنا حصہ کھونا ہے۔ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ

## فصل سوم

### اس باب کے باقی مباحث کے بیان میں

جو اشیاء کلام میں خفا پیدا کرتی ہیں یہ ہیں۔ (۱) کلام سے بعض اجزاء یا حروف کا  
حذف کرنا۔ (۲) دوسرے ایک شے کو دوسری شے سے بدلنا (۳) مستحقِ تاخیر کی تقدیم  
(۴) مستحقِ تقدیم کی تاخیر (۵) تشابہات، تعریضات کنایات کا استعمال، علی الخصوص  
معنی مقصود کی تصویر ایسی محسوس صورت کے ذریعہ سے جو عادتاً ان معانی کے لیے  
لازم ہو رکھنی چاہیے۔ (۶) استعارہ لکنیہ اور مجاز عقلی کا استعمال۔

ہم مختصر طور پر ان اشیاء کی بعض مثالیں اس غرض سے بیان کرتے ہیں کہ طالب



کو ایک قسم کی بصیرت حاصل ہو جائے۔

حذف : اس کی کئی قسمیں ہیں۔ مثلاً حذفِ مضاف یا حذفِ موصوف یا حذفِ متعلق وغیرہ  
حذف کی مثالیں۔

لیکن نیکی اس شخص کی ہے جو ایمان لایا۔

مثال (۱) پ۱ وَالَّذِينَ آمَنُوا مِنَّا  
مِنَ آمَنَ۔

اور ہم نے تم کو کھلا ہوا معجزہ دیا تھا یعنی  
نشانی کھلی ہوئی۔

مثال (۲) پ۱۵ وَإِنَّا لَنَمُودُ النَّاقَةَ مُبْصِرَةً  
أَي آيَةً مُّبْصِرَةً لَّا أَنهَابُ بَصِيرَةٌ غَيْرَ عَمِيَاءَ۔

اور وہ اپنے دلوں میں بچھڑے کی محبت  
پلائے گئے۔

مثال (۳) پ۱۶ وَأَشْرَبُوا فِي قُلُوبِهِمُ  
الْعَجَلَ أَي حُبَّ الْعَجَلِ۔

کیا تو نے ایک نفس معصوم کو بغیر نفس کے  
قتل کیا یعنی بدون قتل نفس کے یا بغیر فساد کے  
جو شخص کہ آسمانوں اور زمین میں ہیں یعنی جو شخص کہ  
آسمانوں اور جو شخص زمین میں ہے، کیونکہ شے  
واحد ہی آسمانوں اور زمین میں ہے۔

مثال (۴) پ۱۵-۲۲ أَقْتَلْتِ نَفْسًا كَيْفَ تَقْتُلِينَ  
بِغَيْرِ نَفْسٍ أَي بِغَيْرِ قَتْلِ النَّفْسِ أَوْ فسادِ أَي بِغَيْرِ فسادِ۔

مثال (۵) مَن فِي السَّمَوَاتِ وَالْأَرْضِ أَي مَن  
فِي السَّمَوَاتِ وَمَن فِي الْأَرْضِ لَإِن كُنْتُمْ  
وَاحِدًا هُوَ فِي السَّمَوَاتِ وَالْأَرْضِ۔

دونا زندگی کا اور دونا موت کا یعنی دونا عذاب  
زندگی اور دونا عذاب موت کا۔

مثال (۶) پ۱۵ ضَعُفَ الْحَيَاةُ وَضَعُفَ  
الْمَالُ أَي ضَعُفَ عَذَابُ الْحَيَاةِ وَضَعُفَ عَذَابُ الْمَالِ۔

اور گاؤں سے سوال کر یعنی گاؤں والوں سے  
سوال کر۔

مثال (۷) پ۱۶ وَأَسْأَلِ الْقُرَيْبَةَ أَي أَهْلَ الْقُرْبَىٰ۔

اللہ کی نعمت کو کفر سے بدلا یعنی بجائے شکر نعمت  
اللہ کی انہوں نے کفر کیا۔

مثال (۸) پ۱۶ بَدَّلُوا نِعْمَةَ اللَّهِ كُفْرًا أَي  
فَعَلُوا مَكَانَ شُكْرِ نِعْمَةِ اللَّهِ كُفْرًا۔

البتہ وہ ہدایت کرتا ہے اسکی طرف جو سیدھا ہے

مثال (۹) پ۱۶ يَهْدِي لَلَّذِي لَلِقَىٰ قَوْمَ أَي



ہے یعنی اس خصلت کی طرف جو سیدھی ہدایت کرتا ہے۔

یعنی ساتھ اس خصلت کے جو احسن اور زیادہ

عہد ہے۔

ان کے لیے ہماری طرف سے حسنیٰ یعنی کلمہ حسنیٰ

یا وعدہ حسنیٰ نے سبقت کی۔

حضرت سلیمان علیہ السلام کی حکومت کے زمانے میں

تو نے ہم سے اپنے رسولوں کی زبان پر وعدہ

کیا ہے۔

ہم نے قرآن شریف کو شب قدر میں نازل

کیا۔

پ۲۱۔ ر۱۲۱ حتیٰ تواریت بالحبیب ای تواریت الشمس۔ یہاں تک کہ سورج پر وہ میں چھپ گیا

پ۲۲۔ ر۱۲۲ وما یلقھا ای خصلت البصر۔

پ۲۳۔ ر۱۲۳ عبدا الطاغوت فیمن قرأ بالنصب ای

جعل منہم من عبدا الطاغوت۔ اس مثال

میں ظاہر کیا گیا ہے کہ حرف جار محذوف ہے

پ۲۴۔ ر۱۲۴ فجعلہ نسا وصہم ای جعل لہ نسا وصہم

اس مثال میں مفعول سے پیشتر حرف جر محذوف

نکالا ہے۔

للخصلتہ التی ہی اقوم۔

مثال (۱۰) پ۱۲۱۔ ر۱۲۲ بالتی ہی احسن ای

بالخصلتہ التی ہی احسن۔

مثال پ۱۲۲۔ ر۱۲۳ سبقت لہم مینا الحسنی ای

الکلمۃ الحسنی والعداۃ الحسنی۔

مثال پ۱۲۳۔ ر۱۲۴ علی ملک سلیمان ای علی

عہد ملک سلیمان۔

پ۱۲۵۔ ر۱۲۵ وعدتنا علی رسولک ای علی

النبتہ رسولک، اس مثال میں

رسولک سے پیشتر النبتہ جو مضاف ہے

محذوف ہے۔

انما انزلنا فی کلیلۃ القدر ای انزلنا

القرآن وان لم یسبق لہ ذکر۔

پ۱۲۶۔ ر۱۲۶ حتی تواریت بالحبیب ای تواریت الشمس۔

پ۱۲۷۔ ر۱۲۷ وما یلقھا ای خصلت البصر۔

پ۱۲۸۔ ر۱۲۸ عبدا الطاغوت فیمن قرأ بالنصب ای

جعل منہم من عبدا الطاغوت۔ اس مثال

میں ظاہر کیا گیا ہے کہ حرف جار محذوف ہے

پ۱۲۹۔ ر۱۲۹ فجعلہ نسا وصہم ای جعل لہ نسا وصہم

اس مثال میں مفعول سے پیشتر حرف جر محذوف

نکالا ہے۔



۹۔ ۹۔ وَاخْتَارَ مُوسَىٰ قَوْمَهُ مِمَّنْ قَوْمِهِ

اور موسیٰ علیہ السلام نے اپنی قوم سے اختیار فرمایا

یہ مثال بھی تریخ خافض یعنی خلات جر کی ہے۔

۱۰۔ ۱۰۔ اَلَا اِنَّ عَادَ الْكَافِرُوْنَ اِنَّهُمْ اِي كَفَرُوْا وَانْتَعَزُوْا

مگر تحقیق قوم عاد نے اپنے رب کا کفر کیا۔ یعنی نعمتوں

۱۱۔ ۱۱۔ اَوْ كَفَرُوْا بِرَبِّهِمْ فَسُيِّرَ الْجَنَّةُ فَضًّا

کا کفر کیا۔ یا خدا کے ساتھ کفر کیا۔

۱۲۔ ۱۲۔ اِي لَا تَقْتُوْا اِي لَا تَقْتُوْا وَمَعَانِي لَا تَزَالُ

ہمیشہ رہے تو۔

اس مثال میں لفظ لا محذوف ہے۔

۱۳۔ ۱۳۔ مَا نَعْبُدُهُمْ اِلَّا لِيُقَرِّبُنَا اِلَى اللّٰهِ نُنْفِیْ

کہتے ہیں کہ ہم ان کی عبادت صرف اس لیے کرتے

ہیں تاکہ ہم کو اللہ سے نزدیک کریں۔

۱۴۔ ۱۴۔ اِي يَقُوْلُوْنَ مَا نَعْبُدُهُمْ

اس مثال میں یقولون محذوف ہے۔

۱۵۔ ۱۵۔ اِنَّ الَّذِيْنَ اتَّخَذُوْا الْعِجْلَ اِي الَّذِيْنَ اتَّخَذُوْا الْعِجْلَ

تحقیق ان لوگوں نے کہ بچھڑے کو معبود بنا لیا ہے

۱۶۔ ۱۶۔ اِي مَا نَعْبُدُهُمْ

تم ہمارے پاس داہنے اور بائیں لے آتے تھے

۱۷۔ ۱۷۔ اِي عَنِ الشَّمَالِ

یہ مثال حذف مستطوف کی ہے

اگر ہم چاہتے البتہ تم سے یعنی تمہارے بدلے

۱۸۔ ۱۸۔ اِي بَرَّاءٍ مِّنْكُمْ

یہ مثال حذف مستطوف کی ہے۔

اور تم بائیں بناتے رہ جاؤ کہ ہم تاوان میں آگے

۱۹۔ ۱۹۔ اِي تَقُوْلُوْنَ

یہ مثال حذف قول کی ہے

جس طرح تجھے تیرے رب نے نکالا۔

۲۰۔ ۲۰۔ اِي اَمْرٍ

جاننا چاہئے کہ حذف خبر ان یا حذف جزائے شرط یا حذف مفعول یا حذف مبتدا وغیرہ

(جس وقت ان کا مابعد حذف کی جانب مشیر ہو) قرآن مجید میں عام طور پر شائع ہے۔



پَارِئًا فَاَوْشَاءَ لَهْدًا كَمَا اَوْشَاءَ هَدًا اَيْتِكُمْ  
 لَهْدًا كَمَا شَالِئًا هَذَا مَفْعُولٌ مَحْذُوفٌ هُوَ رَا هِيَ  
 اِگر خدا چاہتا البتہ تم کو ہدایت کرتا یعنی اگر  
 تمہاری ہدایت چاہتا البتہ ہدایت کرتا۔  
 یعنی حق تیرے رب سے ہے یعنی یہ حق تیرے  
 رب سے ہے۔

پَارِئًا لَا يَسْتَوِي مَنْ اَلْفَقَ مِنْ قَبْلِ الْفَتْحِ وَقَاتِلٍ  
 اَوْلِيَاكَ اَعْظَمَ دَرَجَةً مِنَ الَّذِيْنَ اَنْفَقُوْا مِنْ بَعْدِ  
 اِی لَا يَسْتَوِي مَنْ اَلْفَقَ مِنْ قَبْلِ الْفَتْحِ وَ مَنْ اَنْفَقَ مِنْ  
 بَعْدِ الْفَتْحِ فَحَذَفَ الثَّانِي لَدَلَالَةَ قَوْلِهِ اَوْلِيَاكَ اَعْظَمَ  
 دَرَجَةً مِنَ الَّذِيْنَ اَنْفَقُوْا مِنْ بَعْدِ اَيْ مِثَالِ حَذْفِ  
 كِي بِرِيعَى وَمَنْ اَنْفَقَ مِنْ بَعْدِ الْفَتْحِ حَذْفٌ هُوَ رَا هِيَ  
 پَارِئًا وَاِذَا قِيلَ لَهُمْ اَلْفُوا مَا بَيْنَ اَيْدِيكُمْ وَاَخْلَفْتُمْ لَعَلَّكُمْ  
 تَرْحَمُونَ وَمَا تَاْتِيَهُمْ مِنْ اٰيَةٍ مِنْ اٰيَاتِ رَبِّهِمْ اِلَّا كَانُوْا  
 عَنْهَا مُعْرِضِيْنَ اِی اِذَا قِيلَ لَهُمْ اَلْفُوا مَا بَيْنَ اَيْدِيكُمْ  
 وَاَخْلَفْتُمْ اَعْرَضُوْا اِسْ مِثَالِ اِسْ اَعْرَضُوْا حَذْفٌ  
 ہے جس پر آیت متاخرہ دلالت کر رہی ہے۔  
 اور نیز جاننا چاہئے کہ اِذْ قَالَ رَبُّكَ لِلْمَلٰٓئِكَةِ اور اِذْ قَالَ مُوسٰی کی مثال میں لفظ اِذْ حقیقتہً  
 ظرفِ فعلی ہے لیکن بعد میں اس کو تہویلی و تحویف دڈرانے و دھمکانے کے معنی میں نقل کر لیا  
 گیا ہے اور اسی کے مانند یہ بھی ہے کہ مثلاً کوئی شخص خوفناک موضع یا واقعات کو اس طرح  
 گنواتا ہے کہ نہ ان میں جملہ کی ترکیب دیتا ہے اور نہ ان کے اعراب ہی کہتا ہے کیونکہ وہ ان  
 واقعات یا موضع کو اس واسطے ذکر کرتا ہے کہ ان کی صورت ذہن سامع میں اچھی طرح جم جائے  
 اور ان کے ذریعہ سے اس کے قلب پر ایک گہرا خوف چھا جائے۔ ایسے مقامات کے لیے تحقیق

ان کے پاس آوے مگر وہ اس سے منہ موڑتے ہیں



یہ ہے کہ ان میں عامل کی جستجو ضروری نہیں ہے واللہ اعلم۔

جاننا چاہیے کہ ان مصدریہ کے شروع سے کلمہ جہازہ کو حذف کرنا کلام عرب میں شائع ہے اس کے معنی کبھی لان اور کبھی بان اور کبھی وقت ان ہوتے ہیں اور نیز جاننا چاہئے کہ وَلَوْ تَرَىٰ إِذِ الظَّالِمُونَ فِي غَمْرَاتِ السَّمَوَاتِ وَلَوْ تَرَىٰ الَّذِينَ ظَلَمُوا کی امثال میں اصل یہ ہے کہ یہ شرط محذوف کا جواب ہوتا ہے مگر اہل عرب نے اس قسم کی ترکیب کو معنی تعجب کے لیے نقل کر لیا ہے اس لیے یہاں شرط محذوف کے تلاش کی کوئی حاجت نہیں رہی واللہ اعلم۔

ابدال ایک کثیر الانواع تصرف کا نام ہے۔ ابدال میں کبھی ایک فعل کو دوسرے کی جگہ میں مختلف اعتراض کے لیے رکھتے ہیں۔ ان اعتراض کا احاطہ کرنا اس کتاب کا مقصد نہیں ہے۔ هَذَا الَّذِي يَدْعُوكَ إِلَىٰ تَرْكِهِ یعنی کیا یہ وہی شخص ہے جو تمہارے معبودوں کو أَرْفَعَكُمْ یہ کلام اصل میں اس طرح تھا هَذَا الَّذِي يَدْعُوكُمْ۔ ذکر کرتا یعنی گالی دیتا ہے۔

لیکن چونکہ لفظ سب کا ذکر کرنا کہ وہ معلوم ہو اس لیے اس کے بدلے لفظ ذکر لائے اس قسم کے محاورات عرف عام میں شائع ہیں مثلاً کہا جاتا ہے کہ فلاں صاحب کے ذہن بیماری میں مبتلا ہو گئے یا بندگان جناب یہاں تشریف لائے یا بندگان عالی جناب اس امر سے واقف ہیں اس کا مطلب یہی ہے کہ فلاں صاحب بیمار ہو گئے اور آپ یہاں تشریف لائے اور آپ اس امر سے واقف ہیں۔

مثال ثانی پناؤ متلايض جيون اسے منالانصر ون چونکہ نصرت بلا ملاقات و صحبت نہیں ہو سکتی اس لیے صحبوں اس کے بدلے لائے۔

وَأَنْتَ تَقُلُّ فِي السَّمَوَاتِ وَالْأَرْضِ ای ثقیل ہوتی یعنی قیامت آسمانوں اور زمینوں میں اے خَفِيَّتْ لَانَ الشَّمْسِ إِذْ خَفِيَ عِلْمُ تَعْمَلِ پوشیدہ ہوئی کیونکہ جب کسی شے کا علم پوشیدہ ہوا کرتا

لہ اس مثال میں خفیت سے ثقلت بد لایا ہے کیونکہ پوشیدگی کے لیے گرانی ضرور ہے جو چیز پوشیدہ ہوتی ہے وہ گراں اور شاق ہوا کرتی ہے۔







یہاں اسم جنس سے خاص فرد یعنی عروہ ثقفی مراد ہے اور الناس بجائے اس کے مستعمل ہے  
 بِئْسَ مَا كَانُوا يَفْعَلُونَ - یعنی ذائقہ جزع اور گھبراہٹ کا یہاں پر طعم کو لباس  
 سے اس لیے بدلا گیا ہے تاکہ ظاہر ہو جائے کہ لاغری اور پڑھو گی انسان کے لیے بھوک کا اثر ہے جو  
 تمام بدن کو مثل لباس کے عام اور شامل ہوتی ہے۔ بِئْسَ مَا كَانُوا يَفْعَلُونَ اٰی دینِ اللہ + یہاں  
 پر دین کو صبغت سے اس لیے بدلا ہے تاکہ ظاہر ہو جائے کہ دین سے نفوس ایت رنگے جاتے  
 ہیں جیسا رنگ سے کپڑا یا قول نصاریٰ کی مشاکلت ہے کہ وہ بوقت ولادت رنگ میں غوطہ  
 دیتے ہیں اور کہتے ہیں کہ دین میں داخل ہو گیا۔ وَطُورٍ سَيِّئِينَ اٰی طُورِ سِنَا۔ سَلَامٌ عَلٰی  
 اٰی سَائِنِ اٰی عَلٰی اٰی سَائِنِ دُونِ اٰی رَعَايَتِ قَافِيَةٍ كِي وَجِهٍ سَيِّئَةٍ كِي سَائِنِ اٰی سَائِنِ۔

اور کبھی کسی حرف کو دوسرے حرف کی جگہ لاتے ہیں۔ امثلہ یہ: فَاَمَّا تَجَلَّى رَبَّهِ لِلدَّجِيلِ  
 اٰی عَلِيٍّ الْجَبَلِ كُوہِ طُورٍ بِرَجُلِي رَبَّانِي كِي وَہِي صَوْدَتِ تَمِي جُو اس سے پہلے شجر پر ہو چکی ہے ہُم اَمَّا  
 سَابِقُونَ اٰی اَللّٰهُمَّ اَسَا بِقِيُونَ بجائے اٰی کے لام آیا ہے پھر لَا اَلْحَيَاتُ لَنَا اَلْمُرْسَلُونَ  
 اَلْمَنْ نَظَمُوا اٰی لَكِنْ مَن ظَلَمُوا اسْتِنَافٍ یعنی علیؑ کے کلام ہے۔ لَا اَصْلِبْتُمْ كَرَفِي جُرُوعِ  
 النُّخْلِ بجائے علیؑ فی آیا ہے اَمَّ لَمْ يَسْتَمِعُونَ فَيَا اٰی يَسْتَمِعُونَ عَلِيٍّ یہاں پر بھی فی علیؑ کی جگہ  
 آیا ہے۔ اَلسَّمَاءُ مَنقَطِيٌّ اٰی مَنقَطِيٌّ بجائے فی کے بالائے ہیں۔ مَنقَطِيٌّ بِہِ اٰی عِنْدَ یہاں  
 عَن بَا سے بدلا گیا ہے۔ اَخَذَتْهُ الْعِزَّةُ بِالْاِثْمِ اٰی حَمَلَتْهُ الْعِزَّةُ عَلٰی الْاِثْمِ یہاں با علیؑ کے بجائے اٰی  
 ہے اور اخذ بمعنی حمل ہے فَاَسَأَلْتَهُ خَيْرًا اٰی فَاَسَأَلَ عِنْدَ يَہَا عِن كِي جگہ با آیا ہے لَا تَاكُلُوا  
 اَمْوَالَهُمْ اِلَى اَمْوَالِكُمْ اٰی مَعَ اَمْوَالِكُمْ۔ اِلَى الْمُرَاتِقِ اٰی مَعَ الْمُرَاتِقِ ہر دو مثالیں اٰی مع کی  
 جگہ مستعمل ہوا ہے يَسْتَمِعُونَ بِہَا عِبَادَ اللّٰهِ يَسْتَمِعُونَ بِہَا مَن بَا مَن كِي جگہ لائی گئی ہے وَمَا قَدَّرُوا اللّٰهَ  
 حَتَّىٰ قَدَّرَهُ اِذْ قَالُوْا مَا اَنْزَلَ اللّٰهُ عَلٰی بَشَرٍ مِّنْ شَيْءٍ اِنَّا نَحْنُ قَالُوْنَ اٰی اِنَّا نَحْنُ كِي بَا ہے۔  
 اور کبھی کسی جملہ کو دوسرے جملہ کی جگہ رکھتے ہیں مثلاً اگر ایک جملہ دوسرے جملہ کے حامل  
 معنی اور اس کے وجود کے سبب پر دلالت کرتا ہے تو ایسے موقع پر پہلے اولیٰ کو دوسرے سے جملہ سے



بدل دیا جاتا۔ مثلاً پہلا **وَإِنْ تَحَايَضُوا فَأَنْتُمْ أَوْلَىٰ بِأَفْئِدَتِكُمْ** کیونکہ وہ تمہارے بھائی ہیں اور بھائی کی شان باہمی مخالفت اور میل جول ہے مثال پہلا یہاں  
 پہلا کہ **فَمَا خَوَّكَ أَنْ يَأْتِيَكُمُ الْعِبَادُ مِنْ حَيْثُ تَلْمِذُهُ يَسْعَىٰ**، لایباس کے حاصل معنی پر ولادت کرتا ہے لہذا بجائے لایباس **بِأَفْئِدَتِكُمْ**  
 فی الدین نے آئے۔ پہلا **لَمْ يَشْرِبْ مِنْ مَرْحَلِهِمْ** اور **لَمْ يَشْرِبْ مِنْ مَرْحَلِهِمْ** کی کوئی اور آیت **لَمْ يَشْرِبْ مِنْ مَرْحَلِهِمْ**  
 خیر۔ اس آیت میں بھی لشریہ چونکہ لوجہد کے حاصل معنی پر ولادت کرتا ہے لہذا لشریہ  
 بجائے ثانیہ کے رکھا گیا۔ پہلا **وَإِنْ يَسْرَفُوا فَأُولَٰئِكَ الَّذِينَ هُمْ أَغْوَىٰ** لایباس سے لایباس سے لایباس سے لایباس سے  
**لَا يَشْرِبُونَ مِنْ مَرْحَلِهِمْ** اس آیت میں بھی آیت ثانیہ سے چونکہ وہ معنی سمجھاتے تھے اس لیے  
 جملہ اوسے کی ضرورت نہ رہی **وَإِنْ يَسْرَفُوا فَأُولَٰئِكَ الَّذِينَ هُمْ أَغْوَىٰ** علیٰ کلام **بِأَفْئِدَتِكُمْ**  
**عَدُوًّا لِحَبْرَةَ بَنِي إِسْرَائِيلَ** قیامت اللہ عدو ہے جو بنی اسرائیل کو دشمن بنائے گا اور جو بنی اسرائیل سے  
 قلب پر اسی کے حکم سے نازل کرتا ہے پس جبریل کا دشمن اس امر کا مستحق ہے کہ اللہ اس سے دشمنی کرے  
 یہاں آیت ثانیہ کی وجہ سے فان اللہ عدو له کو حذف کر دیا ہے اور اسکے بدلہ ان کا نزل علیٰ قلب لایباس  
 اور بعض اوقات ابدال کی یہ صورت ہوتی ہے کہ اصل کلام تکبیر کو چاہتا ہے لیکن اس  
 میں لام یا اضافت کو داخل کر کے تصرف کرتے ہیں۔ گروہ کلام اپنی اسی سابق تکبیر پر رہتا ہے  
**يَا قَوْمِ إِنِّي كُنْتُ مِنَ الْمُنذِرِينَ** ای رب قیل لہ یا رب قیل لہ یا رب سے اس لیے بدلا گیا ہے کہ یہ  
 لفظ اس کے اعتبار سے زیادہ مختصر ہے حق الیقین ای حق یقین اس لیے اضافت کیا گیا  
 ہے کہ لفظ میں زیادہ آسان ہے اور کبھی کلام کی صفت طبعی کا اقتضاء تذکیر نمبر یا تانیث یا افلا  
 ہوتا ہے مگر اس کو اقتضاء طبعی سے ہٹا کر مذکر کے بدلے مونث اور مونث کے بدلے مذکر  
 اور مفرد کے عوض جمع صرف معنوں کا خیال کر کے لاتے ہیں مثلاً **فَلَمَّا دَاوَى الشَّمْسُ بَازِعَةَ**  
**قَالَ هَذَا رَبِّي هَذَا أَكْبَرُ** میں **الظَّالِمِينَ** اس آیت میں ام اشارہ مذکر بجائے مونث  
 کے استعمال کیا گیا ہے۔ **مَثَلَهُمْ كَمَثَلِ الَّذِي اسْتَوْقَدَ نَارًا فَلَمَّا أَضَاءَتْ مَا حَوْلَهُ**  
**ذَهَبَ يَنْوِرُهُم** اس آیت میں ضمیر جمع بجائے ضمیر مفرد لائے ہیں اور کسی وقت بجائے تثنیہ کے مفرد



ذکر کرتے ہیں جیسے اِلَّا اَنْ اَعْنَاهُمْ اللهُ دَرَسُوْهُ مِنْ فَضْلِهِ يٰۤاِنْ كُنْتَ عَلٰى بَيِّنَةٍ مِنْ رَبِّكَ  
وَ اَتَا فِي رَحْمَةٍ مِّنْ عِنْدِ رَبِّكَ فَعَمِيَّتْ عَلَيْكُمْ اهل میں فہمیتا تھا۔ مفرد اس لیے لائے  
کہ دونوں مثل شے واحد کے ہیں، اور اسی کے مثل اللہ ورسولہ اعلم ہے۔

اور کبھی کلام کی صفتِ طبعی کا اقتضاء ہوتا ہے کہ جزا کو صورتِ جزا میں اور شرط کو صورتِ  
شرط میں اور جناب قسم کو اس کی اصلی صورت میں ذکر کیا جائے کسی خاص معنی کی جانب میلان  
کی وجہ سے اس میں تصرف کرتے اور ان اجزاء کو مستقل بنا دیتے ہیں، اور ساتھ ہی ایک  
قریبیہ بھی قائم کر دیتے ہیں تاکہ وہ اس کے اصل (عدم استقلال) کی جانب کسی نہ کسی طریقہ  
سے دلالت کرتا ہے وَالْقَارِعَاتُ غُرَقًا وَ النَّاشِطَاتُ نَشْطًا وَ السَّابِقَاتُ سَبْقًا فَالسَّابِقَاتُ  
سَبْقًا فَالسَّابِقَاتُ سَبْقًا فَالسَّابِقَاتُ سَبْقًا فَالسَّابِقَاتُ سَبْقًا فَالسَّابِقَاتُ سَبْقًا فَالسَّابِقَاتُ سَبْقًا  
اس پر دلالت کرتا ہے۔ وَ السَّمَاءُ ذَاتِ الْبُرُوجِ وَ الْيَوْمَ الْمَوْعُودِ وَ هَاهِهِدِ وَ مَشْهُودِ  
تَحْتِلِ اَصْحَابِ الْاِخْدُوطِ النَّارِ مَعْنٰی یہ ہیں کہ اعمال کی مجازاً ہے اِذَا السَّمَاءُ انشَقَّتْ وَ اَذِنَتْ  
لِرَبِّهَا وَ حَقَّتْ وَ اِذَا الْاَرْضُ مُدَّتْ وَ اَلْقَتْ فَافِهَا وَ تَخَلَّتْ وَ اَذِنَتْ لِرَبِّهَا  
وَ حَقَّتْ يٰۤاَيُّهَا الْاِنْسَانُ اِذْكُ كَادِحٌ مَعْنٰی یہ ہیں کہ حساب اور جزا ہونے والے ہیں۔

اور کبھی ایسا بھی ہوتا ہے کہ اسلوب کلام کو منقلب کر دیا جاتا ہے مثلاً اسلوب کلامِ خطا  
کو مقصی ہوتا ہے اور غائب لے آتے ہیں جیسا کہ حَتَّى اِذَا كُنْتُمْ فِي الْفُلِكِ وَ جَوْنِ  
بِهِمْ بِحَبْلَتِيْۤا فِي سَمَاءِ بَعْدَ بَعْدٍ بَعْدَ بَعْدٍ بَعْدَ بَعْدٍ بَعْدَ بَعْدٍ بَعْدَ بَعْدٍ بَعْدَ بَعْدٍ  
کرتے ہیں مثال پہ ۲۹ فَاَمْشُوْا فِيْ مَنَاكِبِهَا يٰۤاَيُّهَا الَّذِيْنَ اٰمَنُوْا اِنْ كُنْتُمْ مُّؤْمِنِيْنَ اٰی اٰیَاتِكُمْ يٰۤاَيُّهَا الَّذِيْنَ  
اس مثال میں جملہ انشائیہ جملہ خبریہ کی جگہ مستعمل ہوا ہے مِنْ اَجْلِ ذٰلِكَ كَتَبْنَا عَلٰى  
بَنِيْۤاِسْرٰٓءٰٓءِۤاِلَیْہِمْ مَعْنٰی یہ ہیں کہ بنی آدم کے حال پر قیاس کر کے ہم نے فرض کیا ہے اولادِ آدم کی  
مثال حال پر قیاس کر کے فرض کیا ہے۔ مثال حال سے مِنْ اَجْلِ ذٰلِكَ بدل گیا ہے  
کیونکہ قیاس بدون ملاحظہ علت نہیں ہوتا گویا کہ قیاس تعلیل کی قسم ہے۔ اٰیٰتِ اٰسْلِ رُوٰی



سے استفہام ہے کیونکہ ہمزہ استفہامیہ ہے مگر یہاں پر اس لیے تاکہ استماع کلام آئندہ پر  
تنبیہ ہو استفہام سے نقل کر لیا ہے۔ چنانچہ 'سبح' میں 'سبح' سے مندرجہ کچھ دیکھنا اور کچھ سنتا ہے، عام  
طور سے بولتے ہیں اور تقدیم و تاخیر سے بھی معنی کے سمجھنے میں دشواری پیدا ہوتی ہے اس کی  
مثال یہ مشہور شعر ہے۔

بشیتہ شانہا سلبت فوادى      باجرؤم انیتا بہ سلا ما

یہاں پر شیتہ جو فاعل سلبت مقدم کیا گیا ہے اس کی وجہ سے فہم معنی میں کچھ دشواری ہو گئی  
ہے اور امر بعید سے تعلق اور اس کے مماثل اشیاء بھی کلام میں گنجلک پیدا کرتے ہیں۔ مثال  
س ۳۲۔ **إِلَّا آلَ لُوطٍ إِنَّا لَمُنَجُّوهُمْ أَجْمَعِينَ إِلَّا مَرَأَتَهَا** یہاں استثناء پر استثناء آیا گیا ہے  
اس سے دشواری پیدا ہو گئی، **فَمَا يَكِيدُ بِكَ بَعْدَ الْبَلَدَيْنِ** قول سابق یعنی **لَقَدْ خَلَقْنَا الْإِنْسَانَ**  
**فِي أَحْسَنِ تَقْوِيمٍ** سے متصل س ۳۱۔ **يَدْعُو لَمَنْ ضَرُّهُ أَقْرَبُ** **مِنْ نَفْعِهِ** ای **يَدْعُو مَنْ ضَرُّهُ** یعنی اس کے  
ضرر سے پکارتا ہے۔ س ۳۲۔ **لَتَنْوُوا بِالْعَصْبَةِ أُولَى الْقُوَّةِ** ای **لَتَنْوُوا الْعَصْبَةَ** یہاں س ۳۱  
**وَأَمِصُّوا يَرْوُؤْ نَسِيمٌ وَأَرْجُلِكُمْ** ای **اغسلوا أَرْجُلَكُمْ** کسوڑ نہیں جو اسحو کے تحت میں ہو بلکہ منصوب ہے  
س ۳۱۔ **وَلَوْلَا كَلِمَةٌ سَبَقَتْ مِنْ رَبِّكَ** **لَكَانَ لِرِزَامًا وَاجِلٌ مُسَمًّى** ای **وَلَوْلَا كَلِمَةٌ سَبَقَتْ**  
**وَأَجَلٌ مُسَمًّى لَكَانَ لِرِزَامًا** یعنی **أَجَلٌ مُسَمًّى** کلمہ پر معطوف ہے لزاما پر نہیں۔ س ۳۱۔ **إِنْ لَّا**  
**تَفْعَلُوا تَكُنْ فِتْنَةٌ فَعَلَيْكُمْ النَّصْرُ** سے متصل ہے۔ س ۳۲۔ **إِلَّا قَوْلَ إِبْرَاهِيمَ**۔ **كَانَتْ لَكُمْ آيَاتُ**  
**حَسَنَةً فِي إِبْرَاهِيمَ** سے متصل ہے **يَسْئَلُونَكَ كَاتِبًا** حتیٰ **عَمَّا هِيَ** ای **يَسْئَلُونَكَ فِيمَا كَاتِبٌ** یعنی طبعی پر زیادتی کی چند اقسام ہیں یہ زیادتی کبھی  
صفت سے حاصل ہوتی ہے۔ ۴۔ ۱۰۔ **وَلَا طَائِفَةٌ يُظَاهِرُونَ كُفْرًا**۔ ۲۹۔ **خَلَقَ الْإِنْسَانَ هَلُوعًا**  
**إِذَا مَسَّهُ الشَّرُّ جَزُوعًا** **وَإِذَا مَسَّهُ الْخَيْرُ مَنُوعًا** اور کبھی ابدال سے ۸۔ ۴۔ **لِلَّذِينَ اسْتَضَعُوا**  
**لِمَنْ آمَنَ مِنْهُمْ** اور کبھی عطف تفسیری سے ۲۶۔ ۲۔ **حَتَّىٰ إِذَا بَلَغَ أَشُدَّهُ** **وَبَلَغَ أَرْبَعِينَ**  
**سَنَةً** اور کسی وقت تکرار سے ۱۱۔ ۱۲۔ **وَمَا يَتَّبِعُ الَّذِينَ يَدْعُونَ مِنْ دُونِ اللَّهِ**  
**شُرَكَاءَ أَنْ يَتَّبِعُونَ إِلَّا الظَّنَّ**۔ یہاں اصل کلام یوں ہے **وَمَا يَتَّبِعُ الَّذِينَ**



يَدْعُونَ مِنْ دُونِ اللَّهِ شُرَكَاءَ إِلَّا الظَّن - ۱ - ۱۱ وَلَمَّا جَاءَهُمْ كِتَابٌ مِنْ عِنْدِ اللَّهِ مُصَدِّقًا لِمَا  
 مَعَهُمْ وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِمْ س - ۱۲ وَلَقَدْ  
 الَّذِينَ لَوْ نُرَكِّوْا مِنْ خَلْفِهِمْ ذُرِّيَّتًا ضِعَافًا خِافُوا عَلَيْهِمْ فَلَقُوا لَدَيْهِمْ نَارًا مُنِيرًا  
 اور خوف ایک معنی میں ہے اور خافوا لکر آیا ہے - ۲ - ۸ يَسْأَلُونَكَ عَنِ الْأَهْلِ قُلْ هِيَ مَوَاقِيتُ  
 بِالنَّحْبِ یعنی اہلہ (ہلال) لوگوں کے لیے اس لیے مواقیت ہیں کہ خداوند تعالیٰ نے ان کے ساتھ  
 ان کے لیے توقیت اور حج شروع فرمایا ہے اس اعتبار سے کہ حج کے لیے ان کے ساتھ توقیت  
 حاصل ہے۔ اگر بھی مَوَاقِيتُ النَّاسِ فِي حَجِّهِمْ کہا جاتا تو مختصر ضرور ہوتا لیکن اس مقام پر  
 کلام طویل لایا گیا ہے۔ ۱۱ - ۱۲ لَتُنذِرَ أُمَّ الْقُرَىٰ وَمَنْ حَوْلَهَا وَتُنذِرَ يَوْمَ الْجُمُعَةِ أَيُّ تَنْذِرَ أُمَّ الْقُرَىٰ  
 يَوْمَ الْجُمُعَةِ ۱۱ - ۱۲ وَتَرَىٰ الْجِبَالَ تَحْتَهُمْ جَمِاداتٌ چونکہ رویت چند معنی کے لیے آتی ہے اس واسطے  
 حبان زیادہ کر دیا گیا تاکہ معلوم ہو جائے کہ رویت یعنی حبان ہے۔ ۱۲ - ۲ - ۱۲ كَانَ النَّاسُ أُمَّةً  
 وَامَّةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيُنَبِّئَهُمُ  
 النَّاسَ فِي مَا اختلفوا فيه وَمَا اختلف فيه إِلَّا الَّذِينَ أُوتُوا مِنْ بَعْدِ مَا جَاءَتْهُمُ الْبَيِّنَاتُ  
 بَغْيًا بَيْنَهُمْ فَهَدَى اللَّهُ الَّذِينَ آمَنُوا لِمَا اختلفوا فيه مِنَ الْحَقِّ بِإِذْنِهِ وَاللَّهُ  
 مَنْ يَشَاءُ إِلَىٰ صِرَاطٍ مُسْتَقِيمٍ مابین کلام منتظم کے جو جملہ وَمَا اختلف فيه إِلَّا الَّذِينَ أُوتُوا دخل کیا  
 گیا ہے اس کی وجہ یہ ہے تاکہ ضمیر اختلفوا کا بیان اور مراد اختلاف کا اظہار ہو جائے کہ یہاں  
 پر اختلاف سے کیا مراد ہے۔ امت دعوت میں نزول کتاب کے بعد جو اختلاف واقع ہوا ہے  
 کہ بعض ایمان لائے اور بعض نہیں یہی اختلاف مراد ہے۔ اور بعض اوقات اضافة کے  
 لیے فاعل یا مفعول پر حرف جر زیادہ کرتے ہیں اور حرف جر کے ذریعہ سے اس کو مفعول فعل  
 تاکید اتصال کی وجہ سے بناتے ہیں۔ ۱ - ۱۱ - ۱۱ يَوْمَ يُحْيِي عَلَيْهَا آلَ مُحَمَّدٍ آیت ہذا میں علی زیادہ  
 کیا گیا ہے۔ ۶ - ۱۱ - ۱۱ وَقَفَّيْنَا عَلَىٰ آثَارِهِم بِعِيسَى ابْنِ مَرْيَمَ أَيُّ قَضَيْنَاهُمْ لِعِيسَى ابْنِ مَرْيَمَ اس  
 آیت میں علی آثار پڑھایا گیا ہے۔



یہاں پر یہ نکتہ معلوم کر لینا چاہیے کہ حرف واؤ بہت جگہ تاکید اتصال کی غرض سے آتا ہے اور عطف کے لیے نہیں ہوتا۔ اذ اوقعت الواقعة وکنتهم اذوا جائللہ وفتحت ابوابنا علیہم <sup>اللہ</sup> یہ تمام مثالیں تاکید اتصالی کی ہیں یہاں پر واؤ عطف کے لیے نہیں ہے اور حرف فابھی یوں ہی زائد آتا ہے۔ قسطانی نے باب المعتم اذا طاف طواف العمرة ثم خرج بل یجر نہ من طواف الوداع میں بیان کیا ہے کہ صفت اذ موصوف کے درمیان میں ان کی تاکید اتصال کے لیے حرف عطف کا لانا درست ہے مثلاً ۱۰-۳۔ اذ یقول المنافقون <sup>والذین</sup> فی قلوبہم مرم من اس آیت میں منافقون اور الذین موصوف صفت ہیں۔ حرف واؤ جو در بیان میں ہے عطف کے لیے نہیں تاکید اتصال کے واسطے ہے۔ سیبویہ کہتا ہے کہ یہ مررت بزید و صاحبک کے مثل ہے۔ جب اس کلام میں صاحب سے زید ہی مراد ہے اور ۱۲-۱۔ وما اهلکنا من قریۃ الا لکتابنا معلوم کے ذیل میں زمخشری کہتا ہے کہ یہ جملہ (ہا کتاب معلوم) لفظ قریہ کی صفت ہے اور قاعدہ یہ ہے کہ صفت و موصوف کے درمیان واؤ نہ آئے۔ مثلاً قولہ اعلیٰ۔ وما اهلکنا من قریۃ الا لکتابنا <sup>مذکور</sup> لیکن یہاں پر واؤ صفت و موصوف کے اتصال کی تاکید کے لیے آیا ہے جیسا کہ حال میں بھی کہا جاتا ہے۔ جامع فی زید علیہ ثوب و جاع فی و علیہ ثوب انتہی۔ اور کبھی ضمیر کی پراگندگی۔ اور ایک کلمہ سے دو معنی کا مراد لینا ہم مراد میں دشواری لاتا ہے۔ ۱۵-۱۵۔ انکم لیکفونکم عن السبیل و یصدونکم عن السبیل و یصدونکم عن السبیل یعنی انکم لیکفونکم عن السبیل و یصدونکم عن السبیل و یصدونکم عن السبیل۔ یہ شیاطین آدمیوں کو راستہ سے روکتے ہیں اور یعنی انسان اپنے ہتھ پونے کا گمان کرتے ہیں۔ ہم کی ضمیر شیاطین کی جانب پھرتی ہے اور یصدونکم کی ناس کی طرف اور یصدون سے ناس ہی مراد ہیں۔ یہ انتشار ضمیر کی صورت ہے۔ وقال قرینہ ایک جگہ شیطان مراد ہے اور دوسری جگہ فرشتہ یہ مثال ایک کلمہ سے دو معنی مراد لینے کی ہے۔







ہے۔ سعادت مند طالب علم اگر ان مسائل کو دل میں جاگزیں کر لے گا تو وہ کلام اللہ پڑھتے وقت  
اوتے غور سے بات کی تہ کو پہنچ جائے گا اور امور غیر مذکور کو مذکور پر قیاس کر کے ایک  
مثال سے دوسری مثالوں تک اس کی رسائی ہو سکے گی۔

جاننا چاہئے کہ محکم اس کلام کو کہتے ہیں جس سے زبان کا جاننے والا سوائے ایک معین  
معنی کے نہ سمجھ سکے مگر اس سمجھنے میں اعتبار پہلے عربوں کا ہے نہ کہ ہمارے زمانے کے بال کی کمال  
نکالنے والوں کا جن کی موثر کافی ایک ایسا سخت ترین مرض ہے جس کے ذریعہ سے وہ محکم کو  
متشابه اور معلوم کو مجہول بنا ڈالتے ہیں۔

اور تشابہ وہ کلام ہے جس میں دو معنی کا احتمال ہو۔ یا ضمیر کے دو مرجعوں کی جانب لوٹنے  
کے احتمال کی وجہ سے جیسا کسی نے کہا ہے "اما ان الامیر امرنی ان العن فلانا لعننا" یعنی  
مجھ کو امیر نے حکم کیا ہے کہ فلاں شخص کو لعنت کروں اللہ اس کو لعنت کرے یہاں اشتباہ  
ہے کہ اس کو لعنت کرنے سے کیا مراد ہے آیا شخص مامور ہے یا آمر اور یا اس وجہ سے کہ وہ کلمہ دو  
معنی میں مشترک ہے مثلاً لَامَسْتُمْ جماع اور چھو نے میں مشترک ہے اور یا اس وجہ سے کہ  
قریب اور بعید دونوں پر عطف کا احتمال ہو مثلاً وَاصْحَابُ بَرٍّ وَّسَكْمٍ وَارْجُلُكُمْ  
دو صورتِ قرآۃ کسرہ یا یہ کہ عطف اور استیناف دونوں کا احتمال ہو جیسے يَعْلَمُ تَاوِيلَهُ  
اَلَا اللّٰهُ وَالتَّارِاسِيْحُوْنَ فِي الْعِلْمِ۔

اور کنایہ اس کلام کو کہتے ہیں جس میں کسی حکم کو ثابت تو کیا جائے مگر خاص اس حکم کا اثبات  
مقصود نہ ہو بلکہ یہ منظور ہو کہ اس سے مخاطب کا ذہن ایسی شے کی طرف منتقل ہو جائے جو اس  
حکم کو عادتاً یا عقلاً لازم ہو۔ مثلاً عظیم الرماد سے ہمانداری کی کثرت اور یداہ بلسوطان سے  
سخاوت سمجھ میں آتی ہے۔ اور اپنے مراد کی تصویر محسوسات سے کھینچنا بھی کنایہ کے ہی قبیل سے  
ہے۔ اور یہ ایک نہایت وسیع باب ہے جس سے عربوں کے اشعار و خطبات اور کلام اللہ و  
احادیث نبوی صلی اللہ علیہ وسلم پر ہیں۔ مثلاً وَاجْلِبْ عَلَيْهِمْ تَجْمِيْلِكَ وَرَجِيْلِكَ اس



جگہ ڈاکوؤں کے سردار سے تشبیہ دی گئی ہے جیسا کہ وہ (غارت گری کے وقت) اپنے ساتھیوں کو لڑکارتا ہے کہ ادھر سے حملہ کرو اور اس طرف سے گھس پڑو۔ وَجَعَلْنَا فِيْ اَعْنَاقِهِمْ اَغْلَالًا۔ اس آیت میں تدبیر آیات سے کفار کے اعراض کو ایسے شخص سے تشبیہ دی گئی ہے جس کو یا تو زنجیروں سے جکڑ دیا ہو یا اس کے چاروں طرف دیواریں کھڑی کر دی گئی ہوں تاکہ وہ کچھ نہ دیکھ سکے اور مثلاً، وَاضْمِمْ اِلَيْكَ جُنَاحَكَ مِنَ الرَّهْبِ یعنی خاطر جمع رکھ اور پریشانی کو دور کر دے۔ اور عام محاورہ میں اس کی نظیر یہ ہے کہ مثلاً اگر کسی شخص کی شجاعت کا بیان کرتے ہیں تو تلوار کے ایک دو ہاتھ ادھر ادھر جھاڑ کر بتاتے ہیں کہ وہ یوں تلوار چلاتا ہے گو اس نے مدت العمر تلوار ہاتھ میں نہ پکڑی ہو۔ لیکن اس فعل سے مقصود اس امر کا اظہار ہوتا ہے کہ فلاں شخص اپنے زمانہ میں سب سے زیادہ بہادر ہے یا کسی کا مقولہ بیان کرتے ہیں کہ وہ کہتا ہے کہ زمین پر کسی کو ایسا بہادر نہیں پاتا جو مجھ سے مقابلہ کی تاب رکھتا ہو یا کہتے ہیں کہ فلاں شخص ایسا کرتا ہے اور ایسی ہیئت کی طرف اشارہ کرتے ہیں جس کا اظہار فتح مند پہلوان اپنے حریف کے مغلوب ہونے کے وقت کرتا ہے۔ اگرچہ اس نے کبھی یہ کلمہ نہ کہا ہو یا یہ فعل نہ کیا ہو، یا مثلاً کہتے ہیں کہ فلاں شخص میرا گلوگیر ہو رہا ہے یا فلاں شخص نے میرے گلے میں ہاتھ ڈال کر لقمہ نکال لیا ہے۔ ان تمام صورتوں کو از قسم تصویر سمجھنا چاہئے۔

تعریف یہ ہے کہ حکم تو عام ہو لیکن مقصود کسی خاص شخص کا حال بیان کرنا یا کسی خاص شخص کے حال پر تشبیہ کرنا ہو اور اس کی بعض خصوصیات کلام میں لائی جاویں اور مخاطب کو اس شخص سے واقف نہ کیا جائے۔ اس قسم کے مقامات میں قرآن مجید کا پڑھنے والا نگرانِ خاطر رہتا اور اس قصہ کا محتاج ہوتا ہے۔ رسول خدا صلی اللہ علیہ وسلم جب کسی خاص شخص کے فعل پر انکار کرنا چاہتے تھے تو فرمایا کرتے تھے، کیا حال ہے ان لوگوں کا جو ایسا کرتے ہیں، اسی طرح اس آیت میں وَمَا كَانَ لِمُؤْمِنٍ وَلَا لِمُؤْمِنَةٍ اِذَا قَضَى اللّٰهُ وَرَسُولُهُ اَمْرًا اَنْ يَكُوْنَ لَهُمُ الْخِيَرَةُ مِنْ اَمْرِهِمْ (اور کسی مسلمان مرد اور عورت کو یہ شایان نہیں ہے کہ



جب اللہ اور اس کا رسول (ان کے بارے میں) کوئی بات کٹھہر ادیں تو اس بات میں اس کا اپنا اختیار باقی رہے) حضرت زینب اور حضرت زید رضی اللہ عنہما کے قصہ کی طرف اشارہ ہے اور آیت وَلَا يَأْتِلُ أُولُو الْفَضْلِ مِنْكُمْ وَالسَّعَةِ " میں حضرت صدیق اکبرؓ کی طرف اشارہ ہے۔ ایسی صورتوں میں جب تک قصہ نہ معلوم ہو مطلب سمجھ میں نہیں آتا۔

مجاز عقلی یہ ہے کہ فعل کو ایسے شخص کی طرف منسوب کریں جو حقیقت میں اس کا فاعل نہیں ہے اور ایسی چیز کو مفعول بہ بنائیں جو درحقیقت مفعول بہ نہیں ہے، اس مشابہت کے علاقہ کی وجہ سے جو ان دونوں کے درمیان ہوتا ہے متکلم اس بات کا دعویٰ کرتا ہے کہ یہ کبھی ان میں داخل انسان کی جنس سے ہے۔ کہا جاتا ہے کہ بادشاہ نے محل بنایا حالانکہ بنانے والے معمار ہوتے ہیں، بہار نے سبزہ اگایا حالانکہ حقیقت میں اگانے والا حضرت حق سبحانہ و تعالیٰ ہے۔ واللہ اعلم بالصواب۔

## باب سوم

قرآن مجید کے اسلوبِ بدیع کے بیان میں۔ اور یہ بحث تین فصلوں میں بیان کی جائے گی۔  
فصل اول۔ قرآن مجید کو مثل معمولی کتابوں کے ابواب اور فصول میں اس طرح مرتب نہیں کیا گیا کہ ہر بحث ایک جداگانہ باب یا فصل میں بیان کیا جاتا، بلکہ قرآن مجید کو مثل مجموعہ کتب کے فرض کرنا چاہئے جس طرح کہ بادشاہ اپنی رعایا کو حسب ضرورت وقت ایک فرمان لکھتے ہیں، اس کے بعد دوسرا اور تیسرا فرمان لکھتے ہیں یہاں تک کہ بہت سے فرمان جمع ہو جاتے ہیں اور کوئی شخص ان کو جمع کر کے ایک مجموعہ مرتب کر دیتا ہے اسی طرح اس

۱۔ اور تم میں سے جو لوگ بزرگ منس اور صاحبِ تقدیر ہیں وہ اپنے قرابت والوں اور محتاجوں اور اللہ کی راہ میں ہجرت کرنے والوں کو مدد و خرچ نہ دینے کی قسم نہ کھا بیٹھیں " حضرت ابو بکر صدیق رضی اللہ عنہ نے قسم کھائی تھی کہ وہ اپنے خال زاد بھائی مسطح کا مدد نہ کریں گے جب یہ آیت رسول خدا صلی اللہ علیہ وسلم نے آپ کو سنائی تو آپ نے فرمایا کہ واللہ میں کبھی اپنا احسان اس سے منقطع نہ کروں گا۔ (تفسیر تبصیر الرحمن جلد دوم)



بادشاہ علی الاطلاق نے رسول اللہ صلی اللہ علیہ وسلم پر بندوں کی ہدایت کے لیے حسب ضرورت قرآن مجید کی سورتیں یکے بعد دیگرے نازل فرمائیں، حضرت صلی اللہ علیہ وسلم کے زمانہ مبارک میں ہر ایک سورۃ جداگانہ مرتب اور محفوظ تھی، آپ نے ان کو بدون نہیں فرمایا تھا حضرت ابوبکر اور حضرت عمر رضی اللہ عنہما کے زمانہ میں تمام سورتیں ایک جلد میں ایک خاص ترتیب کے ساتھ جمع کی گئیں، اور یہ مجموعہ مصحف کے نام سے موسوم ہوا۔ صحابہ رضی اللہ عنہم کے درمیان قرآن مجید کی سورتیں چار قسموں پر منقسم تھیں، اول بطوال جو سب سے بڑی سورتیں ہیں۔ دوم میں جن میں سے ہر ایک کی سو آیتیں یا سو سے کچھ زیادہ ہیں، سوم مثانی جن کی آیتیں سو سے کم ہیں چہارم منفصل۔ قرآن مجید کی ترتیب میں دو تین سورتیں جو مثانی کی قسم سے تھیں وہ میں داخل کی گئیں اس لیے کہ ان کا سیاق میں کے سیاق سے مناسبت رکھتا تھا علیٰ ہذا القیاس بعض اقسام میں کسی قدر اور بھی تصرف کیا گیا۔ حضرت عثمان رضی اللہ عنہ نے اس مصحف کے مطابق چند نسخے لکھوا کر اطراف میں بھیج دیئے تاکہ مسلمان ان سے فائدہ اٹھائیں اور کسی دوسری ترتیب کی طرف مائل نہ ہوں۔

چونکہ سورتوں کا اسلوب بیان شاہی فرامین کے اسلوب سے پوری مناسبت رکھتا تھا اس لیے سورتوں کی ابتدا اور انتہا میں مکاتیب کے طریقہ کی رعایت رکھی گئی جس طرح بعض مکاتیب خدا کی تعریف سے شروع کئے جاتے ہیں اور بعض بیان غرض سے اور بعض کتاب یا مکتوب الیہ کے نام سے اور بعض رقعے اور شقے بغیر عنوان کے ہوتے ہیں۔ نیز بعض مکتوب طویل اور بعض مختصر ہوتے ہیں، اسی طرح خداوند جلالت عظمت نے بعض سورتوں کو حمد یا تسبیح سے شروع فرمایا اور بعض کو بیان غرض سے۔ چنانچہ فرمایا **ذٰلِكَ الْكِتٰبُ لَا رَيْبَ فِيْهِ هُدًى لِّلْمُتَّقِيْنَ - سُوْرٰةٓ اَنْزَلْنٰهَا وَّفَرَضْنٰهَا ۗ** یہ قسم اس عنوان کے مشابہ

عہ یہ وہ کتاب ہے جس میں کچھ بھی شک نہیں پر ہیزگاروں کی رہنما ہے۔ یہ وہ سورۃ ہے جس کو ہم نے اتارا۔



ہے جو دستاویزوں کے آغاز میں لکھا جاتا ہے مثلاً "ہذا ما صالح فلان و فلان و ہذا ما اوسی  
 پہ فلان" یا جیسا کہ رسول خدا صلی اللہ علیہ وسلم نے واقعہ حبیبیہ میں لکھا تھا "ہذا ما اوسی و ہذا ما  
 بعض مرسل و مرسل ایہ کے نام سے شروع کی گئیں جیسا کہ فرمایا ہے۔ "تَنْزِيلُ الْكِتَابِ  
 مِنَ اللَّهِ الْعَزِيزِ الْحَكِيمِ۔ كِتَابٌ اِحْكَامٌ اٰیٰتٍ تُمْفَضِّلُ مِنْ لَدُنِّ حَكِيمٍ خَبِيرٍ۔ یہ قسم  
 اس کے مشابہ ہے جیسا کہ لکھا جاتا ہے۔ "حکم بارگاہ و خلافت سے صادر ہوتا ہے یا باشندگان  
 فلان شہر کو بارگاہ خلافت سے آگاہ کیا جاتا ہے۔" اور جیسا کہ حضرت رسول خدا صلی اللہ  
 علیہ وسلم نے تحریر فرمایا تھا۔ "من محمد رسول اللہ الی ہرقل عظیم الروم" اور بعض سورتوں  
 بطور رقعوں اور شقوں کے بغیر عنوان کے ہیں جیسا کہ "اِذَا جَاءَكَ الْمُعْتَفِقُونَ، قَدْ نَكَهَ اللَّهُ  
 قَوْلَ الَّذِي نَجَادُكَ فِي زَوْجِهَا۔ يٰ اَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ۔"

چونکہ عرب کی مشہور فصاحت کا نمونہ قسامتد ہیں اور وہ اپنے قصیدوں کے آغاز میں  
 عجیب و غریب مقامات اور ہوناک واقعات کے ساتھ تشبیب کرتے تھے اور یہ رسم قدیم  
 سے ان کے یہاں چلی آتی تھی۔ خداوند تعالیٰ نے بعض سورتوں میں اس اسلوب کو اختیار  
 فرمایا۔ مثلاً وَالصَّاقَاتِ صَفًا فَالزَّاجِرَاتِ زَجْرًا۔ وَالذَّارِيَاتِ ذُرًّا فَالْحَامِلَاتِ  
 وَالْوَقْرَاتِ اِذَا الشَّمْسُ كُوِّرَتْ وَاِذَا النُّجُومُ انْكَدَرَتْ۔ اور جس طرح کہ کہتے ہیں  
 کو کلمات جامعہ اور وصایا نئے نادرہ اور احکامات سابقہ کے لیے تاکیدات اور ان کی تفسیر  
 کرنے والے کے لیے تہدیدات پر تمام کرتے ہیں ایسی ہی خداوند تعالیٰ نے بھی سورتوں  
 کے آخری حصہ کو کلمات جامعہ اور حکمت کے سرچشموں اور تاکیدات بلیغہ اور تہدیدات عظیمہ  
 پر ختم فرمایا۔ اور کبھی سورۃ کے درمیان میں کوئی نہایت مفید اور نرالیے اسلوب کا بلیغ کلام مثلاً

۱۔ یہ وہ ہے جس پر فلاں دغلاں لے جا ہم صلح کی۔ یہ وہ ہے جس کی فلاں شخص نے وصیت کی۔

۲۔ یہ وہ ہے جس پر محمد رسول اللہ صلی اللہ علیہ وسلم نے فیصلہ کیا

۳۔ یہ قرآن تحریری پیشہ گاہ خداوندی سے صادر ہوتا ہے جو زبردست اور حکمت والا ہے۔ یہ قرآن  
 ایسی کتاب ہے کہ حکمت والے یا خیر اللہ کی طرف سے اس کی آیتیں مستحکم اور مفصل کی گئی ہیں۔



حمد و تسبیح یا بیان انعام و احسان شروع کیا جاتا ہے۔ مثلاً اس آیت میں تمداد و تداعی کے لئے خالق اور مخلوق کے مرتبہ کے فرق سے شروع کیا ہے۔ **قُلِ الْحَمْدُ لِلّٰهِ وَالسَّلَامُ عَلٰی عِبَادِهِ** الذین اصطفی اللہ خیراً مما یشرفون اور اس کے بعد پانچ آیتوں میں اسی مدعا کو نہایت پختہ طریقوں اور ترانے اسلوب کے ساتھ بیان فرمایا۔ اور مثلاً خداوند جل شانہ نے سورۃ بقرہ کے اندر بنی اسرائیل سے مناظرہ **یٰۤاٰیُّهَا الَّذِیْنَ اٰمَنُوْا اذْکُرُوْا اِذْ خَلَقْنَاکُمْ مِّنْ عَلَقٍ** سے شروع فرمایا اور آگے جا کر اس مناظرہ کو اسی کلمہ پر ختم فرمایا۔

۱۔ خالق اور مخلوق کا فرق مراتب جو اس آیت میں بالاجمال یہ بیان کیا گیا ہے۔ اس کی تفصیل جن پانچ آیتوں میں کی گئی ہے وہ مع ترجمہ اردو ذیل میں درج کی جاتی ہے۔

بھلا کس نے بنائے آسمان زمین اور برسیا تمہارے لیے آسمان سے پانی پھرا گائے ہم نے اس سے باغ رونق کے تمہارا کام نہ تھا کہ آگاتے ان کے درخت اب کوئی اور حاکم ہے اللہ کے ساتھ (کوئی نہیں) اگر وہ لوگ ناسخ کجروی کرتے ہیں بھلا کس نے بنایا زمین کو ٹھہرنے کی جگہ اور بنائیں اسکے بیچ میں ندیاں اور رکھے اس میں بوجھ اور رکھی دو دریاؤں میں اوٹ اب کوئی اور حاکم ہے اللہ کے ساتھ (کوئی نہیں) مگر ان میں اکثر لوگ نہیں جانتے بھلا کون ہے جو بھینسے کی ہمارے کو پھوپھو بچتا ہے جب اس کو پکارتا ہے اور مثال دیتا ہے مصیبت کو اور کرتا ہے تم کو ناسخ زمین پر اب کوئی حاکم ہے اللہ کے ساتھ۔ مگر تم فوراً فکر کم کرتے ہو بھلا کون راہ بتاتا ہے تم کو اندھیروں میں جنگل اور دریا رحمت کی اب کوئی حاکم ہے اللہ کے ساتھ اللہ بڑا تر ہے اس سے جو وہ شریک بتاتے ہیں۔ بھلا کون ہے جو اول بار مخلوق کو پیدا کرتا ہے پھر بار بار ایسی ہی مخلوقات پیدا کرتا رہتا ہے اور کون ہے جو تم کو آسمان زمین سے روزی دیتا ہے اب کوئی حاکم ہے۔ اللہ کے ساتھ۔ تو کہہ لو اپنی۔ بند اگر تم سچے ہو۔

اَمَّنْ خَلَقَ السَّمٰوٰتِ وَالْاَرْضَ وَاَنْزَلَ لَكُمْ مِّنَ السَّمَاءِ مَآءً فَاَنْبَتْنَا بِهٖ حَدَآئِقَ ذَاتَ نَبٰحٍ ؕ مَا كَانَ لَكُمْ اَنْ تُنْبِتُوْا شَجَرَهَا ؕ اِلَّا مَعَ اللّٰهِ بَلْ هُمْ قَوْمٌ يَعِدُوْنَ ؕ اَمَّنْ جَعَلَ الْاَرْضَ قَرَارًا وَّجَعَلَ خِلَآلَهَا اَنْهٰرًا وَّجَعَلَ لَهَا رَوَاسِیَ وَّجَعَلَ بَيْنَ الْبَحْرَیْنِ حَآجِرًا ؕ اِلَّا مَعَ اللّٰهِ بَلْ اَكْثَرُهُمْ لَا یَعْلَمُوْنَ ؕ اَمَّنْ یُجِیْبُ الْمُضْطَرَّ اِذْ دَعَا وَّیَكْشِفُ السُّوْءَ وَّیَجْعَلُ لَكُمْ خُلَفَآءَ اِلَّا مَرْضً ؕ اِلَّا مَعَ اللّٰهِ قَلِیْلًا مَّا تَذٰكُرُوْنَ ؕ اَمَّنْ یَعْدِ یُكْفِرُ فِی ظُلُمٰتِ الْبُرُوْجِ یَدْعِیْ دَعْوَةً اِلَّا مَعَ اللّٰهِ تَعَالٰی ؕ اِنَّ اللّٰهَ عَمَّا یُعْرَفُوْنَ اَمَّنْ یَبْدُوْا الْخَلْقَ ثُمَّ یُعِیْدُهٗا وَّمَنْ یَّرْزُقْکُمْ مِّنَ السَّمَآءِ وَالْاَرْضِ ؕ اِلَّا مَعَ اللّٰهِ قُلْ هَآؤُنَّ اَبْرُهٰنُ نَسْرًا اِنْ كُنْتُمْ صٰدِقِیْنَ ؕ



مناظرہ کی ابتدا جس کلام سے ہو اسی پر اس کا ختم کرنا بلاغت کے اعتبار سے نہایت زبردست مقام رکھتا ہے اور ایسے ہی اہل کتاب سے مناظرہ سورہ آل عمران کے ابتدائی حصہ میں اس آیت سے شروع فرمایا۔ اِنَّ الدِّينَ عِنْدَ اللّٰهِ الْاِسْلَامُ اس کی وجہ یہ ہے کہ محل نزاع (بحث) کی تعیین اول ہو جائے اور آئندہ گفتگو اسی ایک مدعا پر کی جائے۔ واللہ اعلم بحقیقۃ الی

## فصل دوم

جیسا کہ قصائد اشعار پر منقسم ہوتے ہیں ایسے ہی اکثر سورتوں میں سنت اللہ یوں جاری ہے کہ وہ آیات پر منقسم ہوتی ہیں مگر آیات اور اشعار میں فرق ہے۔ آیات اور ابیات دونوں بجز از قسم نشیدیں متکلم اور سماع کے التذاذ نفس اور حظ طبیعی کے لیے انشا کی جاتی ہیں لیکن ابیات عروض اور قافیہ کی پابند ہوتی ہیں جن کو خلیل نحوی نے مدون کیا ہے۔ اور عام شعراء نے انہیں اس سے حاصل کیا ہے اور آیات کی بنیاد ایک ایسے اجمالی وزن و قافیہ پر ہوتی ہے جو امر طبیعی سے زیادہ تر مشابہ ہے اور عروضیوں کے افاعیل تفاعیل اور ان کے معین کردہ قوافی پر نہیں ہوتے جو محض مصنوعی اور اصطلاحی امور ہیں، اور اس امر عام کی تفتیح جو آیات اور ابیات میں مشترک ہے اور جس کو ہم نے نشید سے تعبیر کیا ہے اور پھر ان تمام امور کو ضبط کرنا جن کا آیات میں التزام کیا گیا ہے اور جو بمنزلہ فصل کے ہے زیادہ تفصیل چاہتا ہے۔ واللہ ولی التوفیق۔

تفصیل اس اجمال کی یہ ہے کہ عام طور پر دیکھا جاتا ہے کہ فطرت سلیم موزوں اور مقفعا قصائد اور نفیس رجزوں وغیرہ سے ایک خاص لطف اور خاص ذوق و حلاوت کا احساس کرتی ہے۔ اگر اس احساس کے سبب کی جستجو کی جائے تو معلوم ہوگا کہ ایسا کلام جس کے اجزا یا ہم موافقت رکھتے ہوں مخاطب کے نفس میں ایک قسم کی لذت دیتا اور اس کے مثل دوسرے کلام کا انتظار اس کے دل میں پیدا کر دیتا ہے اور جب اس کے بعد دوسرا شعر اس موافقت اجزا کے ساتھ مینا طلب کے نفس پر واقع ہوتا ہے اور جس چیز کا انتظار تھا وہ موجود ہو جاتی



ہے تو وہ لذت سابقہ دو بالا ہو جاتی ہے اور اگر وہ دونوں بیت قافیہ میں بھی شریک ہوں تو وہ لذت سے چند ہو جاتی ہے پس انسان کی قدیم فطرت کا یہی راز ہے جس کی بنا پر اس کو اشارتہ لذت حاصل ہوتی ہے اور معتدل اقلیم کے تمام سلیم المزاج اشخاص اس اصول میں باہم متفق ہیں لیکن ہر بیت کے اجزا کے موافق اور قافیہ کے شرائط کی نسبت جو اشعار میں مشترک ہوتا ہے ان کے مسلک یا ہم مختلف اودان کے عادات متبائن ہو گئے ہیں۔ اہل عرب ایک خاص قانون رکھتے ہیں جس کی تشریح خلیل نے کی ہے۔ اور ہندوؤں کے ہاں دوسرا طریقہ ہے جو ان کے سلیقے اور مذاق کے تابع ہے، علیٰ ہذا التیاس ہر زمانے کے لوگوں نے ایک خاص وضع اختیار کی اور ایک خاص شاہراہ قائم کر کے اس پر چلے ہیں اگر ہم ان متبائن عادات اور مختلف رسوم میں امر جامع اور مشترک کی دریافت کرنا چاہیں تو معلوم ہو گا کہ وہ اجزائے کلام میں تخمینہ موافقت و مناسبت کے سوا کوئی دوسری شے نہیں ہے۔ مثلاً عرب مستغنیٰ کی جگہ مفاعلتن اور مفتعلن لے آتے ہیں اور فاعلاتن کے بجائے فعلاتن اور فاعلتن کو لانا باقاعدہ خیال کرتے ہیں اور وہ ایک بیت کی ضرب کی موافقت دوسری بیت کی ضرب کے ساتھ اور ایک کے عروض کی دوسری بیت کے عروض کے ساتھ ضروری خیال کرتے ہیں اور حشو میں بکثرت زحافات تجویز کرتے ہیں، مگر شعراء فارس کے نزدیک زحافات مکروہ اور قبیح سمجھے جاتے ہیں۔ علیٰ ہذا شعراء عرب اگر ایک بیت میں قبور اہو تو دوسری بیت میں منیر اچھا سمجھتے ہیں مگر شعراء عجم اس کے خلاف ہیں۔ علیٰ ہذا شعراء عرب ماصل و داخل و نازل کو ایک ہی قسم شمار کرتے ہیں بخلاف شعراء عجم کے وہ ان الفاظ کو ایک قسم شمار نہیں کرتے۔ ایک کلمہ کا دونوں مصرعوں کے درمیان اس طرح واقع ہونا کہ وہ آدھا اول مصرع میں اور آدھا دوسرے میں شامل ہو عربوں کے نزدیک صحیح ہے مگر شعراء عجم اس کو جائز نہیں رکھتے غرض کہ ان تمام مذاہب میں امر مشترک (دیس سے نفس کو التذاز ہوتا ہے) وہ تخمینہ موافقت الفاظ ہے نہ کہ حقیقی۔ دیکھو باوجودیکہ ہنود نے اپنے اشعار کے اوزان کی بنیاد حرفوں کی تعداد پر رکھی ہے



اور ان کے یہاں حرکات و سکنات کا لحاظ اور ان میں نہیں کیا جاتا۔ مگر تاہم اس سے لذت حاصل ہوتی ہے ہم نے بعض دیہاتیوں کے راگ سنے ہیں جن کو وہ حصول لذت کے لیے گاتے ہیں وہ ایک ایسا کلام ہے جس کے اجزا میں تخنیتی موافقت ہوتی ہے یا ردیف ہوتی ہے جو کبھی ایک کلمہ اور کبھی زیادہ کلیات سے مرکب ہوتی ہے وہ اس کلام کو مثل قصائد کے گاتے اور اس سے لطف حاصل کرتے ہیں مگر ہر ایک قوم کا اپنی زعم کے متعلق ایک خاص قانون ہے علیٰ ہذا القیاس تمام اقوام دلکش آوازوں اور دلفریب نغمات سے لذت پانے میں متفق ہیں مگر گانے کے طریقہ اور اس کے قواعد میں وہ باہم اختلاف رکھتی ہیں؛ یونانیوں نے کچھ اور ان مقرر کئے ہیں جن کو وہ مقامات کے نام سے موسوم کرتے ہیں اور ان مقامات سے آوازیں اور شبے نکال کر انہوں نے نہایت ہی بیسوط اور مفصل فن اپنے لیے منضبط کیا ہے۔ اہل ہند نے چھ راگ بنائے اور ان سے راگنیاں نکالی ہیں ہم نے اہل دیہات کو دیکھا ہے جو ان دونوں اصطلاحوں سے بیگانہ ہیں انہوں نے اپنے سلیقہ اور ذوق کے موافق ایک خاص ترکیب اور خاص تال ایجاد کر کے چند اوزان کلیات کے انضباط اور جزئیات کے انحصار کے بغیر مرتب کر لیے ہیں جن سے وہ اپنی محفلوں کو گرماتے اور لذت پاتے ہیں۔

پس جب ہم ان اختلافات کو دیکھتے اور غور و فکر سے کام لیتے ہیں تو امر مشترک بجز <sup>نقص</sup> تخیلی کے اور کوئی شے نہیں نکل سکتی۔ عقل کی نظر صرف اس اجمال امر پر ہے اور تفصیل سے اس کو کوئی بحث نہیں اور ذوق سلیم کی محبت فقط اس خالص طاوت کے ساتھ ہے اور بحر طویل اور مدید سے اس کو غرض نہیں۔

خداوند جل و علی شانہ نے جب اس مشہور خاک (انسان) سے ہم کلام ہونا چاہا تو اس نے اسی اجمالی حسن کی رعایت فرمائی نہ ان مصطلحہ قواعد کی جن کو ایک قوم پسند کرتی اور دوسری ناپسند کرتی ہے اور خداوند مالک، الملک نے جب پہا کہ آدمیوں کی روش پر کلام فرمائے تو اس نے صرف اسی اصل بیسوط کو اپنے کلام میں منضبط فرمایا نہ ان قوانین کو جو کہ زمانہ



اور مذاق کے بدل جانے پر ہمیشہ بدلتے رہتے ہیں۔

قی الحقیقت اصطلاحی قوانین کی پابندی عجز اور جہل کی دلیل ہے اور حسن اجمالی کی ایسی پابندی کہ وہ کلام کی ہر حالت اور بیان کے ہر ایک تشیب و فراز میں جلوہ گر رہے بغیر استعمال قواعد مصطلحہ کے بے شک اعجاز اور یشری حد اختیار سے خارج ہے۔ خداوند تعالیٰ نے اسی طریقہ کا استعمال فرمایا ہے۔ اس سے ہم ایک قاعدہ کا استنباط کرتے ہیں اور وہ قاعدہ یہ ہے کہ خدا تعالیٰ نے اکثر سورتوں میں آواز کی کشش کا اختیار کیا ہے نہ کہ بحر طویل و مدید و غیبہ کا۔ اور فاصلوں میں سانس کا ٹھہرنا حرف مدہ پر یا جس پر مد ٹھہرے اس کا اعتبار کیا ہے نہ کہ فن قوافی کے قواعد کا۔ یہ کلیہ نہایت بسط چاہتا ہے تم کو اس میں سے تھوڑا بہت سن لینا چاہئے۔

نرخرے میں سانس کی آمد و رفت انسان کے لیے ایک جلی بات ہے۔ گو سانس کی درازی اور کوتاہی ایک حد تک آدمی کے اختیار میں ہے لیکن اگر اس کو اپنی طبیعت پر چھوڑ دیا جائے تو اس وقت اس کا ایک قاص طول ہوگا۔ سانس کے اول یار لینے میں ایک نشاط و فرحت حاصل ہوتی ہے اور وہ آہستہ آہستہ زائل ہونی شروع ہوتی ہے حتیٰ کہ بالکل زائل ہو جاتی ہے اور دوسرے تازہ سانس لینے کی ضرورت پڑتی ہے سانس کی یہ درازی بہم حدود سے محدود اور ایک ایسی منتشر مقدار کے ساتھ معین ہے کہ اگر دو تین کلموں یا اس امتداد خاص کی تہائی یا چوتھائی مقدار کی کمی بیشی اس مقدار سے باہر نہیں کر دیتی اور اس میں اتنا دادر اسباب کی تعداد میں بے فرق کی اجازت ہے اور نیز بعض ارکان کے تقدیم کی گنجائش بھی ہے پس سانس کے اسی امتداد کو خدا تعالیٰ نے وزن قرار دیا اور اس میں تین قسمیں طویل اور متوسط اور قصیر طویل کی مثال سورہ نساء اور متوسط کی مثال سورہ اعراف و انعام اور قصیر کی مثال سورہ شعرا اور دخان ہیں۔ اور سانس کا اختتام ایسے حرف مدہ پر رکھا گیا ہے جس کا اعتماد کسی حرف پر ہو۔ یہ ایک وسیع قافیہ ہے جس کا طبیعت ادراک کرتی اور اس کی تکرار سے مسئلہ ذ



ہوتی ہے اگرچہ وہ حرف مدہ کہیں الف اور کہیں واؤ اور کہیں می ہوتا ہے ورنہ وہ حرف اخیر  
 کسی جگہ ہی ہوتا ہے اور کہیں ج یا ق اس قاعدہ کی رو سے یعلون اور مومنین اور مستقیم باہم موافق  
 ہیں اور خرص اور مرتج اور تجید اور تبار و نواق و عجاب سب یا قاعدہ علیٰ ہذا، حرف الف  
 کا آخر کلام میں آنا بھی ایک وسیع قافیہ ہے جس کا احاطہ پوری حلاوت بخشتا ہے اگرچہ  
 حرف ردی مختلف ہو، دیکھو حضرت حق تعالیٰ ایک جگہ کریم اور جگہ حدیثا اور تمیسرے  
 مقام پر بصیر افرماتے ہیں۔ اگر حرف ردی کی موافقت کا الزام اس موقع پر کیا جائے تو گویا  
 خود کو ایک غیر لازمی شے کا پابند بنا نا ہے جیسا کہ سورۃ مریم اور سورۃ فرقان کے ابتداء  
 میں واقع ہوا ہے، علیٰ ہذا آیات کا اتحاد ایک حرف پر مثلاً میم سورۃ قتال میں اور نون  
 سورۃ رحمن میں حلاوت بخشتا ہے، علیٰ ہذا ایک مخصوص جملہ کو کلام کے درمیان میں باہلہ تا ہی لذت  
 پیدا کرتا ہے جیسا کہ سورۃ شعراء اور سورۃ رحمن و مرسلات میں واقع ہے اور کبھی ذہین سامع  
 کی نشاط اور اس کلام کے لطافت کی جانب اشارہ کرنے کے لیے سورتوں کے آخری فواصل و اقل  
 سے مختلف کئے جاتے ہیں، مثلاً اذ ادھنا سورۃ مریم کے آخر میں اور سلاما و کرا سورۃ ہنرقان کے آخر  
 میں اور طین اور ساجدین و غیرہ و آخر سورۃ صافات میں واقع ہے حالانکہ نام سورتوں کے شروع میں  
 دوسری طرف کے فاصلے ہیں اکثر سورتوں کے اندر اس وزن و قافیہ کی رعایت جس کو ہم بیان کر چکے ہیں  
 بہتم ہا نشان سمجھی گئی ہے اور آیت کے آخر میں اگر کوئی لفظ قافیہ بننے کی صلاحیت رکھتا ہے اس کو قافیہ  
 بنا دیا جاتا ہے ورنہ کسی ایسے جملہ سے اس کا اتصال کرویا جاتا ہے جس میں آلاء اللہ کا ذکر  
 یا خطاب کے لیے تنبیہ ہو، مثلاً فرماتے ہیں: - وَهُوَ الْحَكِيمُ الْخَبِيرُ - وَكَانَ اللَّهُ عَلِيمًا  
 حَكِيمًا - وَكَانَ اللَّهُ بِمَا تَعْمَلُونَ خَبِيرًا - نَعَلَكُمْ تَشْقُونَ - إِنَّ فِي ذَلِكَ  
 لَآيَاتٍ لِّأُولِي الْأَلْبَابِ - إِنَّ فِي ذَلِكَ لَآيَاتٍ لِّقَوْمٍ  
 يَتَفَكَّرُونَ - اور ایسے ہی مقامات پر کہیں کہیں کسی قدر اطناب سے کام لیا گیا ہے۔  
 مثلاً وَاسْتَسْأَلُ بِخَبِيرًا اور کسی جگہ تقدیم و تاخیر بھی مستعمل ہوئی ہے اور کبھی قلب اور زیادتی



مثلاً ایسا سینین و طور سینین بجائے ایسا و طور سینا کے۔

یہاں پر یہ جاننا ضروری ہے کہ کلام کی روانی اور سہولت جو بوجہ ضرب المثل ہونے یا آیاتِ مکرر مذکور ہونے سے حاصل ہوئی ہے کلامِ طویل کو مختصر کلام کے ہوزن بنا دیتی ہے اور بعض اوقات پہلے فقیروں کو بعد کے فقروں سے کم لاتے ہیں تاکہ کلام اس کے سبب سے شیریں ہو جائے، مثلاً: حُنْ ذَا فَعَلُوْهُ ثُمَّ لِنَجِيْمٍ صَلُّوْا تُشْرَفِي سَلْسَلَةً ذُرْعُمَا ذَرَاْعًا بِخَا سَلْعُوْا۔ ایسے کلام میں گویا مستحکم کا دلی مدعا یہ ہوتا ہے کہ پہلے اور دوسرے فقرہ کا مجموعہ تنہا تیسرے فقرے کے برابر اور ہم پلہ ہے۔ ایسے ہی کبھی آیت کے تین رکن ہوتے ہیں مثلاً: يَوْمَ تَبْيَضُّ وُجُوْهُ وَتَسْوَدُّ وُجُوْهُ - فَاَمَّا الَّذِيْنَ اَسْوَدَّتْ وُجُوْهُمُ الْاُولٰٓئِهٖ دَاۤمًا الَّذِيْنَ اَبْيَضَّتْ وُجُوْهُهُمْ الْاُولٰٓئِهٖ - ایسی صورت میں رکن اول دوسرے رکن کے ساتھ جمع کر کے ایک طویل آیت شمار کرتے ہیں، اور کبھی ایک آیت میں دو فاصلے لاتے ہیں۔ چنانچہ اشعار میں بھی ایسا ہوتا ہے۔ بیت ۷

كالزهر في ترفند البدر في شرف والبهج في كرم والدهر في حمم

اور کبھی ایک آیت کو دوسری آیتوں سے زیادہ لمبی لاتے ہیں اور اس میں نکتہ یہ ہے کہ جس وقت اس حسن کلام کا جو کہ وزن اور قافیہ سے پیدا ہوا ہے اس حسن کلام سے موازنہ کریں جو اداء کی بے ساختگی اور سادگی اور اس کی طبعی ترکیب اور عظم تغیر سے حاصل ہوا ہے تو فطرت سلیمہ حسن معنوی کو ترجیح دے گی تو ایسے مقامات میں یہ سمجھ لینا چاہئے کہ ایک قسم کے حسن کے انتظار کو ترک کر کے دوسری قسم کے انتظار کا پورا حق ادا کیا گیا ہے۔

ہم نے شروع بحث میں یہ بات کہ اکثر سورتوں میں سنت اللہ جاری ہے اس واسطے کہی تھی کہ بعض سورتوں میں وزن اور قافیہ مذکورین کی رعایت نہیں معلوم ہوتی اس سے معاذم ہوا کہ کلام اللہ کا ایک حصہ خطباء کے خطبوں اور عقلائے نکتہ رس کے مراسلات کی طرح پر واقع ہے۔ عورتوں کا قصہ جس کی روایت حضرت عائشہ رضی اللہ عنہا سے ضرور



رہنا ہوگا اور اس کے قوائی کسی معلوم ہوں گے۔ اور قرآن شریف بعض ہوائے میں اہل عرب  
 کے مراسلات کی طرح بلا کسی امر کی رعایت کے واقع ہے جیسا کہ بعض لوگوں کی گفتگو آپس میں ہوتی  
 ہے لیکن یہ ضرور ہے کہ ہر ایک کلام ایسی چیز پر ختم کیا گیا ہے جو ختم کرنے کے قابل تھا اس جگہ  
 یہ نکتہ ہے کہ لغت عرب میں رہا ڈا ایسے موقع پر ہوتا ہے جہاں سانس ختم ہو جائے اور کلام  
 میں نشاط باقی نہ رہے اور وقف کے لیے کلام کا سرفہ پختہ ہونا مستحسن ہے یہی وجہ ہے  
 جس سے آیات کی موجودہ صورت بنی ہے یہ وہ روز ہیں جو اس فقیر کو التواء ہو سکے ہیں۔ <sup>علم</sup>  
 اگر کوئی پوچھے کہ شیگانہ معلوم کے مطالب کو قرآن شریف میں بار بار کیوں ذکر کیا گیا  
 ہے ایک ہی جگہ پر اکتفا کیوں نہیں کی گئی اس کا جواب میں یہ دیتا ہوں کہ ہم مخاطب کو جو کچھ  
 سمجھنا چاہتے ہیں اس کے دوسرے ہیں۔ ایک یہ کہ ہمارا مقصود یہ ہے کہ فقیر اس کو ایک  
 نامعلوم چیز کی خبر دیں اس صورت خاص میں مخاطب کو یہ حکم پہلے سے معلوم نہ ہوگا اور اس  
 وقت اس کا ذہن اس کے ادراک سے خالی ہوگا اس لیے ہمارے کلام سے سنتے ہی اس کو وہ  
 مجہول شے معلوم ہو جائے گی اور وہ انجان واقف ہو جائے گا۔ دوسرا مرتبہ یہ ہے کہ ہم  
 کو کسی علم کی تصویر مخاطب کے دل میں اس طرح ذہن نشین کرنا ہے کہ اس سے مخاطب کو  
 بے حد لذت حاصل ہو اور اس کے قلبی اور ادراکی قوی اس علم میں بالکل فنا و محو ہو جائیں اور  
 اس علم کا رنگ اس کی تمام قوتوں پر غالب ہو جائے یہ ایسا ہے جیسا کہ ایک شعر جس کے معنی ہم کو  
 معلوم نہیں ہم بار بار پڑھتے اور ہر بار لذت پاتے ہیں اور اس لذت کی خاطر اس کو کمر رسہ کر رہے  
 پڑھنا ہم کو بھلا معلوم ہوتا ہے قرآن شریف میں بھی علوم شیگانہ کی تعلیم میں دونوں مرتبوں کا  
 لحاظ فرمایا گیا ہے۔ ناواقفوں کے لیے تعلیم مجہول کا طریقہ اختیار فرمایا۔ اور علماء کے نفوس  
 کو ان علوم کی تکرار سے رنگنا چاہا ہے۔ مگر اکثر مباحث احکام میں تکرار واقع نہیں ہوا۔  
 اس لیے کہ وہاں دوسری قسم کا فائدہ مطلوب نہ تھا یہی وجہ ہے کہ شریعت میں قرآن کو  
 بار بار تلاوت کا حکم دیا گیا ہے۔ اور صرف سمجھ لینے پر اکتفا نہیں کیا گیا، فرق صرف اس



قدر رکھا گیا ہے کہ اکثر حالتوں میں ان مسائل کی تکرار تازہ عبارت اور جدید اسلوب میں اختیار فرمایا کہ وہ نفس پر زیادہ موثر اور ذہن کے لیے زیادہ لذت بخش ہو۔ اگر ایک ہی لفظ کی تکرار کی جاتی تو یہ تکرار مثل و خبیثہ کے ہو جاتی لیکن اختلاف تعبیرات اور بغیر اسلوب بیان کی صورت میں ذہن کو اس میں پورا خوش کرنے کا شوق ہوتا۔ اور ذہن مخاطب میں وہ نعمتوں بالکل اتر جاتا ہے۔

تیب  
اگر کوئی سوال کرے کہ ان علوم پنجگانہ کو قرآن مجید میں کیوں منتشر کیا گیا اور کسی خاص تہذیب کی رعایت نہیں فرمائی۔ مثلاً ایسا کیوں نہیں کیا گیا کہ اولاً اللہ کا ذکر کر کے اس کا بیان پورا فرماتے بعد ازاں ایام اللہ کی بحث پوری ذکر کرتے اور اس کے بعد علم مخاصمہ کی تفصیل ہوتی۔ اس کا جواب یہ ہے کہ اگرچہ خدا تعالیٰ کی قدرت تمام ممکنات کو شامل ہے لیکن اس قسم کے امور کا دار و مدار حکمت اور مصلحت پر ہے اور وہ حکمت اور مصلحت یہ ہے کہ قرآن مجید میں مبعوث الیہم یعنی عربوں کی زبان اور ان کے اسلوب بیان کے ساتھ مہافتت کی گئی ہے اور آیت لَقَالُوا أَأَجْمَعِيَّ وَدَعْمَانِيَّ میں اسی طرف اشارہ کیا گیا ہے۔ اہل عرب کے پاس قرآن شریف کے نازل ہونے تک کوئی کتاب نہ آسمانی نہ انشان کی مرتب کی ہوئی موجود تھی اور جو ترتیب ابواب و فصول مصنفین نے اب اختراع کی ہے عرب اس سے ناواقف تھے اگر اس امر کا یقین نہ ہو تو حضرت ابن کثیر کے قصائد کو بغور دیکھ لو اور آنحضرت کے مراسلات اور حضرت عمر رضی اللہ عنہ کے مکتوبات کو مطالعہ کرو تا کہ یہ مسئلہ ان کے ذریعہ سے تم پر منکشف ہو جائے پس اگر قرآن شریف کی زبان ان کے اسلوب کے خلاف ہوتی تو وہ متحیر رہ جاتے۔ اور ایسے کلام کے سننے سے جس سے ان کے کان آشنا نہ تھے ان کی عقلیں پریشان ہو جاتیں علاوہ ازیں مقصود باری نقطہ یہ نہیں کہ علم ہو جائے بلکہ مقصود ہے کہ علم استفسار اور ذہنی کے ساتھ ہو اور یہ مقصود غیر مرتب سے زیادہ قوت اور کمال کے ساتھ حاصل ہوتا ہے۔



اگر کوئی سوال کرے کہ شعراء کا وزن و قافیہ جو زیادہ لذیذ معلوم ہوتا ہے اس کو کیوں اختیار نہیں کیا گیا۔ جواب یہ ہے کہ لذت کی زیادتی بر قوم اور ہر ذہن و مذاق کے اعتبار سے مختلف ہے۔ اور اگر یہ بھی مان لیا جائے (کہ شعراء کا وزن لذیذ تر ہے) تو رسول اللہ صلی اللہ علیہ وسلم کی زبان مبارک سے باوجود یکہ آپ اُمّی تھے ایک عدیم المثال وزن و قافیہ کی ایجاد آپ کی نبوت کا کھلا ہوا نشان ہے کیونکہ اگر شعراء کے وزن اور قافیہ میں قرآن مجید نازل کیا جاتا تو کفار بھی خیال کرتے کہ یہ تو ایسے ہی اشعار ہیں جو کہ عرب میں مارے مارے پھرتے ہیں اور ان کو کسی شمار و قطار میں نہ رکھتے نظم و نثر کے بلائے بھی اگر اپنے ہم عصر فضلاء میں اپنے آپ کو نمایاں اور ممتاز کسی ظاہر دلیل کے ساتھ ثابت کرنا چاہتے ہیں تو وہ بھی کوئی تازہ زمین یا جدید اسلوب اختراع کرتے اور کہتے ہیں کہ کوئی ہے کہ ایسی غزل اس زمین میں یا کوئی مرسلہ اس اسلوب میں لکھ سکے، اگر یہ لوگ اسی پرانی طرز انشاء میں طبع آزمائی کریں تو اس سے ان کے اعلیٰ کمال کا ادراک، محققین کے سوا عام طور پر نہیں ہو سکتا۔

اگر پوچھا جائے کہ قرآن مجید کا اعجاز کس وجہ کے اعتبار سے ہے۔ اس کا جواب یہ ہے کہ ہمارے نزدیک ثابت ہے کہ اعجاز قرآن کے بہت سے وجوہ ہیں جن میں سے بعض بیان کئے جاتے ہیں، اول اسلوب بدیع۔ کیونکہ عربوں کے پاس بلاغت کے چند میدان تھے جن میں وہ اپنی فصاحت کے گھوڑے کو بگٹ اڑاتے اور ہم عصروں سے بڑھنے کی سعی کرتے تھے وہ میدان قصائد، اور خطبے، اور رسائل اور محاورات ہیں۔ عرب لوگ ان چار اسلوب کے علاوہ اور کچھ نہ جانتے تھے اور نہ کسی پانچویں اسلوب کے اختراع پر قادر تھے۔ بدین وجہ حضور اکرم صلی اللہ علیہ وسلم کی زبان مبارک پر حالانکہ آپ اُمّی تھے ایک خاص اور ممتاز اسلوب کی ایجاد ہو کہ ان کی مروجہ اسالیب کے علاوہ ہے بے شک اعجاز ہوگا، دوم گذشتہ نوارت اور ائمہ سابقہ کے احکام کے بغیر پڑھے لکھے ایسی تفصیل بیان کرنا جو کتب سابقہ کی مصدق ہو سو پیشین گوئیاں اور پیشینگوئیوں میں سے جو واقعہ ظہور پذیر ہوگا اعجاز تازہ ہوگا



چہارم بلاغت کا وہ مرتبہ جو کہ انسانی طاقت سے بالاتر ہے ہم لوگ چونکہ عرب اول کے بعد میں پیدا ہوئے ہیں اس لیے مرتبہ بلاغت کی حقیقت تک نہیں پہنچ سکتے لیکن اتنا ضرور جانتے ہیں کہ شیریں کلمات اور چست بندشوں کا استعمال جس لطافت اور سادگی اور بے تکلفی کے ساتھ جیسا کہ ہم قرآن شریف میں پاتے ہیں اس قدر متقدمین اور متاخرین کے کسی قصیدہ میں نہیں پاتے اور یہ ایک وجدانی بات ہے جس کو ماہر شعراء ہی جان سکتے ہیں، عوام اس میں کچھ حصہ نہیں لے سکتے اور ہم یہ بھی جانتے ہیں کہ علم تکمیر اور مخاصمہ جہاں کہیں معافی کو الفاظ کا دوسرا لباس سورۃ کے اسلوب خاص کے موافق پہناتے ہیں اس میں ایک عجیب کیفیت اور قدرت ہوتی ہے کہ ہماری عقول کا دست حرص اس کے ادراک کے دامن تک نہیں پہنچ سکتا۔ اگر کوئی ہمارے بیان یا لاکونہ سمجھا ہو تو اس کو چاہئے کہ انبیاء کے ان قصوں میں جو کہ سورۃ اعراف و ہود و شعراء میں واقع ہیں اول تامل کرے اور پھر انہیں قصوں کو سورۃ صفات میں اور بعد ازاں ذاریات میں دیکھے تاکہ باہمی فرق اسلوب منکشف ہو جائے علیٰ ہذا گناہگاروں کے عذاب اور فرمانبرداروں کے ثواب کو ہر موقع پر ایک خاص رنگ دیا جاتا ہے۔ اور دوزخیوں کے جھگڑوں کا جلوہ ہر جگہ تیرالی صورت میں دکھایا جاتا ہے تفصیل اس کی بہت طویل ہے اور ہم یہ بھی جانتے ہیں کہ مقتضائے حال اور استعارات و کنایات کی رعایت جن کی تفصیل علم معانی و بیان میں ہے اور اس کے ساتھ مخاصمین کی حالت کی رعایت جو کہ محض ان پڑھ اور ان فنون سے نا آشنا تھے جس قدر قرآن مجید میں موجود ہے اس سے بہتر ما فوق منظور نہیں ہو سکتی کیونکہ یہاں مقصود یہ ہے کہ مشہور مخاصمات میں جن سے سب آدمی واقف ہیں چند عام فہم اور خواص پسند نکات و دیوت رکھی جاویں یہ بات اجتماع نقیضین کی نظر ہے۔

زپائے تا یسرش ہر کچا کہ مے نگر م  
 کر شہ دامن دل مے کشد کہ جا این جا ست



مخلد وجہ اعجاز کے ایک وجہ ایسی ہے جس کو سوائے ان لوگوں کے جو اسرار شریعت میں تدبر اور تفکر کرتے ہیں کوئی نہیں سمجھ سکتا۔ اور وہ یہ ہے کہ یہ علوم پنجگانہ ہدایت انسانی کی رو سے خود قرآن شریف کے منجانب اللہ ہوتے کی دلیل ہیں اس کی ایسی مثال ہے کہ کوئی طبیب حاذق کسی ایسی طب کی کتاب کو دیکھے جس میں امراض کے اسباب و علامات اور ادویہ کے خواص کی تحقیقات نہایت اعلیٰ پیمانہ پر کی گئی ہو تو اس باب میں کسی قسم کا شک نہیں ہو سکتا کہ اس کا مؤلف فن طب میں نہایت کامل ہے ایسے ہی اسرار شریع کا عالم خوب واقف ہے کہ تہذیب نفس کے لیے کیا کیا چیزیں انسان کو تعلیم کی جا سکتی ہیں۔ اس کے بعد اگر علوم پنجگانہ میں وہ غور کرے گا تو اس کو بغیر کسی قسم کے شک کے معلوم ہو جائے گا کہ یہ علوم اپنے معانی کے اعتبار سے اس اعلیٰ مرتبہ پر واقع ہوئے ہیں جن پر اضافہ قطعاً محال ہے۔

آفتاب آمد دلیل آفتاب      گرد لیت باید ازو سے رو متاب

## باب چہارم

قنون تفسیر اور صحابہ اور تابعین رضوان اللہ علیہم کے اختلاف فی التفسیر کے حل میں جاننا چاہئے کہ مفسرین کی جماعتیں مختلف ہیں۔ ایک جماعت صرف ان آثار کی روایت پر مکرستہ ہے جو آیات سے مناسبت رکھتی ہوں خواہ احادیث مرفوعہ ہوں یا موقوفہ یا کسی تابعی کا قول ہو یا اسرائیلی روایت۔ یہ طریقہ محدثین کا ہے اور ایک گروہ اسماء و صفات کی آیات میں تاویل کرتا ہے کہ ان میں سے جس آیت کو مذہب تنزیہ حق جل و علی شانہ کے موافق نہیں خیال کرتے اس کے ظاہری معنی نہیں لیتے۔ یہی گروہ مخالفین کے ایسے اعتراضات کو جو کہ بعض آیات پر وہ کرتے ہیں رد کرتا ہے۔ یہ شان متکلمین کی ہے اور ایک قوم مسائل فقہیہ کا استنباط کرتی اور بعض مجتہدات کو بعض پر ترجیح دیتی اور



مخالف دلیل کا جواب دیتی ہے۔ یہ فقہاء اور اہل اصول کی روش ہے اور ایک جماعت قرآن مجید کے لغات کی تشریح کرتی۔ اور ہر محاورہ کے باب میں کلام عرب کی نہایت کثرت کے ساتھ سندیں پیش کرتی ہے یہ نحویین اور اہل لغت کی وضع ہے۔ اور ایک گروہ علم معانی اور علم بیان کے نکات کو تمام تر بیان کرتا ہے اور کلام اللہ کی داد ان علوم کے اعتبار سے دیتا ہے یہ ادیبوں کا آئین ہے۔ اور بعض لوگ قرآن مجید کی ان قرائتوں کو جو آئمہ سے مسلسل منقول چلی آرہی ہیں نہایت ایضاح و تفصیل کے ساتھ بیان کرتے ہیں یہ قراء کی حالت ہے۔ اور کچھ آدمی علم سلوک یا حقائق کے نکات کو ادا نئے مناسبت سے بیان کرتے ہیں یہ صوفیوں کی روش ہے۔ الحاصل تفسیر کا میدان نہایت وسیع ہے اور اس میں چلنے والے ہر مسلمان کا قصد اس کے معانی سمجھنے کا ہے اور ہر ایک نے ایک خاص فن میں غور و خوض کیا اور اپنی قوت فصاحت اور سخن فہمی کے مطابق بیان کیا ہے اور اپنی جماعت کے افراد کے مذہب کو منظور نظر رکھا ہے۔ یہ وجہ ہے جس سے فن تفسیر نے ایسی وسعت پے پایاں حاصل کی جس کا ٹھیک ٹھیک اندازہ نہیں کیا جاسکتا، اور نیز اسی وجہ سے تفسیر میں اس کثرت سے کتابیں لکھی گئیں جن کا شمار ممکن نہیں۔ مفسرین کے ایک گروہ کا خیال ان تمام علوم کے یک جا کرنے کا بھی ہوا ہے۔ اور کبھی عربی میں اور کبھی فارسی میں کتابیں لکھیں اور ان کے طول و اختصار میں بھی فرق ہے جس نے علم کے دامن کو اور کبھی وسیع کر دیا ہے۔ اس فقیر کو الحمد للہ ان تمام فنون میں خاص مناسبت حاصل ہے اور علوم تفسیر کے اکثر اصول اور ایک معقول مقدار اس کے فروع کی معلوم ہے اور اس کے ہر فن میں اجتہاد فی المذہب کے قریب قریب تحقیق و استقلال حاصل ہو گیا ہے ان کے علاوہ فنون تفسیر کے دو تین اور فن بھی فیض الہی کے نانتنا ہی دریا سے انقاہ ہوئے ہیں اگر سچ پوچھنا ہے تو میں قرآن مجید کا بلا واسطہ ایسا ہی شاگرد ہوں جیسا کہ روح پر نوح حضرت ارسالت نایب سلمے اللہ علیہ وسلم کا اویس ہوں اسی طرح کعبہ حسنی سے



بے وسیلہ مستفید اور سلوۃ عظمیٰ سے اثر پذیر ہوں شعر

ولوان لی فی کل منبت شعر تلسانا

لماء استوفیت واجب حمدک

ضروری معلوم ہوتا ہے کہ ان علوم میں سے دو دو تین تین حرف رسالہ ہذا میں لکھے جا رہے ہیں

## فصل

ان آثار کے بیان میں جو کتب تفسیر اہل حدیث میں مروی ہیں اور اس کے متعلقات کتب تفسیر میں مذکور آثار میں سے بعض آثار اسباب نزول کے بیان کے متعلق ہوتے ہیں۔ سبب نزول کی دو قسمیں ہیں۔ ایک قسم بیکہ کوئی ایسا حادثہ ہوا جس میں مومنوں کے ایمان اور منافقوں کے نفاق کی جانچ ہو گئی چنانچہ احد و احزاب میں ایسا ہوا اور خدا تعالیٰ نے مومنوں کی مدح اور منافقین کی مذمت نازل فرمائی تاکہ ان دونوں گروہوں میں امتیاز ہو جائے اور اس مدح و ذم میں اس خاص حادثہ کی جانب تفریضات بکثرت مذکور ہوئی ہیں، اس لیے ضروری ہے کہ پہلے اس واقع کی مختصر تاریخ لکھ دی جائے تاکہ ان آیات کا سیاق پڑھنے والے کو منکشف ہو جائے۔ دوسری قسم یہ ہے کہ آیت کے معنی اس حادثہ کے معلوم کئے بغیر ہی جو کہ سبب نزول ہوا ہے اپنے عموم کے اعتبار سے مستقل ہیں اور اس میں حکم عموم لفظ کا معتبر ہے نہ خصوص سبب نزول کا مگر متقدمین مفسرین نے یہ ارادہ کر کے کہ اس آیت کے مناسب احادیث کو جمع کر دیا جائے یا کتاب کے مفہوم و حکم عام کا کوئی مصداق ذکر کیا جائے اس قصہ (سبب نزول) کو ذکر کیا ہے۔ اس قسم کے قصوں کا ذکر کرنا چنداں ضروری نہیں ہے۔ اس فقیر کے نزدیک یہ محقق ہوا ہے کہ حضرات صحابہ اور تابعین رضوان اللہ علیہم اجمعین اکثر فرماتے ہیں کہ یہ آیت فلاں فلاں حادثہ میں نازل ہوئی۔ مگر ان کا مقصود صرف آیت کے افراد و مصداق کی تصویر اور بعض ایسے



مخصوص حادثات کا ذکر مقصود ہوتا ہے جن کو آیت اپنے عموم حکم کی وجہ سے شامل ہے اس سے عام ہے کہ وہ واقعات ہیں کو انہوں نے سبب نزول کہا ہے نزول آیت سے مقدم ہو یا مؤخر اسرائیلی ہو یا جاہلی یا اسلامی۔ آیت کے تمام قیود کو حاوی ہو یا بعض کو واللہ اعلم

ہماری اس تحقیق سے معلوم ہوا کہ اجتہاد کو بھی اس سبب نزول میں کچھ دخل ہے اور اسباب نزول میں متعدد قصوں کے ذکر کرنے کی گنجائش ہے جس شخص کو یہ نکتہ محفوظ ہو تو ظاہر ہے کہ مختلف اسباب نزول کا حل ادا کرنے اور تھوڑی توجہ سے کر سکتا ہے اور بعض ان میں سے یہ ہے کہ کسی ایسے قصے کی تفصیل کی جائے جس کی طرف نظم آیت میں کوئی اشارہ موجود ہے اس صورت میں مفسرین رحمہم اللہ کا قصد یہ ہوتا ہے کہ اخبار نئی اسرائیل یا سیر و تاریخ سے اس قصہ کو مع اس کی جملہ خصوصیات کے ذکر کریں اس موقع پر ایک اور بھی تفصیل ہے، وہ یہ ہے کہ اگر کوئی قصہ ایسا ہو جس کی طرف آیت کے ظاہر لفظ میں ایسا اشارہ ہے کہ زبان کا جاننے والا اس پر آکر رک جاتا اور اس کی تلاش کرنے لگتا ہے تو ایسے واقعات کا بیان کرتا مفسرین کا فرض ہے اور جو قصہ اس قسم سے خارج ہے مثلاً نئی اسرائیل کی گائے کا حال کہ نہ تھی یا مادہ یا اصحاب کہف کے کتے کی رنگتیں کہ وہ چٹلا تھا یا سرخ، یہ امور بے فائدہ تکلفات ہیں۔ صحابہ رضوان اللہ تعالیٰ اسی بختوں کو مکروہ جانتے اور تضحیح اوقات خیال فرماتے تھے، یہاں پر دو نکتے یاد رکھنے کے قابل ہیں اول یہ کہ واقعات کی نقل میں قاعدہ یہ ہے کہ ان کو جیسا سنا ہے بغیر عقلی تصرف کے بیان کیا جائے مگر متقدمین مفسرین کی ایک جماعت اس تعریض کو اپنا پیشوا بناتی اور اس کا کوئی مناسب محل فرض کر کے یرنگ احتمال اس کی تقریر کرتی ہے جس کی وجہ سے متاخرین کو اشتباہ ہو جاتا ہے اس لیے کہ اُس وقت تقریر کے اسلوب زمانہ حال کے موافق منتقہ نہیں ہوئے تھے، اکثر ایسا ہونا ممکن ہے کہ تقریر علی سبیل الاحتمال تقریر







اور اس سے زیادہ بیان سے زبان کو روکنا چاہئے۔ یہاں پر ایک نہایت لطیف نکتہ بھی ہے اس کو ضرور سمجھنا چاہئے۔ وہ یہ ہے کہ قرآن شریف میں کسی مقام پر ایک قصہ کو مجملہ بیان کیا جاتا ہے اور کسی جگہ مفصلاً جیسا کہ اول یہ فرمایا، قَالَ اِنِّيْ اَعْلَمُ مَا لَا تَعْلَمُوْنَ اور پھر یہ فرمایا، اَلَمْ اَقُلْ لَّكُمْ اِنِّيْ اَعْلَمُ غَيْبَ السَّمٰوٰتِ وَالْاَرْضِ وَاَعْلَمُ مَا تُبْدُوْنَ وَاَنْتُمْ تَكْتُمُوْنَ یہ بیان دراصل وہی سابق بیان ایک قسم کی تفصیل کے ساتھ ہے۔ اس لیے اس تفصیل سے اجمال سابق کی تفسیر کر سکتے ہیں اور اس اجمال سے تفصیل کا پتہ لگا سکتے ہیں، مثلاً سورہ مریم میں عیسیٰ علیہ السلام کا قصہ مجملہ ذکر فرمایا گیا (وَلَنَجْعَدَنَّ اٰیَةً لِلنَّاسِ وَرَحْمَةً مِّنَّا وَكَانَ اَمْرًا مَّقْضٰیًا) اور آل عمران میں مفصل طور پر (وَرَمُوْا اِلٰی بَنِيْ اِسْرٰءِیْلَ اِنِّیْ قَدْ جَعَلْتُكُمْ اٰیٰتٍ) اس مقولہ میں تفصیلی بشارت ہے، اور پہلا بیان بشارت اجمالی۔ اس لیے بندہ ضعیف نے اس آیت کے یہ معنی لیے ہیں کہ رَسُوْلًا اِلٰی بَنِيْ اِسْرٰءِیْلَ مُخْبِرًا بِاِنِّیْ قَدْ جَعَلْتُكُمْ اور یہ تمام مضمون بشارت کے ذیل میں داخل ہے کسی محذوف کے متعلق نہیں جیسے علامہ سیوطی نے اس طرف عبارت ذیل میں اشارہ کیا ہے۔ فَلَمَّا بَعَثْنَا اللّٰهَ قَالَ اِنِّیْ رَسُوْلٌ اللّٰهِ اِلَيْكُمْ بَا نِیْ قَدْ جَعَلْتُكُمْ۔ واللّٰہ اعلم۔ اور اس میں ایک شرت غریب ہے، جس کی بناء یا تولدت عرب کے تتبع پر ہے اور یا آیت کے سیاق و سباق فہم اور لفظ کی اس مناسبت کے علم پر ہے جو کہ اس کے اپنے جملہ کے اجزاء کے ساتھ حاصل ہے اس لیے اس مقام پر بھی عقل کا دخل اور اختلاف کی گنجائش نہیں کیونکہ ایک کلمہ زبان عرب میں متفرق معانی کے لیے آتا ہے اور استعمالات عرب کے تتبع اور سابق و لاحق کی مناسبت کے فہم میں عقول مختلف ہوتی ہیں، ایک منصف مفسر کو شرح غریب کے دو پہلوؤں پر غور کرنا چاہئے۔ ایک استعمال عرب پر کہ اس کے اعتبار سے کون سی صورت اقویٰ ہے اور دوسرے لاحق و سابق کی مناسبت پر کہ کون سی جہت راجح ہے۔ فقیر نے اصول موضوعہ تفسیر کے انضباط اور مقامات استعمال کی چھان بین اور



اعادہ ایش کی پوری دیکھ بھال کے بعد بشرح غریب کے متعلق ایسے تازہ و استنباط کئے ہیں جن کا  
 لطف بجز بے انصاف اور نا فہم کے کسی پر منفی نہیں رہ سکتا۔ مثلاً: کَتَبَ عَلَيْكُمُ الْقِتَالُ  
 فِي الْأَنْثَىٰ بِالْأَنْثَىٰ۔ کو تکافؤ قتلی کے معنی اور ایک دوسرے کے حکم میں شرکت پر عمل کیا جائے  
 تاکہ الانثیٰ بالانثیٰ کے معنی سمجھنے میں نیت کا قائل اور ایسی توجیہات کا مرتکب نہ ہونا پڑے جو  
 ادنیٰ تامل سے سادہ طور پر جاتے ہوں اور مثلاً: لَنْ نُرِيَنَّكَ فِيمِنَ الْأُخْرَىٰ کو یہ لوگ مین رانہ شہر کے معنی پر تامل  
 کیا جائے یعنی سوال شہر کی نسبت کیا گیا تھا جس کا جواب ہی نحو قیئت للناس و الخبیج دیا گیا۔ اور مثلاً۔  
 هُوَ الَّذِي أَخْرَجَ الَّذِينَ كَفَرُوا مِنْ أَرْضِهِمْ بِمَا كَفَرُوا وَالَّذِينَ آمَنُوا بِالْحَقِّ وَالْحَقِّ لَا يَخَفُ  
 جاتے ہیں کہ خدا تعالیٰ نے فرماتا ہے وَابْعَثْنَا فِي الْأَرْضِ مِنْ حَاشِرَاتِنَا أَوْرَادًا تَجْرِي مِنْ تَحْتِهِمْ  
 بنی تفسیر کے ساتھ دیکھنے سے زیادہ چسپاں معلوم ہوتے ہیں۔ اور بیان احساس میں اقوی۔

یعنی ان میں سے بیان ناسخ و منسوخ ہے۔ اس مقام پر درون نکلتے یا درون کرنے کے قابل  
 ہیں۔ ایک یہ کہ صحابہ و تابعین رضوان اللہ علیہم اجمعین کا استعمال انہوں کی اصطلاح کے علاوہ

۱۔ جہود ائمہ اور مفسرین کے نزدیک اس آیت میں قصاص معنی خود اور قتل معنی قاتلین و مقتولین ہیں۔ قاتلین  
 کو باعتبار ایول کے مقتولین میں شامل کر لیا گیا ہے۔ اس صورت میں الانثیٰ بالانثیٰ کی توجیہ عالی اندقت نہ تھی  
 مگر صاحب نے جو توجیہ اس آیت کی فرمائی وہ نہایت لطیف اور بالکل نئی ہے۔ ان کے نزدیک  
 قصاص کے معنی برابری اور مماثلت تو مادرویت اور جراحات میں اقلی کے معنی محض مقتولین کے ہیں  
 قاتل ان کے ساتھ شریک نہیں۔ اس صورت میں آیت کے معنی یہ ہوئے کہ تم پر فرض کیا گیا ہے کہ مقتولین  
 کے باب میں مماثلت اور برابری کا اعتبار کرو اس طرح پر کہ مقتولین گروہوں میں تقسیم کئے جائیں باعتبار  
 آزادی اور غلامی اور مذکر اور مؤنث ہونے کے اور ہر گروہ کا ہر ایک فرد دوسرے فرد کے برابر ہو اور ان میں  
 اور صاف خاصہ مثلاً بڑائی چھٹائی امیری غریبی شرافت اور دولت کا اعتبار نہ ہوگا پس آیت کے معنی یہ ہوئے کہ  
 ہر جرح برابر ہے دوسرے جرح کے اس کا مفہوم مخالف یہ ہوا کہ عبد جرح کے برابر نہیں ہے اور خود میں جہود کا یہی  
 مذہب ہے اور دیات و جراحات میں متفق علیہ اور ہر انشی برابر ہے دوسرے انشی کے اس کا مفہوم یہ نکلا  
 کہ عہدت مرد کے برابر نہیں اور دیات میں تمام علماء کا اور جراحات میں ایک جماعت کا یہی مذہب ہے۔



دوسرے ایسے معنی پر فرماتے تھے جو کہ لغوی معنی (یعنی ازالہ) کے قریب تر ہے بدیں وجہ  
ان کے نزدیک نسخ کے معنی یہ ہوئے کہ پہلی آیت کے بعض اوصاف کا ازالہ بعد کی آیت سے  
عام ہے کہ وہ انتہائے عمل ہو یا معنی تبادر کا غیر تبادر کی جانب کلام کا انصراف یا کسی قید  
کے زائد ہونے کا بیان ہو، یا عام کی تخصیص یا اس امر کا اظہار ہو کہ نصوص اور اس میں جو کلام  
بمظاہر قیاس کر لیا گیا ہے بہت فرق ہے وغیرہ وغیرہ یہ ایک وسیع بحث ہے جس میں عقل  
کے لیے میدان اور اختلاف کو پوری گنجائش ہے اس لیے ان حضرات نے آیات منسوخہ  
کی تعداد پانچ سو تک بڑھادی ہے، دوسرا یہ کہ اصطلاحی نسخ کے بیان میں اصل یہ ہے  
کہ نزول آیات کا زمانہ معلوم ہو مگر کبھی سلفِ صالح کے اجماع یا جمہور کے اتفاق کو علامت  
نسخ قائم کر کے اس کے قائل ہو جاتے ہیں۔ بہت سے فقہاء اس بات کے مرتکب ہوئے ہیں  
حالانکہ ممکن ہے کہ مصداقِ آیت مصداقِ اجماع کے مخالف ہو الحاصل وہ آثار جو نسخ  
سے بنے ہیں بہت مشتبہ ہیں۔ اولاً ان میں معارف کی تہ کو پہنچنا سخت دشوار ہے، اور محدثین کے  
پاس ان اقسام کے علاوہ اور چیزیں بھی ہیں جن کو وہ بیان کرتے ہیں مثلاً صحابہ رضی اللہ عنہم  
کا مناظرہ کسی مسئلہ میں اور اس میں ایک خاص آیت کا استشہاد یا ان کی تمثیل کسی آیت کے ذکر  
سے یا تلاوت فرمانا آنحضرتؐ کا استشہاد کے طور پر اور کسی ایسی حدیث کی روایت جو آیت  
کے اصل معنی میں موافق ہو۔ یا تلفظ کا وہ طریقہ جو آنحضرتؐ صلی اللہ علیہ وسلم سے یا صحابہ  
رضوان اللہ علیہم اجمعین سے منقول ہو۔

## فصل دوم

اس باب کے باقی لطائف کے بیان میں

مبطلہ لطائف کے ایک سائل کا استنباط ہے۔ استنباط مسائل کا باب نہایت درجہ



وسیع ہے اور آیات کے فحوی اور ایما اور اقتضات علم میں عقل کے لیے میدان وسیع  
 اور اختلاف کی پوری گنجائش حاصل ہے۔ ان استنباطات کا حصہ اس اقسام میں اور  
 ان کی ترتیب اس فقیر کے قلم پر اتمام کی گئی ہے جو کہ بہت سے احکام مستنبط کی جانچ  
 پر تال کے لیے نہایت سچا کاثر ہے اور شہلہ ان کے ایک توجیہ ہے اور توجیہ ایک  
 ایسا فن ہے جس میں بکثرت شاخیں ہیں اور جس کو شارحین متون کی شہر میں استعمال کرتے  
 ہیں اور اس میں ان کی ذکاوت اور جودت ذہن کا امتحان ہو جاتا ہے۔ صحابہ نے حالانکہ  
 ان کے زمانہ میں تو انین توجیہ کی تبلیغ نہ ہونے پائی تھی قرآن مجید کی توجیہ بکثرت فرمائی  
 ہے۔ توجیہ کی حقیقت صرف اس قدر کہ اگر معنی کے کلام میں شائبہ کو کوئی ایسی شواہد  
 نظر آئے تو وہ اس پر رک جائے، اس صعوبت کو حل کر دے اور چونکہ کتاب کے پڑھنے  
 والوں کے ذہن یکساں نہیں ہوتے اس لیے توجیہ کے مراتب بھی یکساں نہیں ہیں مبتدیوں  
 کے لیے توجیہ اور ہے اور منتہیوں کے لیے اور بسا اوقات کوئی صعوبت منتہی کی سمجھ میں  
 ایسی آتی ہے کہ وہ اس کے حل کا محتاج ہوتا ہے اور مبتدی اس سے غافل ہوتا ہے بلکہ  
 وہ اس کی سمجھ میں بھی نہیں آسکتی، اور میدان کلام مبتدی پر دشوار ہوتا ہے نہ کہ منتہی پر  
 مگر چونکہ شارح کا مقصود اذہان کے تمام انواع کا احاطہ ہوتا ہے اس لیے عام پڑھنے  
 والوں کے حال کو اختیار کرتا اور ان کی سمجھ کے موافق کلام کرتا ہے اس لیے آیات  
 میں عمدہ توجیہ ان فرقوں کے مذاہب کا بیان اور وجہ الزام کی توقع ہے۔ اور آیات احکام  
 میں صورت مسئلہ کی تصویر کھینچتا۔ اور قیود کے فوائد احترام وغیرہ کو بیان کرتا ہے۔ اور  
 آیات تذکیر باللہ میں نعمات الہیہ کی تصویر اور ان کے خاص خاص مواضع کا بیان  
 ہے۔ اور آیات تذکیر بایام اللہ میں قصوں کی باہمی ترتیب اور اس تعریض کی توضیح کرتا  
 جو کہ قصہ میں مذکور ہوتی ہے اور موت اور مابعد موت کی تذکیر میں اس وقت کی تصویر  
 اور اس وقت کے حالات کا بیان ہے، فنون توجیہ میں یہ بھی داخل ہے کہ جو امر ناموس



ہونے کی وجہ سے بعید الفہم ہے اس کو قریب الفہم کیا جائے اور تیز و درویشیوں یا دو تہ لینیوں  
 یا معقول و مقبول کے درمیان سے تعارض اٹھایا جائے اور دو مشتبہ چیزوں میں فرق اور  
 دو مختلف باتوں میں تلبیق دی جائے۔ اور آیت میں جس وعدہ کی جانب اشارہ ہے اس کی  
 صداقت کا اظہار کیا جائے اور جو امر قرآن شریف میں ہوا ہے اس پر آنحضرت صلی اللہ علیہ  
 وسلم کے عمل کی کیفیت کا بیان ہو۔ الحاصل سچا بہ رضوان اللہ تعالیٰ کی تفسیر میں تو جہہ کا  
 حصہ بہت ہے۔ اور ایسے مقام صعب کا حق ادا نہیں ہو سکتا۔ جب تک کہ اول اس کی  
 دشواری کی وجہ کو تفصیلاً نہ بیان کیا جائے۔ اور اس کے بعد اس دشواری کے حل کو  
 مفصل لکھا جائے اور پھر ان اقوال کی باہمی جانچ کی جاوے اور متشابہات کی تاویل  
 صفات باری تعالیٰ کی حقیقت کے بیان کرتے ہیں متکلمین جس قدر مبالغہ کرتے ہیں وہ  
 میرا مذہب نہیں ہے۔ میرا مذہب وہ ہے جو امام مالک امام ثوری اور ابن مبارک اور  
 تمام قدماء کا مذہب ہے۔ یہ امر بظاہر متشابہات میں داخل ہے اور اس کی تاویل میں  
 مبالغہ و خوض کرنا متروک اور احکام مستنبط میں نزاع۔ اور اپنے اپنے مذہب کا استحکام  
 اور دوسرے مذہب کا ابطال اور قرآن مجید کے دلائل کے دفع کرنے میں حیلہ سازی  
 یہ تمام باتیں میرے نزدیک صحیح نہیں ہیں مجھے خوف ہے کہ یہ تدارک و بالقرآن کے قبیل سے  
 شو عالم کو چاہئے کہ وہ آیات کے مفہوم کو تلاش کرے اور اسی کو اپنا مذہب قرار دے  
 خواہ وہ اس کے مذہب سابق کے موافق ہو یا مخالف لیکن لغت قرآنی کو عرب اول  
 کے استعمالات سے لینا چاہئے اور صحابہ و تابعین رضوان اللہ علیہم اجمعین کے آثار پر  
 کلی اعتماد کرنا چاہئے اور قرآن شریف کے نحو میں ایک عجیب فساد پیدا ہو گیا ہے۔ وہ یہ  
 ہے کہ ایک جماعت مفسرین نے مذہب سیدہویہ اختیار کیا ہے اس لیے کلام اللہ میں جو  
 استعمال ان کو اس کے مذہب کے خلاف ملتا ہے اس کی تاویل کرتے ہیں خواہ تاویل بعید  
 ہی کیوں نہ ہو اور یہ بات میرے نزدیک صحیح نہیں ہے عالم کو چاہئے کہ وہ اس امر کا تدارک



کرے جو سیاق و سیاق کے موافق اور زیادہ قوی ہو خواہ سیبویہ کا مذہب ہو یا فسراہ کا  
اور وَالْمُقِيمِينَ الصَّلَاةَ وَالْمُؤْتِينَ الزَّكَاةَ کی امثال میں حضرت عثمان غنی رضی اللہ عنہ فرماتے  
ہیں ستقیمہا العرب بالسنتہا اور فقیر کے نزدیک کلمہ بڑا کی یہ تحقیق ہے کہ مشہور محاورہ کے  
مخالف محاورہ بھی محاورہ ہی ہوتا ہے۔ اور عرب اول اپنے خطبات میں بکثرت ایسے محاورات  
استعمال کرتے تھے جو کہ مشہور قواعد کے مخالف ہوتے تھے، اور چونکہ کلام اللہ عرب اول  
کی زبان میں نازل ہوا اس لیے اگر کسی جگہ وَاوْ كِي جِگہ یا اور شنیہ کی جگہ مقرر اور مذکر کی جگہ  
مؤنث آجائے تو کوئی تعجب نیز بات نہیں اس لیے جو بات محقق ہے وہ یہ ہے کہ ترجمہ المفسرین  
الصَّلَاةَ حالتِ رسمی کے اعتبار سے کیا جائے۔ واللہ اعلم۔

علم معانی و بیانی ایک ایسا علم ہے جو کہ حضرات صحابہ اور تابعین رضوان اللہ علیہم اجمعین  
کے زمانہ کے بعد پیدا ہوا ہے بدین وجہ اس کے جو مسائل بہر عرب کے عرف کے موافق سمجھ  
میں آئیں علی الراس دالین اور جو ایسے دقیق امور ہیں کہ ان فہم میں گہری معلومات رکھنے  
والے کے سوا اور کسی کی سمجھ میں نہیں آتے ان کی نسبت ہم یہ تسلیم نہیں کرتے کہ وہ کلام اللہ  
میں بھی مطلوب ہیں اور صوفیائے کرام کے اشارات و اعتبارات در حقیقت علم تفسیر کا جزء  
نہیں ہیں بلکہ قرآن شریف کے سننے کے وقت بعض باتیں سرائک کے قلب پر ظاہر ہوتی  
ہیں جو نظم قرآن مجید اور اس حال سے جو سائلکس پر طاری ہوتا ہے اس معرفت سے جو  
اس کو حاصل ہوتی ہے پیدا ہوتی ہیں۔ اس کی ایسی مثال ہے کہ کوئی عاشق سیلی و مینوں کا قصہ  
سنے اور اس کی وجہ سے وہ اپنی محبوبہ کو یاد کرے اور نیز اس کے ان واقعات کی تصویر جو محبوبہ  
کے ساتھ گذر چکی ہیں اس کی نظروں کے سامنے کھنچ جائے۔ یہاں ایک مہتمم باشہ ان فائدہ  
ہے، اس کو جان لینا چاہئے۔ وہ یہ کہ آنحضرت صلی اللہ علیہ وسلم نے تعبیر رؤیا کے فن کو  
مستبر قرار دیا ہے اور اس راہ کو خود چل کر دکھایا ہے تاکہ تعبیر رؤیا رامت کے لیے سنت نبوی  
بن جائے اور ان پر وہی علوم میں سے ایک دوسری راہ کا دروازہ کھل جائے مثلاً آیت



فاما من اعطی واقفی - مسئلہ تقدیر کی تمثیل میں بیان کیا جاتا ہے اگرچہ آیت کا مفہوم یہ ہے کہ جس شخص نے یہ افعال کئے اس کو جنت کی بے بہا نعمتیں عطا کی جاویں گی اور جو ان کے خلاف کام تکب ہوگا اس پر دوزخ اور عذاب کا دروازہ کھولا جاوے گا۔ لیکن فنِ تعبیر کی راہ سے یہ معلوم ہو سکتا ہے کہ ہر ایک شخص کو ایک ایسی مخصوص حالت کے لیے پیدا فرمایا ہے اور وہ حالت اس پر طاری ہوتی ہے خواہ وہ واقف نہ ہوتا ہو۔ اس لیے اس آیت کو تقدیر کے مسئلہ سے ربط ہو گیا۔ علیٰ ہذا آیت وَلَقَدْ وَفَّيْنَاكَ مَا نَسُوا مَا قَالُوا فَالْمُهْرُ فَجُودًا وَتَقْوَاهَا كَمَا مَعْنُومٌ یہ ہے کہ خدا تعالیٰ نے ہر شخص کو نیکی اور بدی پر مطلع فرمایا لیکن نیکی اور بدی کی صورتِ علمیہ کے پیدا کرنے کو تفسیرِ روح کے وقت ان کو اجمالاً پیدا کرنے کے ساتھ مشابہت ہے اس لیے بذریعہ اعتبار کے اس آیت سے مسئلہ تقدیر میں فصل کر سکتے ہیں وَاللَّهُ عَالِمٌ

## فصل

غرائبِ قرآنی جن کو احادیث میں مزید اہتمام اور فضیلت سے خاص کیا گیا ہے۔ ان کے چند انواع ہیں۔ تذکیر بالاء اللہ کے فن میں غریب وہ آیت ہے جس میں حق تعالیٰ شانہ کی صفات کا بڑا مجموعہ ہو جیسے آیتہ الکرسی۔ سورہ اخلاص اور سورہ حشر کی آیتیں۔ اور سورہ مومن کی اول کی اور تذکیر بایام اللہ میں غریب وہ آیت ہوگی جس میں کوئی قلیل الذکر قصہ بیان کیا جائے یا کسی معلوم قصہ کو ان کی پوری تعصیل سے ذکر کیا جائے یا کسی ایسے بہت مفید واقعہ کو جس میں حصولِ عبرت کے متعدد پہلو ہوں ذکر کیا جائے۔ یہی وجہ ہے کہ آنحضرت صلی اللہ علیہ وسلم نے حضرت موسیٰ علیہ السلام کے خضر علیہ السلام کی ہمراہی کے قصہ میں فرمایا کہ میری آرزو تھی کہ موسیٰ علیہ السلام حضرت خضر علیہ السلام کے ہمراہ اور زیادہ صبر کرتے تاکہ خدا تعالیٰ ہم سے اس قصہ کو اور زیادہ ذکر فرماتا۔ اور تذکیر بالموت اور ما بعد الموت کے فن میں غریب وہ آیت ہے جو کہ حالاتِ قیامت کے لیے جامع ہو، مثلاً رسول اللہ نے



فرمایا ہے کہ جو شخص قیامت کو کھلی آنکھوں سے دیکھنے کا آرزو مند ہو اس سے کہہ دو کہ وہ سورۃ  
 اِذَا الْمَوْءُودُ سُقِرَتْ كَوْفُورًا اور فنِ احکام میں غریب ایسی آیت ہے کہ جو حد و حد کے بیان اور  
 وضعِ خاص کی تعبیر کو شامل ہو مثلاً حد زنا میں تلوڑے کی تعبیر اور تین حرمین اور تین مکہ کی  
 تخصیص مطلقہ کی عدت میں اور میراث کے حصوں کی تعبیر اور فنِ مخاصمہ میں غریب وہ آیت  
 ہے جس میں بواب ایسے غریب و غریب اسلوب پر بیان کیا جائے جو کہ شبہ کو نہایت کامل  
 طریقہ سے اٹھا دے؛ اور یا کہ اس میں فریق میں مقابل کے حال کو ایک واضح مثال کے  
 ساتھ بیان کیا جائے، گمٹلِ الذی اسْتَوْتَدَّ نَاسًا۔ علی ہذا بت پرستی کی قباحت  
 اور خالق و مخلوق اور مالک و مملوک کے مراتب کا فرق عجیب اشلہ سے بیان کیا جائے۔ یا  
 سیاق و سباق اور ظاہر و باطن شہرت کے اعمال کی مضبوطی کو بلیغ اسلوب کے ساتھ بیان کیا جائے  
 غرائبِ قرآنی انہیں ابواب مذکورہ میں محصور نہیں ہیں بسا اوقات غرائبِ کلام کی بلاغت اور  
 اسلوب کی شیرینی سے بھی پیدا ہوتی ہے، مثلاً سورۃ الرمن یہی وجہ ہے کہ اس کا نام حدیث  
 میں عروس القرآن رکھا گیا ہے اور کبھی غرائبِ شفیقہ اور سعید کے یا بھی فرق کی تصویر کھینچتے  
 سے پیدا ہوتی ہے۔ حدیث شریف میں آیا ہے لِكَلِّ آيَةٍ مِّنْهَا ظَهَرَ دَبُّنٌ وَ لِكَلِّ حِدٍ مَّقْطَلَةٌ  
 (قرآن شریف کی ہر ایک آیت کے لیے ایک معنی ظاہری اور ایک باطنی ہیں، اور ہر ایک حد  
 کے لیے جھانکنے کی جگہ ہے) جاننا چاہئے کہ ان علوم پنجگانہ کا ظہر وہ چیز ہے جو کہ کلام کا مدلول  
 اور مفہوم ہے اور باطن علم تذکیر باللہ اللہ میں یہ ہے کہ خدا تعالیٰ کی نعمتوں میں غور کیا جائے  
 اور صحیح مراقبہ اور علم تذکیر با پیام اللہ میں ان قصوں سے مدح و ذم اور عذاب و ثواب۔  
 موقوف علیہ کی پہچان ہے، اور نصیحت حاصل کرنا اور فنِ تذکیر یا بجنۃ و النار میں امید و بیم کا ظہر

لہ د مطلع کل حد الاستعداد الذی بہ تحصل معرفۃ اللسان والافکار و لطفانۃ الذہن واستقامۃ الفہم



اور ان امور کو چشم دید کیفیت تک پہنچانا اور احکام کی آیتوں میں ان کی فحوی سے باریک و  
 خفی احکام کا استنباط اور گمراہ فرقوں سے مباحثہ میں ان مباحثوں کی اصل کی پہچان اور  
 میزان کے ساتھ ان کی دوسری قباحتوں کو شامل کرنا کلام اللہ کے ظاہر کی اطلاع زبان  
 عرب اور ان آثار کے علم سے ہوتی ہے جن کا تعلق فن تفسیر سے ہے اور اس کے ذہن کی  
 لطافت اور استقامت اور نور باطن اور حالت سکون سے ہوتی ہے۔ واللہ اعلم۔

## فصل

علم تفسیر کے ان وہی علوم میں سے جن کی طرف ہم نے اشارہ کیا انبیاء علیہم السلام کے  
 قصوں کی تاویل بھی ہے، فقیر نے اس فن کا ایک رسالہ تاویل الاحادیث کے نام سے  
 تالیف کیا ہے اور تاویل سے مراد یہ ہے کہ خدا تعالیٰ نے جس زمانہ میں جو تدبیر چاہی  
 ہے اس کی رو سے ہر ایسے قصہ کے لیے جو اس وقت واقع ہوا ہے ایک مبداء و پیغمبر اور اس  
 کی قوم کی استعداد سے ہوتا ہے اور گویا انہی معنی کی طرف اس آیت میں اشارہ کیا گیا ہے  
 وَتَعْلَمُكَ مِنْ قَائِلِ الْأَحَادِيثِ دوسرے علوم پنجگانہ کی تنقیح میں درحقیقت  
 کلام اللہ منطوق وہی ہیں۔ مفصل بیان اس رسالہ کے شروع میں گذر چکا ہے اس کی طرف  
 رجوع کرنا چاہئے۔ اس کے علاوہ کلام اللہ کا فارسی زبان میں ترجمہ اس طریقہ سے کہ وہ  
 مقدار اور تخصیص و تعمیم وغیرہ میں عربی کے مشابہ ہے۔ یہ کام ہم نے فتح الرحمن فی ترجمۃ القرآن  
 کیا ہے، اگرچہ بعض مقامات میں ہم نے ناظرین کے عدم فہم کے خوف سے بلا کسی تفصیل  
 کے اس شرط کو ترک کر دیا ہے۔ یا بسوا اس کے خواص قرآنی کا علم ہے۔ متقدمین نے کلام  
 اللہ کے خواص میں دو طرح پر کلام کیا ہے، ایک تو دعا کے مشابہ اور دوسرے سحر کے  
 مشابہ استغفر اللہ منہ۔ مگر فقیر پر خواص منقول کے علاوہ ایک جدید دروازہ کھولا گیا ہے  
 حضرت حق جل شانہ نے ایک مرتبہ اسما و حسنیٰ اور آیات عظمیٰ اور ادعیہ متبرکہ کو میری گود



ہیں رکھ کر فرمایا کہ تصرف عام کے لیے یہ ہمارا اعلیٰ ہے لیکن ہر ایک آیت اور اسم  
 اولیٰ عالمی شہرت کے ساتھ مشہور ہے جو کسی قاعدہ میں سما نہیں سکتیں بلکہ اس کا قاعدہ  
 اصلی عالم غیب کی طرف سے اشارہ کا انتخاب ہوتا ہے جیسا کہ حالتِ استخارہ میں ہوتا ہے۔  
 یعنی کہ عالم غیب سے کسی خاص آیت یا اسم کا اشارہ ہو جاتا ہے۔ اس آیت یا اسم کو  
 اسی طور پر تلاوت کرنا چاہئے جیسا کہ اس فن والوں کے نزدیک مقرر ہے۔  
 یہ ہیں وہ معنایں جن کے بیان کا اس رسالہ میں ہم نے قصد کیا تھا۔ وَالْحَمْدُ لِلَّهِ

وَآخِرًا وَظَاهِرًا وَبَاطِنًا۔

تَمَّتْ بِالْخَيْرِ

محرم الحرام ۱۴۰۹ھ مطابق اپریل ۱۹۸۷ء

قیمت : جلد ۱ = ۲۵/-  
 جلد ۲ = ۴۵/-

مطبوعہ : یونین پرنٹنگ پریس جامع مسجد - دہلی